


# اوہ سیاہ طیں



محبہ احمدی

بِاللَّهِمَّ إِنِّي أَسْأَلُكَ رَحْمَتَكَ الْعَظِيمَ

اقبال سیاکلوٹ میں

# اقبال سیا لکوٹ میں



جمیرا جمیل



انتساب

اُس شہر

کے نام

جس کو

اقبال

کی ولادت نصیب ہوئی



## فہرست

9	پروفیسر ڈاکٹر منور ہاشمی	+
10	سیالکوٹ - تو زندہ رہے گا	+
13	میاں ساجد علی	+
13	حمیرا جمیل	+
15	سیالکوٹ کا تاریخی وادی پس منظر	-۱
31	علامہ اقبال کے قیام سیالکوٹ کا اجمانی جائزہ	-۲
43	علامہ اقبال کے سیالکوٹ میں رابطے بذریعہ خطوط	-۳
114	سیالکوٹ میں اقبال شناسی کی روایت	-۴
126	سیالکوٹ میں اقبال شناس شخصیات	-۵

سیالکوٹ شہر اقبال ہے اس کا یہ مطلب نہیں کہ باقی تمام شہروں سے اقبال کا کوئی تعلق نہیں۔ میں تو کہتا ہوں ہر شہر اقبال کا شہر ہے۔ وہ اسلامیان عالم کے شاعر اور مفکر ہیں۔ اس لیے جہاں ایک بھی مسلمان ہے وہ اقبال کا شہر ہے۔ اقبال کا یہ فرمان بلا وجہ نہیں ”ہر ملک ملک ماست کہ ملک خدائے ماست“

البته سیالکوٹ کو یہ اعزاز حاصل ہے کہ وہ عرب و عجم کے امام فلسفہ کا مولود مسکن ہے۔ یعنی وہ روشنی یہاں سے پھوٹی جو مکہ مکرمہ سے طلوع ہونے والے آفتاب رسالت کی ایک کرن تھی۔ اس شہر کے ساکنان محبت کی خوش بختی کا اندازہ کریں اور ان میں سے ان شخصیات کی خوش بختی دیکھیں جنہوں نے اس عظیم شخصیت کو رہے درمیان دیکھا اور ان سے فیض اٹھایا۔ ان میں سے بھی انہیں دیکھیں جو اس عظیم ہستی کی تعلیمات کو فروغ دینے کے لیے اپنا کردار ادا کر رہے ہیں۔ انہی میں سے ایک شخصیت حمیرا جمیل کی ہے۔ جو میرے خیال میں خواتین میں سب سے کم عمر اقبال شناس ہے۔ ”اقبال سیالکوٹ میں“، اس کی کتاب میں علامہ اقبال کے بچپن اور بچپن کے بعد سیالکوٹ سے ان کے تعلق کی تفصیلات پر محیط ہے۔ میرے خیال میں یہ ایک بڑی سعادت ہے جو حمیرا جمیل کو حاصل ہوئی ہے۔ میری دعا ہے کہ اللہ کریم اسے مزید توفیقات سے نوازے۔

پروفیسر ڈاکٹر منور ہاشمی  
ڈین فیکلٹی آف آرٹس اینڈ سوشل سائنسز  
نارورن یونیورسٹی نو شہرہ

## سیا لکوٹ - تو زندہ رہے گا

علامہ اقبال کی ہمہ گیر شخصیت کے مختلف پہلووں ہمارے سامنے عیاں ہیں اور اس ضمن میں اب تک اقبال شناسوں نے حیات اقبال کے جوابے سے حوصلہ مندادی کام کیا ہے جس سے اُن کی زندگی کے مختلف پہلوؤں پر روشنی پڑتی ہے۔ اگر علامہ اقبال کی ابتدائی زندگی کا جائزہ لیا جائے تو ذہن میں فوراً جس شہر کا نام آتا ہے وہ سیا لکوٹ ہے۔ آپ کی پیدائش سے لے کر لڑکپن تک کی زندگی اسی شہر میں گزری۔ ایف۔ اے تک تعلیم یہاں سے حاصل کرنے کے بعد آپ نے مزید تعلیم کے لیے جب لاہور کا رُخ کیا تو اُس وقت خود اقبال کو بھی یہ معلوم نہ ہو گا کہ وہ دوبارہ کبھی اس شہر میں اب مستقل سکونت اختیار نہیں کر سکیں گے۔ لیکن اس کے باوجود آپ کا تعلق اس شہر سے کسی نہ کسی طرح آخری دم تک رہا۔ گاہے بہ گاہے آپ سیا لکوٹ جایا کرتے اور خط و کتابت کے ذریعے آپ کا رابطہ اپنے خاندان کے افراد کے علاوہ وہاں کی دوسری شخصیات کے ساتھ قائم رہا۔ آپ کی وفات کے بعد سیا لکوٹ میں آپ کے نام سے کئی ادارے قائم ہوئے اور سیا لکوٹ میں ہونے والی ادبی سرگرمیوں کو ایک نئی جہت ملی۔ آپ کی جائے پیدائش کو ”اقبال منزل“ کا نام دیا گیا۔ سیا لکوٹ سے تعلق رکھنے والی کئی ادبی شخصیات نے فروغ فکر اقبال کے لیے نہ صرف ملکی سطح پر کام کیا بلکہ میں الاقوامی سطح پر بھی اس ذمہ داری کو نبھایا۔ اس بارے میں سب سے بڑا نام پروفیسر ڈاکٹر خواجہ عبدالحمید عرفانی کا ہے۔ یہاں یہ کہنا بے جانہ ہو گا کہ سیا لکوٹ سے تعلق رکھنے والی اقبال کی شخصیت سب سے تو انا اور بلند مقام پر قائم ہے۔ جیسا کہ میں نے پہلے ذکر کیا ہے کہ علامہ

اقبال کی زندگی کے مختلف پہلوؤں پر ماہرین اقبالیات نے بہت کام کیا ہے لیکن سیالکوٹ میں اقبال کی زندگی یا پھر سیالکوٹ سے جڑی اقبال کی زندگی پر کام کسی ایک جگہ اب تک نکلا نہیں تھا۔ یہ کام ابھی باقی تھا جسے اقبال شناسوں میں سے کسی کو کرنا تھا اور اس حوالے سے سب سے زیادہ ذمہ داری بھی سیالکوٹ کے باسیوں پر ہی عائد ہوتی تھی کہ ان میں سے کوئی آگے بڑھے اور اس کام کو پایہ تکمیل تک پہنچائے۔ مجھے خود سیالکوٹ میں کئی ادبی سرگرمیوں میں حصہ لینے اور وہاں کے باسیوں سے ملاقات کے موقع اکثر ملتے رہے ہیں۔ دورانِ گفتگو مجھے اکثر یہ محسوس ہوتا تھا کہ وہ لوگ علامہ اقبال کی سیالکوٹ کی زندگی کے بارے میں مزید جاننا چاہتے ہیں۔ مجھے امید ہے کہ یہ کتاب اُس <sup>تشنگی</sup> کو ضرور دور کرے گی۔ یہ کتاب اُس سلسلہ کا دوسرا حصہ ہے جس کا آغاز حمیراجمیل نے ”اقبال لاہور میں“ سے کیا تھا۔ محترمہ حمیراجمیل نے اس ضمن میں بھی اپنی ذمہ داری کو سمجھا اور اس موضوع پر ایک کتاب ”اقبال سیالکوٹ میں“ مرتب کر دی۔ اس کتاب کے مسودہ کے لیے اکثر اوقات ان سے رابطہ رہا جس سے مجھے اندازہ ہو گیا تھا کہ وہ اس کام کو کرنے میں انتہائی دلچسپی لے رہی ہیں اور بالآخر یہ کام بھی ان کے نام کے ساتھ جڑا۔ حمیراجمیل نے کم عمری میں ہی اقبال شناسی میں اپنا ایک مقام بنایا ہے اور انہیں یہ اعزاز حاصل ہے کہ وہ کام اقبال (اردو) کی شرح کرنی والی پہلی خاتون ہیں۔ علامہ اقبال کی سیالکوٹ سے جڑی زندگی کے مختلف پہلوؤں کو انہوں نے مختلف ایواب میں تقسیم کیا ہے۔ عموماً یہ تاثر پایا جاتا ہے کہ جب علامہ اقبال سیالکوٹ سے لاہور مزید تعلیم کے لیے تشریف لائے اور پھر جب وہ اعلیٰ تعلیم کے لیے یورپ تشریف لے گئے تو سیالکوٹ سے ان کا تعلق ختم ہو گیا۔ اس کتاب ”اقبال سیالکوٹ میں“ کا مطالعہ اس پہلو پر روشنی ڈالتا ہے کہ اقبال کے سیالکوٹ سے تعلقات کس حد تک قائم تھے۔ اس میں کوئی شک نہیں کہ علامہ اقبال کی زندگی کا ایک بڑا حصہ لاہور میں گزرنا اور اسی وجہ سے آپ کو ایران میں ”اقبال لاہوری“ کے نام سے یاد کیا جاتا ہے۔ لیکن اس میں بھی کوئی شک نہیں ہے

کہ انسان جس جگہ یا شہر میں پیدا ہو، چاہے بعد کی زندگی میں اس کا تعلق اس جگہ یا شہر سے نہ رہے لیکن ایک قلبی تعلق یا ہم یوں بھی کہہ سکتے ہیں کہ ایک روحانی ساتھی صرور اس کی جائے پیدائش سے ہمیشہ قائم رہتا ہے۔ یہی وجہ ہے کہ علامہ اقبال نے بھی سیالکوٹ سے کسی نہ کسی طرح اپنا تعلق آخر دم تک قائم رکھا۔ آپ کی جائے پیدائش ہونے کی وجہ سے ہی سیالکوٹ کو شہر اقبال، کہا جاتا ہے۔ سیالکوٹ سے جڑی آپ کی زندگی کو ہی بنیاد بنا کر جمیرا جمیل نے یہ کتاب تیار کی ہے۔ مجھے اُمید ہے کہ اُن کی اس کاوش کو نہ صرف سیالکوٹ میں بلکہ اقبالیات کے پورے حلقوں میں قدر کی نگاہ سے دیکھا جائے گا۔

## میاں ساجد علی

چیزِ میں۔ علامہ اقبال سٹمپ سوسائٹی

## گفتہ

”کامیابی“ وہ انسان جو اپنے شعبے کی بلند چوٹی پر پہنچا ہے۔ اس نے اپنے راستے میں آنے والے ہر پتھر کو چوم کر خراشیں قبول کیں۔ کامیاب بننے کے لیے ناکامیوں اور پریشانیوں کی تمام سرحدیں پار کرنا پڑتی ہیں۔ اس طرح میں ایک عمدہ انسان کو ایک عمدہ قلم سے تشبیہ دیتی ہوں۔ کیونکہ بہتر لکھنے کے لیے بار بار تراشے جانے کے عمل سے گزرنا پڑتا ہے۔ میرا ماننا ہے کہ اپنی منزل کو پانے کے لیے انساں کو یقین جیسے مضبوط قلم کے علاوہ اور کسی چیز کی ضرورت نہیں پڑتی۔ اس وقت جس موضوع پر میں نے لکھنے کی جسارت کی ہے اسے اقبال جیسی ہمہ گیر اور عالمی سطح کی شخصیت پر کوئی تحقیق یا تنقید سمجھنا گویا سورج کو چراغ دکھانے کے مانند ہے۔ بہر حال تحقیق کے بغیر تنقید اور علم و ادب کا ارتقائی سفر زک جاتا ہے۔ لہذا میں اپنے موضوع کے انتخاب کے مطابق علم کا سفر جاری رکھتی ہوں۔

علامہ اقبال مفکرِ اسلام، فلسفی، شاعر، ادیب، شاعر مشرق کا اعزاز رکھنے والے، تعارف کے محتاج نہیں ہیں۔ اقبال ماضی، حال اور مستقبل تینوں کا احساس اور گہر اادراء ک رکھتے ہیں۔ دنیا بھر میں تحقیق و تنقید کے حوالے سے، اقبال کے فکر و فن پر بہت کام ہوا۔ گو کچھ موضوعات ابھی بھی تشنہ، اور نظر ثانی کے منتظر ہیں۔ اقبال پر کام کرنے کے لیے بہت سے ادارے اور جامعات میں شعبہ جات قائم ہو چکے ہیں جہاں پر اقبال پر تحقیقی و تنقیدی نوعیت کا کام جاری ہے۔ موضوعات کے اعتبار سے اقبال کی شخصیت و فن ہمہ گیر ہے۔ پیش نظر کتاب میں سیالکوٹ کا تاریخی و ادبی پس منظر، علامہ اقبال کے قیام سیالکوٹ کا اجتماعی

جامعہ، علامہ اقبال کے سیالکوٹ میں رابطے بذریعہ خطوط اور سیالکوٹ میں اقبال شناسی کی روایت پر روشنی ڈالی گئی ہے۔

یہ کتاب صرف میری کوششوں کا نتیجہ نہیں اس میں ماہراقبالیات ڈاکٹر منور ہاشمی نے کتاب کی ترتیب و تدوین اور دیگر مراحل میں جس طرح تعاون کیا قابل ستائش اور حیات افزائے۔ اقبال اکادمی، لاہور میں موجود ارشد صاحب اور ادارے میں کام کرنے والی تمام انتظامیہ کی دل کی اتھاہ گھرائیوں سے شکرگزار ہوں۔ اقبال سٹمپ سوسائٹی، لاہور کے سر پرست میاں ساجد علی نے اپنی مصروفیات سے مجھے بیش بہا وقت دیا اور میری راہنمائی کے ساتھ ساتھ مجھے مفید مشوروں سے نوازا۔ ”کلیات مکاتیب اقبال، سید مظفر حسین برلنی اور قابل احترام استاد مس فرج دیبا کے ایم ایس۔ اردو کے مقابلے“ سیالکوٹ میں اقبال شناسی کی روایت“ سے استفادہ کیا گیا ہے۔ دعا پبلی کیشنز، لاہو کے سربراہ زاہد شیخ صاحب کی بھی احسان مند ہوں کہ انہوں نے مقدور بھر تعاون کیا۔ آخر میں اپنے محترم والدین خصوصاً والد محترم کا شکریہ تو شاید میں کسی طور بھی ادا نہ کر سکوں کیونکہ ان کی دعاؤں، محبتوں اور شفقتوں کے سامنے الفاظ عاجز اور یقین ہیں۔ میری یہ کتاب ایک کاؤش ہے اور اس طرح کی کاؤشوں میں کوئی بات حتمی نہیں ہوتی۔ میں نے اپنی حد تک اس کو بہتر سے بہتر صورت میں پیش کرنے کی بھرپور کوشش کی ہے۔

جمیرا جمیل

پی اچ ڈی سکالر

۱۲ فروری ۲۰۲۲ء

## سیالکوٹ کا تاریخی وادیٰ پس منظر

جموں کے پہاڑوں کے دامن میں زمرد کی طرح چمکتی ہوئی، نشاط انگلیز اور نیلگوں فضاوں میں رچی ہوئی تاریخی بستی ہے۔ جو کسی دور میں خوبصوروں اور بر قلمی ہواں کی بستی کے نام سے مشہور تھی۔ اس کی فضائیں سرمنی بادلوں، کوئل کے نغموں اور آکاش کے خمار آلوں موتیانی جھونکوں سے معمور رہتی تھیں۔ امرت گھولی نالہ ایک کی نفرتی موجیں مہکتے سبزہ زاروں کو کف گل میں شبنم کی طرح چپکا اور مہر کا دیتی تھیں۔ جمالیات میں بسا ہوا یہ روحانی ما حول بڑے بڑے درویشوں اور عارفوں کو دھیان سے گیان کی منزل تک لے آتا۔ یہی وجہ ہے کہ سیالکوٹ کو مہاتماوں اور عارفوں کی سرز میں کے نام سے یاد کیا جاتا ہے۔

سیالکوٹ، پاکستان کے صوبہ پنجاب کا ایک اہم شہر ہے جو دریائے چناب کے کنارے واقع ہے۔ جس کی بنیاد چار ہزار سال سے زیادہ عرصہ ہوا راجہ سل نے رکھی تھی۔ اس قدیم بستی کا نام ”سلکوٹ“ رکھا گیا جو بعد ازاں بنتے گزتے سیالکوٹ کے نام سے مشہور ہوا۔ بوسیدہ ہندو، سلاطین کے مقبرے، مسار قلعے، قدیم گیاں، نوآبادیاتی دور کے چرچ، چپے چپے پر پرانے ادوار کے نقش و نگار اس کی گذشتہ بڑائی کے افسانے دہراتے ہیں۔ ۳۰ لاکھ آبادی والا یہ شہر لاہور سے ۱۲۵ کلومیٹر دور ہے۔ جبکہ مقبوضہ جموں سے صرف چند کلومیٹر کے فاصلے پر واقع ہے۔ ضلع سیالکوٹ چار تحصیلیوں پر مشتمل ہے۔ تحصیل سیالکوٹ، تحصیل ڈسکہ، تحصیل پسروار اور تحصیل سمبریاں۔

اس علاقے کی تاریخ ہزاروں سالوں پر محیط ہے۔ نہ صرف ہندو اور مسلمان بلکہ

سکھوں، فارسیوں، افغانیوں، ترکوں اور مغلوں نے بھی اس زرخیز علاقے کی طرف ہجرت کی ہے۔ سیاًلکوٹ کی قدیم و زرخیز تاریخ کو ۲۷ ادوار میں تقسیم کیا جا سکتا ہے۔ پہلا دور قدیم شہر ”ساگالہ“ کا ہے۔ آس پاس کے علاقوں کی کھدائی سے یہاں قدیم یونانی تہذیب کے آثار ملے ہیں جن میں یونانی سکے اور اسٹوپے شامل ہیں۔

قدیم یونانی کتابوں میں اس شہر کا ذکر ”ساگالہ“ کے نام سے ملتا ہے جو انڈو-یونانی سلطنت کا پایہ تخت تھا۔ ضلع کی مختلف جگہوں پر کھدائیوں سے اس دور کے قدیم یونانی نقشے بھی برآمد ہوئے ہیں۔ اس کے بعد ہندوراجا سل کا دور آیا جس نے اس شہر کی بنیاد رکھی۔ راجا سالباہن جو گجر تھا اس نے اسے کشمیر کا حصہ بنانا کر یہاں ایک مضبوط قلعہ تعمیر کیا اور اسے اس شہر کے نام پر ”سیاًلکوٹ قلعہ“ کا نام دیا۔ اس راجا کی دو بیویاں تھیں اچھراں اور لونا۔ دو بیٹے تھے پورن اور رسالو۔ دوسرا دور ”مسلم سلطنت“ کا دور ہے جو شہاب الدین محمد غوری کی حکومت کے ساتھ شروع ہوتا ہے۔ غور لاہور تو فتح نہ کر سکا لیکن اس نے سیاًلکوٹ کو اہمیت دیتے ہوئے یہاں ایک گیریزن کی بنیاد رکھی۔

۱۵۲۰ء میں عثمان غنی کی قیادت میں مغل افواج شہر میں داخل ہو گئیں۔ اکبر کے دور میں موجودہ ضلع سیاًلکوٹ، ”رچنا بار سرکار“ کے نام سے صوبہ لاہور کا حصہ تھا۔ پھر شاہ جہاں کے دور میں علی مردان خان یہاں کا حکمران رہا۔ ۱۸۰۰ء میں صدی میں مغلیہ سلطنت کے زوال کے بعد سکھ مہاراجا رنجیت سنگھ نے ۲۰ سال تک اس علاقہ پر اپنا قبضہ برقرار رکھا۔

۱۸۴۹ء کی جنگ سے سیاًلکوٹ کی تاریخ کے تیسرے دور (نوآبادیاتی دور) کا آغاز ہوتا ہے جب انگریزوں نے رنجیت سنگھ کو ہرا کر سیاًلکوٹ سمیت پورے پنجاب پر قبضہ کر لیا۔ ۱۸۵۷ء کی جنگ آزادی میں سیاًلکوٹ میں تعینات رجمنٹ نے بغاوت کر دی اور مقامی افراد نے بھی انگریز سرکار کے خلاف ہتھیار اٹھائے۔ بہت سے لوگوں نے سیاًلکوٹ کے قلعے میں پناہ ہلی اور اپنی جان بچائی تاہم انگریز سرکار نے اس بغاوت کو کچل

دیا۔ سیالکوٹ شہر کی بھرپور ترقی بھی اسی نوآبادیاتی دور میں ہوئی۔ ۱۸۸۹ء میں ”مرے کان لج“، کی بنیاد رکھی گئی۔ ۱۹۸۰ء میں وزیر آباد۔ سیالکوٹ ریلوے ٹریک کو جموں تک توسعے دی گئی جبکہ ”سیالکوٹ تا نارووال“، ریلوے لائن ۱۹۱۵ء میں کھول دی گئی۔ اسی دور میں سیالکوٹ دھاتی اشیاء کے حوالے سے بھر کر آیا۔

سیالکوٹ کی ”سر جیکل صنعت“ کی بھی الگ کہانی ہے۔ انگریز دور میں یہاں کے ”مشن اپتال“ کے تمام تر آپریشنوں کے لیے اوزار شہر میں مرمت کیے جاتے تھے اور آہستہ آہستہ ان کو بنانے کا کام بھی شروع کر دیا گیا۔ یہاں تک کہ ۱۹۲۰ء تک سیالکوٹ کے آلات جراحی پورے برصغیر میں استعمال ہونے لگے۔ دوسری جنگ عظیم کی بدولت یہ صنعت اپنے عروج پر پہنچ گئی جب تاج برطانیہ نے اپنی سر جیکل اوزاروں کی ضروریات کو پورا کرنے کے لیے یہاں نت نئی تکمیلیں متعارف کروائیں۔ جنگ عظیم دوم کے بعد، سیالکوٹ امرتر کے بعد پنجاب کا دوسرا بڑا صنعتی شہر قرار پایا۔ شہر کی بھرپور ترقی کو دیکھتے ہوئے ریاست کشمیر کے لا تعداد لوگ بھی صلح سیالکوٹ میں آن لے۔ بڑی تعداد میں بنے والی عوام کے شیکسوں سے شہر کا ڈھانچہ کھڑا کیا گیا۔ یہاں تک کہ سیالکوٹ کا شمار برصغیر کے ان چند شہروں میں ہونے لگا کہ جن کا اپنا ذائقہ بھلی فراہم کرنے کا ادارہ تھا۔

آزادی کی تحریک شروع ہونے کے کافی عرصے بعد بھی سیالکوٹ پر امن رہا جبکہ اس کے قرب و جوار میں لاہور، امرتر اور لدھیانہ فسادات میں جلتے رہے۔ تحریک پاکستان میں اس شہر کا اہم کردار تھا۔ پاکستان کا نظریہ پیش کرنے والے ڈاکٹر علامہ محمد اقبال اسی دھرتی کے سپوت تھے، جبکہ ۱۹۹۳ء کا تاریخی ”سیالکوٹ کنوشن“، بھی یہاں منعقد ہوا جس میں قائد اعظم مسلم لیگ کے بڑے بڑے رہنماؤں نے شرکت کی اور آخر کار ۱۹۹۷ء میں تقسیم پاکستان کے وقت اسے پاکستان میں شامل کر دیا گیا۔

سیالکوٹ کا چوتھا اور آخری دور اس کی موجودہ تاریخ ہے۔ تقسیم کے بعد بہت سے

مسلمان مہاجرین یہاں آبے۔ آزادی کے بعد سیالکوٹ میں بہت کم صنعتیں رہ گئی تھیں۔ سیالکوٹ کی صنعت کو یہاں ہجرت کر کے آنے والوں نے نئے جوش و جذبے کے ساتھ دوبارہ پروان چڑھایا اور حکومت پاکستان نے بھی ان کی پھر پور مدد کی۔ ۱۹۶۰ء کے دوران ضلع بھر میں سڑکوں کا جال بچھایا گیا اور سیالکوٹ کو جیل روڈ سے ملا دیا گیا۔ ۱۹۶۵ء کی جنگ میں بھارت نے جموں کی طرف سیالکوٹ پر حملہ کر دیا۔ پاک فوج نے کامیابی سے شہر کا دفاع کیا۔ غیور شہری بھارتی ٹینکوں کے سامنے بم باندھ کر لیت گئے اور چونڈہ کے محاذ کو بھارتی ٹینکوں کا قبرستان بنادیا۔ یہ وہ محاذ ہے جہاں جنگ عظیم دوم کے بعد دنیا کی دوسری بڑی ٹینکوں کی لڑائی لڑی گئی۔ اہل سیالکوٹ کی بہادری کو سراہتے ہوئے حکومت پاکستان نے ۱۹۶۶ء میں سیالکوٹ کے باسیوں کو ”ہلال استقلال“ سے نوازا۔ ۱۹۷۱ء کی جنگ میں بھی سیالکوٹ کا بھرپور دفاع کیا گیا یہاں تک کہ بھارتی علاقے ”چھمب سیکھر“ پر پاک فوج کا قبضہ ہو گیا۔

سیالکوٹ کی قدامت تاریخی آثار سے ثابت ہے۔ ہندوؤں کی مذہبی کتب مہا بھارت، بدھ مت کی کتابوں میں راجہ منشن ڈرملندا، کی حاکمیت روایت کی گئی ہے۔ سیالکوٹ پنجاب کا تیسرا بڑا صنعتی شہر ہے۔ جس کی مشہور صنعتوں میں کھیلوں کا سامان بنانے، آلات جراحی، چھڑے کی مصنوعات، یکمیکل بنانے، آٹا پسینے کے دستانے بنانے اور موسیقی کے آلات بنانے اور چاول چھڑنے کے کارخانے شامل ہیں۔ پاکستان کے امیر ترین شہروں میں سے ایک سیالکوٹ کی سب سے بڑی صنعت کھیلوں کا سامان بنانے کی صنعت ہے۔ ۱۹۰۰ء سے بھی زیادہ یہ پرانی صنعت شروع میں کرکٹ، ہاکی اور پولو کا سامان بناتی تھی۔ ۱۹۱۸ء میں فٹ بال بھی ان میں شامل ہو گئی۔ آج کھیلوں کی دنیا کی تمام مشہور کمپنیاں اس شہر سے پوری دنیا میں سامان برآمد کر رہی ہیں۔ اقبال کے شاہینوں کی محنت اور لگن سے پاکستان کے نقشے پر ایک اور ایک پورٹ ”سیالکوٹ ایک پورٹ“ کے نام سے اُبھر کے سامنے

آیا۔ یہ پاکستان کا واحد "نجی انٹر نیشنل ائیر پورٹ" ہے جہاں سے اندر ورنی پروازوں کے علاوہ خلیجی ممالک کو بھی پروازیں جاتی ہیں۔ اب ذکر ضروری ہے شہر اقبال کی تاریخی و سیاسی جگہوں کا۔ اقبال منزل: اقبال کے دلیں کی سب سے بڑی پہچان خود شاعر مشرق علامہ محمد اقبال ہیں۔ سیالکوٹ کے پرانے حصے میں واقع ان کے گھر "اقبال منزل" کو دور دور سے لوگ دیکھنے آتے ہیں۔ یہ گھر علامہ اقبال کی جائے پیدائش ضرور ہے مگر یہ مکان ان کے بھائی شیخ عطا محمد کے حصے میں آیا تھا جبکہ سیالکوٹ میں ہی علامہ اقبال کے والد کا ایک اور مکان تھا جو علامہ کے حصے میں آیا تھا۔ ۱۹۷۱ء میں حکومت نے پاکستان کے قومی شاعر کی جائے پیدائش کو قومی یادگار قرار دے کر یہ مکان شیخ عطا محمد کی اولاد سے خریدا تھا مگر نومر لے کے اس تین منزلہ مکان کی حالت بہت بوسیدہ تھی۔ اب اس عمارت کو حکومت پاکستان نے قومی ورثہ قرار دے دیا ہے اور نئے سرے سے اس کی ترمیم و آرائش کرو کر اس کے کچھ حصوں کو سیاحوں کے لیے کھول دیا ہے۔ شوالہ تیجا سنگھ مندر: مہاراجا رنجیت سنگھ نے ہندوستان اور سر زمین پنجاب پر گھرے اثرات چھوڑے ہیں، چاہے وہ تاریخ ہو، ثقافت ہو، فن تعمیر ہو یا رسم و رواج۔

RNGHIT SNKHE کے دور حکومت میں پنجاب کے طول و عرض میں کئی مندر اور عبادت گاہیں بنائی گئیں۔ سیالکوٹ شہر کا شوالہ تیجا سنگھ مندر بھی انہی میں سے ایک ہے جو تیجا سنگھ نامی ہندو نے بنوایا تھا۔ یہ جبھی سیالکوٹ کی بلند ترین عمارتیں میں سے ایک ہے۔

۱۸۵۷ء کی جنگ آزادی جس کو انگریز غدر کا نام دیتے تھے، سیالکوٹ میں ہوئی بغاوت میں انگریزوں نے اس شوالے میں پناہ لی۔ بہت سے انگریز اس دوران مارے گئے، لاہور سے آنے والی انگریز فوج نے ان کو یہاں سے نکالا۔

شہر کے پرانے حصے میں اقبال منزل سے کچھ آگے جائیں تو ایک راستہ اوپر کی طرف اس مندر کی طرف لے جاتا ہے۔ شوالہ ہندو دیوتا شیو کے مندر کو کہا جاتا ہے جہاں خاص طور

پر شیو کی پوجا کی جاتی ہے۔ ساتھ میں شیو کی بیوی پارہتی کی بھی پوجا ہوتی ہے اور شیو کے نیل نندی کی مورتی یا تصویر بھی موجود ہوتی ہے۔ مقامی افراد کے مطابق ۲۰۰ سال قدیم اور ”تاریخ سیالکوٹ“ کے مصنف راشد نیاز مرحوم کے مطابق ایک ہزار سال قدیم یہ مندر تقریباً سو فٹ کی اونچائی پر واقع ہے۔

۱۹۹۲ء کے باہری مسجد فسادات کے جواب میں ایک مشتعل گروہ نے اسے نقصان پہنچایا۔ اس دن کے بعد سے مقامی ہندوؤں نے یہاں عبادت کرنا بند کر دیا۔ سیالکوٹ کی میونسل کمیٹی نے یہاں ایک پارک بنادیا ہے۔ ہماری قومی بے حسی کے عین مطابق تاریخ کے اس یادگار دور کو ہم نے اس عمارت کی طرح فراموش کر دیا تھا لیکن حکومت وقت نے حال ہی میں اس کی مرمت اور ترمیم و آرائش کرواؤ کر اسے عوام کے لیے کھول دیا ہے۔ گھنٹہ گھر سیالکوٹ: سیالکوٹ کا گھنٹہ گھر، کینٹ میں صدر بازار کے پیچوں نجح واقع ہے جسے اقبال اسکواڑ بھی کہا جاتا ہے۔ اس کا سنگ بنیاد شیخ غلام قادر اور سیٹھ رائے بہادر نے رکھا تھا۔ ایک صدی سے بھی قدیم اس گھنٹہ گھرنے تاریخ کے کئی عروج و زوال دیکھ رکھے ہیں۔ وقت کے ساتھ ساتھ اس کی کئی بار مرمت کی گئی ہے لیکن بنیادی ڈھانچہ وہی ہے۔ پانچ منزلہ اس ٹاور کی اوپری منزل پر بڑی سائز کی گھڑیاں لگی ہیں جو رومن ہندسوں میں وقت بتاتی ہیں۔ سیالکوٹ کی تھڈرل: ۱۸۵۲ء میں بنایا گیا ہولی ٹرینیٹی چرچ سیالکوٹ کینٹ میں واقع ایک قدیم اور خوبصورت چرچ ہے۔ جس کی سفید اور لال گوتھک طرز تعمیر کی حامل عمارت واقعی ایک شاہکار ہے۔ اس کے خوبصورت مینار کو آپ دور ہی سے دیکھ سکتے ہیں، جبکہ اس کی محرابیں اور لمبی کھڑکیاں اس کی دلکشی میں اور اضافہ کرتی ہیں۔ یہاں لگی ایک تختی کے مطابق اسے بنگال انجینئرنگ کے ہارٹلے میکسول نے ڈیزائن اور تعمیر کیا تھا جبکہ امارچ ۱۸۵۲ء کو اس کا سنگ بنیاد رکھا گیا تھا۔ ۳۰ جنوری ۱۸۵۷ء کو اسے کلکتہ کے بشپ ڈینیبل ولسن کی طرف سے مقدس ترین قرار دے کر مذہبی قاموں کے لیے وقف کر دیا گیا

تھا۔ ہیڈ مراہ: دریائے چناب کے پاکستان میں قدم رکھتے ہی جو پہلا بند اس کے سینے پر  
باندھا گیا ہے، وہ ہیڈ مراہ ہے۔ اس بیراج کو ۱۹۶۸ء میں دریائے چناب کا پانی کنٹرول  
کرنے کے لیے بنایا گیا تھا جواب ایک بہت بڑا تفریحی مقام بن چکا ہے۔ مراہ ہیڈور کس  
تقریباً میگاوات بجلی پیدا کرتا ہے۔ قلعہ سیالکوٹ: سیالکوٹ قلعہ پاکستان کے قدیم ترین  
اور تاریخی قلعوں میں سے ایک ہے۔ یہ قلعہ دوسری صدی میں ہندو بادشاہ راجا سلوان نے  
تعمیر کروایا۔ اس قلعہ کو دس ہزار مزدوروں نے دو سال میں تعمیر کیا۔ اس کی تعمیر لکڑی کے  
پھٹوں، کنکریوں اور اینٹوں سے کی گئی اور یہ سارا سامان بھارت کے شہر پنجاب کوٹ سے  
منگوایا گیا تھا۔ علامہ اقبال لاہوری سیالکوٹ: کتب خانہ اقبال (اقبال لاہوری) ایک  
تاریخی ادارہ ہے۔ تقریباً ۱۲۰ سال قبل ۱۸۹۳ء میں بمقام قلعہ سیالکوٹ معرض وجود میں آئی  
۔ زیر اہتمام میونپل کمپنی شنگری کے نام سے ۱۹۶۰ء تک چلتی رہی۔ ۱۹۶۱ء میں یہ لاہوری  
اقبال لاہوری کے نام سے موجودہ جگہ پیرس روڈ منتقل ہوئی۔ جولائی ۲۰۰۲ء میں یہ  
لاہوری ڈسٹرکٹ گورنمنٹ کے زیر اہتمام ڈسٹرکٹ ایجوکیشن اتحارٹی کی سر پرستی میں دی  
گئی۔ ابھی تک یہ لاہوری محکمہ تعلیم کے زیر ایادیہ کام کر رہی ہے۔ اس کا کل رقمہ ۱۲۵۲ امریع  
فت پر مشتمل ہے۔ اس کے علاوہ سیالکوٹ میں جگن ناتھ مندر، مرے کا ج، پورن بھگت  
، امام الحق، سینٹ جیمس کیتھڈرل اور سیالکوٹ کینٹ مشہور و معروف جگہیں ہیں۔

سیالکوٹ نے شاعر مشرق، مفکر پاکستان اور عظیم فلسفہ داں، ڈاکٹر علامہ محمد اقبال۔  
مسلم اسکالر و مشہور لیڈر، مولانا عبد اللہ سندھی۔ پاکستان کے پہلے وزیر خارجہ، سر ظفر اللہ  
خان۔ عظیم انقلابی شاعر، فیض احمد فیض۔ گلزاری لال ندا، بھارتی وزیر عظم و سیاست  
داں۔ پہلے پاکستانی ایئر چیف، ظفر چودھری۔ بھارتی جرنلٹ، کلدیپ ناٹر۔ اردو شاعر اور  
مصنف، امجد اسلام امجد۔ متحده پنجاب کے راہنماء، سرفصل حسین۔ مشہور ادیب راجندر سنگھ  
بیدی۔ پاکستانی فلم ائٹسٹری کے چاکلیٹی ہیرو، وحید مراد۔ مشہور مصنفہ، ڈراما نگار اور ناول

نگار، عمرہ احمد۔ پاکستانی کرکٹ ٹیم کے اہم کھلاڑی، شعیب ملک۔ بھارتی ادکار، راجندر کمار۔ بر صغیر کے نامور غزل گائیک، محمد علی۔ صحافی و کالم نگار، حامد میر۔ صوفی رائز، بابا محمد یحییٰ خان۔ شمس العلما، مولوی سید میر حسن شیرازی۔ آفتاب اقبال، فرزند اقبال۔ کتاب تاریخ سیالکوٹ، اشراق نیاز۔ مختار مسعود صاحب آواز دوست۔ کلام اقبال اردو پہلی خاتون شارح، جمیرا جمیل۔ سابق قائم مقام صدر پاکستان، خواجہ محمد صدر۔ چاچا کرکٹ، چودہری عبدالجید۔ سابق اپیکر قومی اسمبلی، چودہری امیر حسین۔ سیاست داں و موجودہ سیکرٹری برائے اطلاعات و نشریات، فردوس عاشق اعوان، سابق پاکستانی وزیر خارجہ، خواجہ محمد اصف جیسے بڑے بڑے سیاست داں، شاعر، فلسفی، لیڈر، ناول نگار، قلم کار، ادکار و موسیقار، کھلاڑی، صحافی، مصنف اور بنس میں پیدا کیے ہیں جن پر بلاشبہ پورے ملک کو فخر ہے۔

صحافت ایک مقدس فن اور بُنی نوع انسان کی خدمت کرنے کا سب سے اعلیٰ اور باوقار پیشہ ہے۔ تہذیب و ثقافت کا ارتقاء اور قوموں کی نشوونما اس فن سے وابستہ ہے۔ اہل سیالکوٹ نے جہاں دیگر علوم کی پرورش اور قدردانی کی وہاں صحافت کو بھی بام ثریا کا مقام ارفع بخشنا۔ سب سے پہلا اخبار جو اس سر زمین سے شائع کیا گیا وہ ”نیرا عظیم“ تھا۔ جو ۲۲ دسمبر ۱۸۵۱ء کو مفتی محمد بخش صاحب کی ادارت میں چھپا۔ سیالکوٹ کی سر زمین سے چھپنے والے جرائد زیر خدمت ہیں۔

معلم العلما: یہ ماہوار رسالہ ۱۸۵۶ء میں سیالکوٹ سے شائع ہوا۔ کچھ سال تک صحافت کی رونق رہ کر بند ہو گیا۔ علم و ادب: یہ بچوں کا ایک کامیاب اور متواتر شائع ہونے والا مجلہ تھا۔ جو جناب اقبال ملک صاحب اور جناب اسلم ملک صاحب کی زیر ادارت شائع ہوا تھا۔ نظام تعلیم: یہ ماہوار مجلہ جون ۱۹۳۹ء میں جناب رشید قریشی صاحب کی زیر ادارت چھپا۔ کلیسا: یہ مجلہ مسحیت کی تبلیغ کے لحاظ سے جناب عزیز ہدم صاحب کی ادارت میں مگر ۱۹۵۶ء سے شائع ہونا شروع ہوا۔ گمنام: یہ ادبی مجلہ ۱۹۵۷ء میں محترمہ آنسہ ہانسوی، جناب

وزیر حسن زیری اور جناب شکیل آذر کی زیر ادارت چھپا۔ مجزن صحت: جناب حکیم اکبر علی صاحب زیدی کی زیر ادارت ۱۹۵۲ء فن طب کے موضوع کے پر شائع ہونے والا کامیاب مجلہ تھا۔ تربیت: بچوں کی ڈینی پروش اور اصلاح کے لیے پاکستان ماؤن ہائی اسکول سے چھپتا رہا۔ الفقر: اس پر چہ کا آغاز جناب محمد سرور قریشی صاحب کی ادارت میں ۱۹۳۸ء میں ہوا۔ ماہ طیبہ: اس مجلے کے مدیر حضرت مولانا محمد شریف محدث کے نور نظر مولانا ابوالنور مولانا محمد بشیر تھے۔ یہ ماہنامہ مذہبی تھا۔ جس میں عشق رسول ﷺ کے حوالے سے مضامین موجود ہوتے۔ درج: ماہورا مذہبی مجلہ مدیر حضرت سید عنایت علی شاہ کی زیر ادارت چھپتا رہا۔ شیعہ فرقہ کی ترجمانی کرتا رہا اور اب یہ مجلہ حضرت سید عنایت علی شاہ کے بیٹے چلا رہے ہیں۔ یہ بیضا: یہ ادبی مجلہ ادب میں اپنا نمایاں مقام رکھتا ہے۔ اس کا آغاز ۱۹۹۲ء میں ہوا اور اب تک یہ چھپ رہا ہے۔ اس کے ایڈیٹر مشہور شاعر تاب اسلام ہیں۔ ساحرہ: ادبی دنیا میں یہ رسالہ بہت اہمیت رکھتا تھا۔ اس کے مدیر عاصی گنمام پوری تھے۔ ان کی موت کے ساتھ یہ رسالہ بھی بند ہو گیا۔ ایوارڈ: یہ ایک ماہوار فلمی جریدہ ہے اور نوجوان نسل کا ترجمان ہے۔ اس کے چیف ایڈیٹر جاوید احمد ضیائی ہیں۔ نوجوان نسل میں یہ مقبول جریدہ بھی بھی شائع ہو رہا ہے۔ کرائی: یہ ماہوار رسالہ کرائی سے متعلقہ نوجوانوں کی رہنمائی کرتا ہے۔ اس کا آغاز ۱۹۹۹ء میں ہوا۔ واس کے آف پرادر ہڈ: علمی، ادبی، سماجی قدرتوں کا ترجمان، مجلے کی ابتداء ۱۹۹۱ء میں ہوئی۔ چیف ایڈیٹر عرفان اللہ وزارج ہیں۔ بہادر: چیف ایڈیٹر قاضی عامر اقبال نے اس رسالے کو چلا یا لیکن چند ایک شمارے نکلنے کے لیے بند ہو گیا۔ یہ ماہوار رسالہ بھی ۱۹۹۱ء میں شائع ہونا شروع ہوا۔ علم و قلم: ارشد سلیم قادری کی بدولت یہ ماہنامہ شائع ہوتا ہے اور اب تک یہ ماہنامہ کامیابی سے نکل رہا ہے۔ کرپچن لیڈر: یہ رسالہ کرپچن برادری کا ترجمان ہے۔ اس مجلے کے مدیر جاوید گل ہیں۔ کیہان: یہ ماہنامہ رسالہ ہر طرح کی علمی، ادبی، سماجی سرگرمیوں سے مزین ہوتا ہے۔ اس کے مدیر جاوید گل ہیں۔ کارروائی: جناب

مقصود حنیف النصاری ماہوار اخبار کو بڑی محنت سے چلا رہے ہیں۔ یہ اخبار کا میاہی کی طرف روای دواں ہے۔ شبہم: یہ ماہنامہ ۱۹۷۹ء تک منظر عام پر آتا رہا ہے۔ ادبی میگزین ”شبہم“ ۱۹۷۲ء میں جناب وارث رضا کی زیر ادارت شائع ہونا شروع ہوا۔ مشہور صحافی رحسانہ آرزو اس کی مجلس ادارت میں شامل تھیں۔ شہر نامہ: یہ پرچہ میئر میونپل کار پوریشن جناب ڈاکٹر محمد اشرف آرائیں کے تعاون سے شائع ہوتا تھا۔ میونپل کار پوریشن سیالکوٹ کی سرگرمیوں کی نمائندگی کرنے والا ماہنامہ ”شہر نامہ“ ۱۹۷۳ء میں چھپنا شروع ہوا۔ پانچ سال تک تک جناب ریاست علی چوبہ دری کی کوششوں سے آسمان صحافت پر درخشندہ ستارے کی طرح چمکتا رہا۔ پیام اقبال: یہ پرچہ انجمن کا سلامیہ سیالکوٹ کے جزل سیکرٹری خواجہ محمد جمیل کی نگرانی میں چھپتا تھا۔ انجمن اسلامیہ سیالکوٹ کے زیر اہتمام چھپنے والے اس محلے کی قیمت ۲۵ پیسے تھی۔ اس ماہنامے میں اقبالیات پر شائع ہونے والے مضامین کی فہرست میں ”اقبال کا فلسفہ کائنات (مضمون)“، خالد نظیر صوفی، جون ۱۹۶۹ء ص ۳۔ ”جاوید کے نام (نظم) (سالنامہ)“، علامہ محمد اقبال، فروری و مارچ ۱۹۹۸ء ص ۳۔ ”شاعر مشرق کا (اداریہ) (سالنامہ) پیامبر“، ایم یوسف قمر، فروری و مارچ ۱۹۶۸ء ص ۲۱۔ ”اقبال کے نغموں سے گونجے کا زمانہ پھر (نظم)“، ایم یوسف قمر، ص ۲۱۔ ”اقبال (مضمون)“، خلیق قریشی، ص ۲۳۔ ”زندہ اقبال (مضمون)“، جسٹس کیانی، ص ۲۵۔ ”اقبال اور اخوت انسانی (مضمون) (سالنامہ)“، شوکت علی، فروری مارچ ۱۹۶۵ء ص ۲۵۔ ”مفکر پاکستان علامہ سر محمد اقبال“، فیروز بٹ، ص ۲۵۔ ”اقبال کا پاکستان (نظم)“، صوفی عبد العزیز خالد، ص ۸۹۔ ”علامہ اقبال اور تحمل“، خالد نظیر صوفی، ص ۱۱۳ شامل ہیں۔ نیاز، سیالکوٹ: سیالکوٹ میں شائع ہونے والے اخبارات و جرائد میں پہلا ایوارڈ تھا جو کسی پرچے کو ملا تھا۔ اس کے مدیر اشراق نیاز ہیں۔ اس میگزین نے ۱۹۹۶ء میں بہترین کارکردگی پر سعودی عرب سے انٹریشنل ایوارڈ بھی حاصل کیا۔ یہ مجلہ کامیابی سے نکل

ربا ہے۔ کرائیڈن انٹریشنل، سیالکوٹ: اس ماہنامے کے چیف ایڈیٹر رحمان امجد مراد ہیں۔ یہ ماہنامہ سیالکوٹ سے ۱۹۹۶ء میں شائع ہونا شروع ہوا۔ لیکن بعض وجوہات کی بنا پر کچھ عرصہ نہیں چھپ سکا۔ مگر اب دوبارہ اس کی اشاعت شروع ہو چکی ہے۔ مرے کالج میگزین: مرے کالج میگزین کی بنیاد پروفیسر ماجیم نے رکھی۔ پہلا شمارہ نمبر ۱۹۱۵ء میں شائع ہوا یہ شمارہ صرف ۱۲ صفحات پر مشتمل تھا۔ ۱۱ صفحے انگریزی حصے اور صرف ایک صفحہ اردو کا تھا۔ ۱۹۷۷ء میں عمران مدیر پروفیسر محمد امین طارق نے اقبال صدی کے حوالے سے ”مرے کالج میگزین“ کا نام ”مفکر“ تبدیل کر دیا۔ ۱۹۱۵ء سے لے کر موجودہ دور تک مفکر نے بے شمار سالانہ نمبر جاری کیے جن میں سے بہت سے نمبر اقبال نمبر تھے۔ مرے کالج میگزین کے مصنفوں نے اقبال پر متعدد مضامین تحریر کر کے اقبال شناسی کا ثبوت دیا ہے۔ اقبال مرحوم مرے کالج کے سپوت تھے۔ جہاں اس منع علم و فضل سے فیض یابی کا اعتراف علامہ مرحوم کر سکتے تھے وہاں ہم اہل کالج ان کی ذات پر فخر کیا کرتے تھے اور سرز میں سیالکوٹ اقبال مغفور کے وجود پر نازاں تھی۔ مرے کالج نے اپنے سپوت کو خراج عقیدت پیش کرنے کے لیے اقبال نمبر میگزین نکالے۔ مرے کالج میں اقبال کو حضرت شمس العلما مولوی میر حسن جیسے استاد سے فیض یابی کا موقعہ ملا۔ ۱۹۳۹ء کے اقبال نمبر میں سیاضیاء کے مضامین ”اقبال میری اور آپ کی نظر میں“، ”ایڈی اطہر کا“ اقبال کا تصور مومن، ”اکرام قریشی“، ”اقبال اور چنگلوریا ب“، ”وغیرہ مضامین شائع ہوئے ان مضامین کے علاوہ اور بھی بہت سے مضامین شائع ہوئے جو اقبال کے فلکوفن پر روشنی ڈالتے ہیں۔

۱۹۷۵ء کے اقبال نمبر میں اکرام الحق قریشی کا ”ڈاکٹر اقبال کا پیغام خودی“، اور آسی ضیائی کا ”افکار اقبال میں رو عمل کا حصہ“، نہایت عمدہ مضامین ہیں۔ پروفیسر محمد سرور کی نظم قابل ذکر ہے عنوان ہے ”ایک جہاں تازہ ہے اقبال کے اشعار میں“، ۱۹۷۷ء کے اقبال نمبر میں خالد نظیر صوفی کا ”اقبال چند یادیں چند تاثرات“، خالد جاوید کا ”پیام اقبال“، حکیم احمد

شجاع کا ”اقبال کا نظریہ خودی کا صحیح مفہوم“ جیسے مضامین شائع ہوئے۔ ۱۹۳۸ء کے بعد تقریباً ہر میگزین میں اقبال پر کوئی نہ کوئی مضمون شامل ہوا جیسے ”اقبال اور خودی“، ۱۹۸۶ء میں ”اقبال کا انسان کامل“، ۱۹۸۶ء میں ”علامہ اقبال کی مختصر سوانح“، ۱۹۳۸ء میں ”اقبال کی مشالی دنیا“، ۱۹۳۳ء میں ان مضامین کے علاوہ بھی متعدد مضامین میگزین کی زندگی بنتے رہے ہیں۔ میگزین کے مضمون نگار حضرات نے اقبال شناسی کی روایت کو قائم رکھنے کی بھروسہ کوشش کی ہے اور اقبال شناسی کے حوالے سے اقبال کی مادر علمی سے فرزندان مرے کا لج افکار اقبال پر اظہار خیال کرتے رہتے ہیں۔ ”مرے کا لج میگزین“، میں علامہ اقبال پر سب سے پہلا مضمون میں ۱۹۳۸ء کے شمارے میں ”آہ علامہ اقبال“ کے عنوان سے شائع ہوا جس کو ریاض احمد نے لکھا تھا۔ اس کے بعد تقریباً ہر شمارے میں حضرت علامہ پر مضامین شائع ہوتے رہے۔ ضربِ کلیم (اقبال نمبر) گورنمنٹ علامہ اقبال کا لج سیالکوٹ کا ادبی مجلہ سالانہ ”ضربِ کلیم“ کے عنوان سے شائع ہوتا ہے۔ ۱۹۷۷ء میں سال اقبال کے حوالے سے ادبی مجلے کا اقبال نمبر شائع ہوا۔ شہر اقبال کے مختلف تعلیمی اداروں کے اساتذہ کے مضامین جن میں پروفیسر تجمل حسین ”اقبال اور قرآن“، پروفیسر محمد یوسف ”اقبال کا نظریہ ملت“، پروفیسر محمد صدیق چوہدری ”اقبال اور عہدِ جدید کے تقاضے“، پروفیسر محمد امین طارق ”اقبال اور عشق رسول ﷺ“، ارشد محمد گلو ”اقبال کا نظریہ تعلیم“، پروفیسر حفیظ الرحمن احسن ”حیات اقبال غیر معروف گوئے“، پروفیسر آسی ضیائی رامپوری ”اقبال کے ہاں حرکت و عمل“، محمد اسلم دیوانہ ”ہمارا اقبال نظم“، پروفیسر محمد سرور ”شاعرِ مشرق نظم“، ریاض حسین چودھری ”زندہ اردو نظم“، پروفیسر محمد اصغر سودائی ”اقبال کا نظریہ خودی“، سالانہ ادبی مجلے ”ضربِ کلیم“ میں شائع ہوئے۔

رہنمائے ترقی: جناب محمد دین ثاقب صاحب کی زیر ادارت یہ پندرہ روزہ مجلہ با قاعدگی سے چھپتا رہا ہے۔ اس مجلے میں دیہات سدھار اور ڈسٹرکٹ یورڈ کی کوششوں کو

اچھے انداز میں پیش کیا جاتا رہا ہے۔ ڈھول کا پول: نام کی مناسبت سے یہ اخبار خبریں چھانپنے میں مشہور ہے۔ اس کے مدیر عبدالجید پروانہ ہیں۔ نیوز الہم: یہ اخبار ۱۹۹۲ء میں چھپنا شروع ہوا اور ابھی بھی اس کی اشاعت جاری ہے۔ یہ پندرہ روزہ اخبار سیالکوٹ میں بہت مقبول ہے۔ تمام علمی، ادبی، سماجی، معاشرتی سرگرمیوں کی نمائندگی کرتا ہے۔ اس کے چیف ایڈیٹر مجید بٹ ہیں۔ انحراف: سیالکوٹ سے شائع ہونے والا پندرہ روزہ اخبار جس کے مدیر مشہور صحافی سلیم قلمکار ہیں۔ ریاض الاخبار ہفت روزہ رسالہ ۱۸۵۱ء میں سیالکوٹ سے شائع ہونا شروع ہوا۔ بہت عرصے تک صحافی خدمات سرانجام دیتا رہا۔ لیکن ناسازگار حالات کی وجہ سے مزید چھپ نہ سکا۔ چشمہ فیض: غشی دیوان چند کی نگرانی میں یہ فہرست روزہ اخبار ۱۸۵۲ء میں چھپنا شروع ہوا۔ کٹوریہ پیپر: جناب رائے بہادر، دیوان چند گھر تل والے کی زیر ادارت میں چھپتا رہا ہے۔ ہفتگی جرائد میں موقر جریدہ خیال کیا جاتا تھا۔ اس کا سالانہ چندہ ۵ اروپے تھا۔ انوار الاسلام: جناب غشی کریم بخش صاحب کی نگرانی میں اس کا پہلا پرچہ ۱۸۹۸ء میں جناب غشی کریم صاحب کی ادارت میں شائع ہوا۔ یہ ایک ہفتہ وار نیم مذہبی رسالہ تھا۔ پنجاب گزٹ: مشہور انقلابی شخصیت جناب غشی غلام قادر فتح کی ادارت میں ۱۸۹۸ء میں چھپنا شروع ہوا۔ اس ہفت روزہ رسالے کا نصب العین تحریک آزادی کو کامیاب بنانا تھا۔ ترجمان کشمیر: جناب عبدالحمید صاحب قریشی کی زیر نگرانی ہفت روزہ ترجمان کشمیر نکنا شروع ہوا۔ یہ رسالہ کشمیری مہاجرین کی آبادکاری کا ترجمان ہے۔ جیسا کے نام سے ظاہر ہے۔ رفتار: جناب سید فدا حسین صاحب صفوی کی زیر ادارت ۱۹۵۷ء کو ہفتہ وار ادبی و سماجی مجلہ چھپنا شروع ہوا۔ ضرب نو: یہ مجلہ نوجوان شاعر جناب غلام سرور مجاز کی زیر ادارت ۲۶ جون ۱۹۵۵ء سے صحفت و ادب کے لیے خدمات سرانجام دے رہا ہے۔ حقیقت: جناب سید ناصر محمود صاحب کی نگرانی میں اس کا پہلا پرچہ منظر عام پر آیا۔ آغاز میں یہ روزنامہ تھا مگر ۱۹۵۳ء کے بعد ہفتہ وار مجلہ کی شکل میں

تبديل کر دیا گیا۔ جہاد: یہ موقر مجلہ جون ۱۹۳۸ء میں سیالکوٹ سے شائع ہونا شروع ہوا۔ جموں و کشمیر کے معروف ادیب جناب گلزار احمد فدا اس کے مدیر اعلیٰ تھے۔ پاسبان: یہ مجلہ سیالکوٹ میں ۲ فروری ۱۹۵۰ء کو چھپنا شروع ہوا۔ تحریک آزادی کشمیر اور مسلم حقوق کی غبہداشت اس کا نصب العین رہا ہے۔ گوجرانڈ: جناب ارشاد احمد بخش نے اس کے مدیر اعلیٰ کی حیثیت سے کام کیا۔ یہ ہفتہوار رسالہ گوجر برادری کا ترجمان تھا۔ راہ گذر: اس مجلہ میں نوجوان نسل کی سرگرمیوں کو اجاگر کیا جاتا ہے۔ معروف ادیب اور شاعر عاصم صہبائی نے ناسازگار حالات کے باوجود اسے جاری رکھا۔ یہ ہفتہ روزہ اخبار ۱۹۳۸ء سے میدان صحافت میں خدمات انجام دے رہا ہے۔ محنت کش: جناب رشید احمد سندھو کی نگرانی میں یہ ہفتہ روزہ اخبار شائع ہوتا ہے۔ اور اب تک اس کی اشاعت کامیابی سے جاری ہے۔ سیالکوٹ گذٹ: حکومت پاکستان سے منظور شدہ یہ شہر اقبال کا ہر لعزیز اخبار ہے۔ یہ ہفتہ روزہ اخبار پچھلے ۲۲ سال سے جناب ملک محمد اکرم کی نگرانی میں چھپ رہا ہے۔ ہمدرد پاکستان: پاکستان نائمنز کے نمائندے جناب اقبال کی زیر ادارت یہ ہفت روزہ مجلہ شائع ہوتا ہے۔ پاک وطن: ایم ڈی چودھری کی نگرانی میں یہ ہفت روزہ اخبار چھپتا ہے۔ اور اس کی اشاعت جاری و ساری ہے۔ انکار: ایک کامیاب اخبار اور حالات سے باخبر رکھنے میں نہایت اہم کردار ادا کر رہا ہے۔ چودھری عبدالقیوم بیگ کی نگرانی میں چھپ رہا ہے۔ صدائے عام: اس مجلے نے چونڈہ کے لیے بہت خدمات انجام دیں۔ اب یہ اخبار جناب رفیق احمد باجوہ کی زیر ادارت شائع ہوتا ہے۔ نداء سیالکوٹ: اس ہفت روزہ اخبار کے مدیر خواجہ نسیم احمد ہیں۔ کچھ عرصے کے لیے یہ بند ہو گیا مگر اب دوبارہ چھپ رہا ہے۔ ادراک: یہ پرانا اخبار تحریک پاکستان کے کارکن جناب جلیل جاوید کی نگرانی میں چھپنا شروع ہوا۔ اور ان کی موت کے بعد اس اخبار کو ان کے بیٹے کامران جاوید ایڈوکیٹ چلا رہے ہیں۔ ادراک کی ماہانہ اشاعت میں اقبالیات پر جو مضمون چھپے ان میں ”اقبال کی

باتوں میں گلوں، ”محمد عبد اللہ قریشی، ماہنامہ اشاعت جولائی ۱۹۷۰ء ص ۲۔ ”اقبال اور نوجوان (مضمون)، ”نبی احمد شہزاد، اپریل ۲۰۰۲ء ص ۶ قابل تعریف ہیں۔ جرنیل: یہ ہفت روزہ سیاسی سرگرمیوں کا نمائندہ ہے۔ خالد جرنیل کی نگرانی میں شائع ہوتا ہے۔ آہ و فغان: اپنی مدد آپ کے تحت چلنے والے اس اخبار کو ہر جگہ مقبولیت حاصل ہے۔ اس ہفت روزہ کو فاضل بختیار قریشی چلا رہے ہیں۔ نواب جموں و کشمیر: اس کے چیف ائیڈیٹر جاوید گل ہیں۔ یہ شہر اقبال سے ہفتہ وار شائع ہوتا ہے۔ شعلہ: اس کا پہلا پر چہ ۱۲ اگست ۱۹۵۷ء کو شائع ہوا۔ یہ سہ روزہ اخبار جناب عبد الحمید خاں صاحب کی زیر ادارت خدمات سرانجام دیتا رہا۔ سہ ماہی مشعل راہ: سٹوڈنٹس ولیفیر سوسائٹی رجسٹرڈ سیالکوٹ کے زیر اہتمام جناب ریاست علی چوبہ دری کی زیر ادارت شائع ہوتا تھا۔ سو سے دو صفحات تک چھپنے والے اس جریدے کی قیمت ۵ روپے ہوا کرتی تھی۔ اس کے بہترین شمارے آج بھی ریکارڈ میں موجود ہیں۔ اس رسالے میں اقبال شناسی پر جو مضامین شامل ہیں ان میں ”اقبال کی گھریلو زندگی (یاداشتیں)“، صوفی خالد نظیر، اپریل ۱۹۶۱ء ص ۱۲۔ ”اقبال اور کشمیر (نظم)“، بدایت اللہ اختر، اپریل ۱۹۶۶ء ص ۳۔ ”اقبال اور دنیا کی فرضی کامیڈی (مضمون)“، خالد نظیر صوفی، جولائی ۱۹۶۷ء ص ۱۵۔ ”فرمودات اقبال۔۔۔ اقبال نمبر“، اقبال، اپریل تا جون ۱۹۶۹ء ص ۳۔ ”پہلی کرن (اداریہ) اقبال نمبر“، خالد نظیر صوفی، اپریل تا جون ۱۹۶۹ء ص ۳۔ ”اقبال (نظم)“، ڈاکٹر نظیر صوفی، ص ۵۔ ”شاعر اسرار خودی اور کشمیر (نظم) اقبال نمبر“، ص ۶۔ ”اقبال (نظم) اقبال نمبر“، صادق چنتائی، اپریل تا جون ۱۹۶۹ء ص ۲۹۔ ”قابل سے (نظم)“، ایم۔ اسلام دیوانہ، ص ۲۲۔ ”ساز اقبال کا آخری سرور (مضمون)“، پروفیسر محمد دین بھٹی، ص ۷۔ ”مقام اقبال (مضمون)“، رئیس احمد جعفری، ص ۱۳۔ ”شاعر مشرق کی گھریلو زندگی (یاداشتیں)“، خالد نظیر صوفی، ص ۱۵۔ ”اقبال انسان دوست ہیں (مضمون)“، خالد نظیر صوفی، ص ۲۳۔ ”علامہ

اقبال۔ اردو نشرنگار کی حیثیت سے، خالد نظیر صوفی، ص ۳۲۔ ”مکاں وزماں کی حقیقت شاعر مشرق کی نظر میں“، خالد نظیر صوفی، ص ۳۰۔ ”علامہ اقبال کی بالکل صحیح تاریخ پیدائش (حقائق)“، خالد نظیر صوفی، ص ۱۱۳ اقبال ذکر ہیں۔ ہادی اکبر: یہ سماں ہی مجلہ اولیاء کرام کے بارے میں کافی معلومات دیتا اور حضرت پیر احمد حسین المعروف محبوب ذات کے نام پر چھپتا ہے۔ انصاف: سیالکوٹ کے مشہور سیاسی کارکن جناب خواجہ محمد اعظم بی اے کی نگرانی میں یہ روزنامہ ۱۹۳۰ء سے ۱۹۳۶ء تک بڑی کامیابی سے شائع ہوتا رہا۔ سیالکوٹ گذشت: یہ روزنامہ سیاست بلدیہ اور مقامی خبروں سے بھرا ہوتا۔ یہ روزنامہ جناب غلام احمد سرور فگار کی نگرانی میں چھپتا رہا۔ رہبر: یہ اخبار لالہ میلہ رام وفا کے بھتیجے لالہ ملک راج کی زیر ادارت سیالکوٹ سے کافی عرصہ چھپتا رہا۔ پرواز: یہ روزنامہ خبروں کے ساتھ زیادہ تنقیدی مواد پر غور کرتا۔ جناب مختار احمد سرشار کی نگرانی میں کافی عرصہ سے ادبی و سیاسی خدمات سرانجام دے رہا ہے۔ انقلاب: اس روزنامے میں جناب فاروق رحمت اللہ نے مدیر اعلیٰ کی حیثیت سے کام کیا۔ یہ مسلم لیگ کے خیالات کی ترجمانی کرتا رہا ہے۔ نوائے شمال: یہ روزنامہ چوہدری نذری احمد کی نگرانی میں چھپتا ہے۔ اور اپنے اعتبار سے ایک کامیاب اخبار ہے۔

## علامہ اقبال کے قیام سیا لکوٹ کا اجمالی جائزہ

لق و دق میدان ہے۔ ایک سفید براق کبوتر فضا میں چکر لگا رہا ہے۔ کبھی اتنا نیچے اُتر آتا ہے کہ بس اب زمین کی قسمت جا گی اور کبھی ایسی اونچائی پکڑتا ہے کہ تارا بن کر آسمان سے جڑ گیا۔ ادھر بہت سے لوگ ہاتھ اٹھا اٹھا کر اُسے پکڑنے کی کوشش کر رہے ہیں۔ سب کے سب دیوانے ہو رہے ہیں مگر وہ کسی کے ہاتھ نہیں آتا۔ کچھ وقت گزر گیا تو اچانک اُس نے غوطہ لگایا اور میری جھوٹی میں آن گرا۔ آسمان سے زمین تک ایک قوس بن گئی۔

شیخ نور محمد یہ خواب دیکھ کر اٹھتے تو اپنے دل کو اس یقین سے بھرا ہوا پایا کہ خدا انہیں ایک بیٹا عطا کرے گا جو دین اسلام کی خدمت میں بڑا نام پیدا کرے گا۔ چنانچہ ایسا ہی ہوا۔ اقبال ۹ نومبر ۱۸۷۷ء کو برطانوی ہندوستان کے شہر سیا لکوٹ میں شیخ نور محمد کے گھر پیدا ہوئے۔ اقبال کی تاریخ ولادت عرصے سے ایک تنازع فیہ مسئلہ رہا ہے اور اس سلسلے میں کئی سنہ بیان کیے جاتے رہے ہیں۔ اقبال کی زندگی کے دوران میں جو مصائب یا کتابیں ان پر تحریر کی گئیں، ان میں اقبال کا سن ولادت ۱۸۷۰ء، ۱۸۷۲ء، ۱۸۷۵ء، ۱۸۷۲ء، ۱۸۷۴ء، یا ۱۸۷۶ء بتایا گیا۔ ان مصنفوں میں سے چند تو اقبال کے حلقہ احباب میں سے تھے، لیکن بیشتر انہیں ذاتی طور پر نہ جانتے تھے۔ یہ حقیقت ہے کہ اقبال اپنے حالات زندگی کی تشبیر میں دلچسپی نہ رکھتے تھے اسی لیے ۱۹۲۲ء میں جب فوق نے ان سے بذریعہ خط، حالات طلب کیے تو انہوں نے جواب میں لکھا: ”باقی رہے میرے حالات، سوان میں کیا رکھا ہے۔۔۔۔۔“ اقبال کی اپنی بیان کردہ تاریخ ولادت کی مطابقت ان کے تعلیمی ریکارڈ سے ۱۸۷۳ء کے مقابلے میں

زیادہ سہولت سے ہوتی ہے۔ واقعاتی شہادت اور خاندان اقبال کے بزرگ اور معتبر افراد کے بیانات بھی بمطابق ۱۸۷۳ء اسی سن ولادت کی تائید کرتے ہیں۔ بہت عرصے تک سن ولادت اقبال ۱۸۷۳ء تحریر کیا جاتا رہا۔ لیکن مزید تحقیق کے بعد یہ ثابت ہوا کہ ۳ ذی قعده ۱۲۹۳ھ کو جو عیسوی حساب سے ۹ نومبر ۱۸۷۴ء بتاتا ہے، جمعہ کے دن ابھی فجر کی اذانیں گونج رہی تھیں کہ شیخ نور محمد کے خانہ درویشی کے ایک جگرے میں وہ غیبی بشارت جسم ہو کر ظاہر ہو گئی۔ بچے کی پہلی آواز فاق میں پہلی ہوئے اذانوں کے آہنگ سے خارج نہیں محسوس ہو رہی تھی۔ شیخ نور محمد اطلاع پا کر پہنچ تو اُس فلک پرواز کو پہچان لیا اور محمد اقبال نام رکھا۔

شیخ نور محمد کشمیر کے پرور برہمنوں کی نسل میں سے تھے۔ پرور برہمنوں کی ایک شاخ ہے اور برہمن ہندوؤں کی سب سے اوپری اور معزز ذات سمجھی جاتی ہے۔ اقبال کے آباء اجداد پرور تھے۔ پروروؤں کی اس نسل میں، ایک شخص بابا الول حج سب سے پہلے قبول اسلام کی نعمت سے بہرہ دو رہوئے۔ وسیلہ معاش کے طور پر انہوں نے زراعت کا پیشہ اختیار کر رکھا تھا۔ دائرہ اسلام میں نے کے بعد ان کا نکاح، کسی مسلم گھرانے کی خاتون سے ہوا۔ مگر یہوی سے ان کے تعلقات اچھے نہ تھے۔ بابا کی آنکھیں بھینگی اور پاؤں ٹیڑے ہے تھے، یہوی بھی کبھی ان پر ہنسا کرتی تھی۔ ایک روز یہوی کی طنزیہ بنسی سے دل حساس کو ایسی تھیں پہنچی کہ دنیا کی ہر شے سے جی اچاٹ ہو گیا۔ یہوی بچے، گھر بار، کھیت کھلیاں، مال مویشی، سب کچھ چھوڑ کر کشمیر کی سر زمین ہی سے کوچ کیا۔

آشقتہ مزا جی، بابا کو سالہا سال تک اجنبی سر زمینوں میں لیے پھرتی رہی۔ کتنے شام و سحر گزرے، دن ہفتتوں میں اور ہفتے سا لوں میں تبدیل ہوتے گئے۔ وقت کا سیل روای جاری رہا۔ اقبال کے بابا جی نے سالہا سال سیر و سیاحت میں گزار دیئے۔ بابا الول، حج بیت اللہ سے بھی متعدد بار مشرف ہوئے۔ تقریباً بارہ برس بعد واپس کشمیر آگئے۔ اب ان کی اولاد

نے رحت سفر باندھا۔ شیخ اکبر نے کئی بار پنجاب کا سفر کیا اور ضلع سیالکوٹ کے ایک گاؤں میں مقیم رہے۔ ”روزگار فقیر“ (جلد دوم) میں شیخ اعجاز احمد کے حوالے سے تحریر ہے:

”علامہ اقبال کے اجداد میں کس نے اور کب کشمیر سے ہجرت کر کے سیالکوٹ میں سکونت اختیار کی۔ اس بارے میں پورے وثوق کے ساتھ کوئی بات نہیں کہی جاسکتی۔ قرآن یہ ہیں کہ اٹھا رہو ہویں صدی کے آخر میں یا انیسویں صدی کے ابتدائی سالوں میں یہ ہجرت ہوئی ہوگی اور ہجرت کرنے والے بزرگ یا تو علامہ کے دادا کے باپ شیخ جمال الدین تھے یا ان کے چاربیٹے، جن کا نام شیخ عبدالرحمن، شیخ محمد رمضان، شیخ محمد رفیق اور شیخ عبدالله تھے۔ اس کا بھی امکان ہے کہ شیخ جمال الدین نے اپنے چاروں بیٹوں کو ساتھ لے کر ترک وطن کیا ہو۔ بہر حال یہ تو ثابت ہے کہ انیسویں صدی کے آغاز میں یہ چاروں بھائی سیالکوٹ میں سکونت پذیر تھے۔ ان میں علامہ اقبال کے دادا شیخ محمد رفیق اور ان کے دو بھائی شیخ عبدالرحمن اور شیخ محمد رمضان تو سیالکوٹ میں رہتے تھے اور تیرے بھائی شیخ عبدالله موضع جیٹھ کیے میں۔ ان چاروں بھائی کی اولاد آج تک شہر سیالکوٹ اور موضع جیٹھ کیے میں آباد ہے۔ علامہ کے دادا کی پہلی شادی شہر سیالکوٹ کے ایک کشمیری خاندان میں ہوئی۔ اس بیوی سے کوئی اولاد نہ ہوئی اور وہ وفات پا گئیں۔ دوسری شادی جلا پور جٹاں کے ایک کشمیری گھرانے میں ہوئی۔ یہ بیوی بہت خوبصورت تھیں، اس لیے ان کا لقب ”گجری“ پڑ گیا تھا۔ ان سے شیخ محمد رفیق کے اوپر تلے دس لڑکے ہوئے اور سب کے سب فوت ہو گئے۔ علامہ کے والد (شیخ نور محمد) شیخ محمد رفیق کی گیارہویں اولاد تھے۔ ان کی پیدائش پر گھر کی عورتوں نے بڑی منتہی مانیں۔ پیروں، فقیروں سے

دعا میں بھی کرائیں، اللہ کا کرنا ایسا ہوا کہ کسی نیک دل بزرگ کی دعا قبول ہوئیا اور علامہ کے والد نہ صرف زندہ رہے بلکہ طویل عمر پائی۔ قمری حساب سے ان کی عمر ۹۶ سال اور شمسی حساب سے ۹۳ سال کی ہوئی۔ انہوں نے اپنے قابل فخر بیٹے اقبال کی شہرت، عزت اور مقبولیت کی بہاریں بھی اپنی آنکھوں سے دیکھ لیں۔۔۔۔۔

علامہ کے والد کی پیدائش کے بعد ان کے والدین کے یہاں ایک اور لڑکا بھی پیدا ہوا۔ ان کا نام غلام محمد تھا۔ وہ ملکمہ نہر میں اور رسیر تھے اور روپرِ ضلع انبالہ میں معین تھے۔ شیخ محمد رفیق اپنے بیٹے سے ملنے کے لیے روپر گئے ہوئے تھے کہ وہیں ہیضہ ہوا اور اس مرض میں اللہ کو پیارے ہو گئے۔ روپر ہی میں وہ دفن ہوئے۔ شیخ غلام محمد نزینہ اولاد سے محروم تھے۔ وقت ان کی ولادت کیاں حیات تھیں، جن کی اولاد شہریاں لاکوٹ میں آج تک آباد ہے۔

شیخ نور محمد کو موت سے بچانے کی خاطر اس زمانے کے ضیف الاعتقاد اور توہم پرست معاشرہ کی رسم کے مطابق ان کے والدین نے ان کا ناک چھید کر نتھ پہنائی، تاکہ نظر بدیا قدرت کی منفی قوتوں کو دھوکہ دیا جاسکے، کہ بچہ لڑکا نہیں لڑکی ہے۔ اسی سبب بعد میں ان کا لقب نتوہ پڑ گیا۔

اٹھار ہوئیں صدی کے آخر یا انیسویں صدی کے ابتدائی سالوں میں، جب اقبال کے بزرگوں نے کشمیر سے ہجرت کی تو وہاں کے حالات میں تقط، سیلا، زلزلے، افغانوں کی اندر وون ملک خانہ جنگی، بیکسوں کا بوجھ، غربت و افلس، سکھوں کی سفاکی و خون ریزی۔۔۔ اس زمانے میں بے شمار کشمیری خاندان ترک وطن کر کے بر صغیر کے مختلف شہروں میں پناہ گزیں ہوئے۔ اس لیے قیاس کیا جاسکتا ہے کہ اقبال کے بزرگ بھی انہی حالات کے پیش نظر عدم تحفظ کے عالم میں افغانوں کے آخری دور میں وطن سے ہجرت

کر گئے اور سیالکوٹ پہنچ کر انہوں نے تجارت کو اپنا پیشہ بنایا۔ اقبال کے سلسلہ اجداد کے تذکرے سے تو یہی ظاہر ہوتا ہے کہ ان کا تعلق ایک ایسے خاندان سے تھا جو فطری طور پر دنیوی یا مادی آسودگی سے کہیں زیادہ اخلاقی اور روحانی مسروتوں کی حستجو میں تھا اور جو دنیا کے مقابلے میں ہمیشہ دین کو ترجیح دیتا تھا۔

اقبال کے اسلاف میں چوتحی پشت میں شیخ محمد رفیق کشمیر سے ہجرت کر کے سیالکوٹ آئے تھے۔ شیخ محمد رفیق نے محلہ کھٹیکاں میں ایک مکان آباد کیا۔ کشمیری لوگوں اور ڈھسوں کی فروخت کا کاروبار شروع کیا۔ غالباً شیخ نور محمد اور ان کے چھوٹے بھائی شیخ غلام محمد یہیں پیدا ہوئے، پلے بڑھے اور گھر والے ہوئے۔ بعد میں شیخ محمد رفیق بازار چوڑی گراں میں اٹھ آئے جواب اقبال بازار کھلاتا ہے۔ ایک چھوٹا سامکان لے کر اس میں رہنے لگے، مرتے دم تک یہیں رہے۔ ان کی وفات کے بعد شیخ نور محمد نے اس سے ملحق ایک دو منزلہ مکان اور دو دکانیں خرید کر مکانیت کو بڑھایا۔ اقبال کی ولادت اسی گھر میں ہوئی۔

اوپھی چھتوں والے چھوٹے چھوٹے کمرے، مشرق کے رخ پر کھلنے والے روشن دان، کچھ سجن اور ایک مبہم سے نشیب میں واقع ڈیوڑھیوں کے بیچ زندگی کرنے کا عمل انسانی اور فطری ہو جاتا ہے۔ اس طرح کے گھروں کی بناوٹ میں تعلق کی ایسی شدت کا فرمہ ہوتی ہے جو انہیں کبھی پرانا نہیں ہونے دیتی۔ مکان اور مکین ہم جو لوگ ہوتے ہیں۔ ساتھ ساتھ پڑھتے ہیں۔ محبت کا ہر لمحہ ایک نیا تجربہ ہوتا ہے۔ اس طرح آدمی میں مختلف تجربات اور احساسات کی سماںی اور انہیں باہم مربوط کرنے کی سکت پیدا ہو جاتی ہے۔ یوں اس طرزِ زیست کی بنیاد پڑتی ہے جس میں ارد گردگی کائنات انسان کے دل کی پہنائی میں سماںی چلی جاتی ہے، جہاں بینی جاں بینی بن جاتی ہے۔ اقبال ایسے ہی ایک گھر میں پروان چڑھے، جو آج کل کے مکانوں کی طرح بس کنکریٹ کا ڈھیر نہ تھا بلکہ منٹی کے گھر اور سے پھوٹنے والی

ایک صورت، جس میں ایک خدا آباد باطن کا پھیلا و بھی شامل تھا۔ ہمارے زمانے کی بے معنی سہولتوں سے پاک اس گھر کے غیر مصنوعی ماحول میں اقبال نے آنکھ کھوئی، اس میں اوپنجی چھت اور ناہموار اینٹوں سے بنے فرش کے درمیان اٹل طریقے سے چھائی ہوئی گہری اور جھٹپٹی سی فضا میں بولنا اور چلنا سیکھا جو باپ کی آواز میں تحکم کی گونج پیدا کر دیتی ہے اور ماں کی گود کی گرمی بڑھادیتی ہے، اور چراغ کی روشنی میں پڑھنا شروع کیا جو چیزوں کے باطن پر چمکتی ہے، ان کا باطن کھوتی ہے مگر ان کے ضروری ابہام کو برقرار رکھتی ہے۔ چراغ کی روشنی میں پڑھنے والے بڑے دروں میں اور معنی آشنا ہوتے ہیں۔

شیخ محمد رفیق نے جلد ہی اپنے اکلوتے بیٹے نور محمد کی شادی سمبر یال، ضلع سیالکوٹ کے ایک کشمیری گھرانے میں کر دی۔ شیخ نور محمد سادہ مزاج، بردبار اور حلیم الطبع شخص تھے۔ اپنے حسن اخلاق، عالی ظرفی، گوناگوں خوبیوں کی وجہ سے شیخ نور محمد کو عزت و احترام کی نظر سے دیکھا جاتا تھا۔ خاندان اور برادری میں انہیں ”میاں جی“ کہہ کر پکارتے تھے۔ پنجاب کے دیہی معاشرے میں ”میاں جی“ کے ساتھ بزرگی، احترام، دانش و بینش اور معاملہ نہی کے تصورات وابستہ ہیں۔ شیخ نور محمد نہ صرف اپنے خاندان بلکہ محلے، کاروباری حلقوں اور شہر میں بھی ایک خاص مقام رکھتے تھے۔ تقریباً ۲۵ سال کی عمر میں اللہ نے انہیں اولادِ نرینہ عطا کی، نام عطا محمد رکھا گیا۔ شیخ عطا محمد (۱۸۵۹ء۔ ۱۹۳۰ء) نے رُڑ کی انجینئرنگ کالج سے ڈپلوما حاصل کیا اور ایک بھرپور زندگی گزاری۔ لاہور اور یورپ میں اقبال کی تعلیم کے زیادہ تر اخراجات وہی برداشت کرتے رہے۔

شیخ نور محمد کی شخصیت کا ایک اور پہلو بھی قابل ذکر ہے، جس کا تعلق ان کی روحانیت سے ہے۔ وہ نیک سرشنست اور پاکیزہ مزاج تھے۔ تلاوت کلام پاک، عبادات خصوصاً نوافل شب اور تہجد سے شغف رکھتے تھے۔ شیخ نور محمد کی روحانیت اور صوفیانہ افتاد و نہاد سے متعلق واقعات ملتے ہیں۔ مگر ان کی روحانیت اور تصوف کا رنگ، تصوف کے روایتی طور طریقوں

سے بالکل جدا تھا۔ ڈاکٹر افتخار احمد صدیقی لکھتے ہیں:

”شیخ نور محمد ان صوفیوں سے بالکل مختلف تھے جو وجد و حال کی کی لذتوں میں کھو کر، قرآن سے بے تعلق ہو جاتے ہیں۔“

شیخ نور محمد کی روحانیت کا یہ پہلو بھی نام نہاد صوفیہ سے مختلف اور منفرد تھا کہ وہ بناوٹ اور تصنیع سے کوسوں دور تھے اور کسی خاص وظیفے کے یا اسمِ اعظم کے اخفا کے قائل نہ تھے۔ علامہ اقبال کے بھتیجے شیخ اعجاز احمد راوی کہتے ہیں کہ ایک بار میں نے دادا جان سے ”اسمِ اعظم“ کے بارے میں پوچھا تو فرمایا: ”مجھے جادو منتر، نونے نوں لکے جیسا کوئی اسمِ اعظم معلوم نہیں ہے کہ اس کے پڑھتے ہی کچھ سے کچھ ہو جائے۔ ہاں، اللہ تعالیٰ سے دعا کرنے سے مشکلیں آسان ہو جاتی ہیں، اس لیے دعا ہی اسمِ اعظم ہے۔“

اقبال کی والدہ امام بی کا تعلق سمندر یاں ضلع سیالکوٹ ایک کشمیری گھرانے سے تھا۔ آپ کو آپ کی اولاد کے علاوہ رشتہ دار اور چھوٹی عمر سب لوگ ”بے جی“ بلا تھے۔ بے جی کے زمانے میں خواتین بالخصوص دیہات کی خواتین میں لکھنے پڑھنے کا رواج بالکل نہ ہونے کے برابر تھا۔ اس لیے بے جی لکھنا پڑھنا نہیں جانتی تھی البتہ نماز ان کو از بر تھی اور وہ اس کو پابندی سے ادا کیا کرتی تھی۔ بے جی برادری کے باہم جھگڑے نہایت عمدگی سے سلچھا لیتی تھیں اور ایک دوسرے سے ناراض عناصر کو باہم گلے ملادیتی تھیں۔ اپنی خوش اخلاقی اور دردمندی کے باعث محلے کی خواتین میں بے حد ہر دلعزیز تھیں۔ ان کو بے جی پر اس قدر اعتماد تھا کہ جب کبھی ضرورت پڑتی وہ اپنے زیورات یا روپیہ پیسہ ان کے پاس امانت رکھوادیتی تھیں۔ بے جی کی زندگی کا سب سے تابناک پہلو ان کا جذبہ خیر تھا۔ آپ غریبوں اور حاجت مندوں کی اس طرح مدد کرتی تھیں کہ کسی کو کافیوں کا ان خبر نہ ہوتی تھی۔ آپ کے بڑے فرزند شیخ عطا محمد بے جی کی ایسی خیرات کو گپت دان کہا کرتے تھے۔ جب وہ رخصت پر سیالکوٹ آتے تو تو بے جی کو اس گپت دان کے لیے خصوصی رقم دیا

کرتے تھے۔ اس طرح بے جی کا دریائے فیض برابر جاری رہتا تھا۔

امام بی نادر گھر انوں کی لڑکیوں کی کفالت اپنے ذمہ لے لیتی تھیں۔ ان بچیوں کو اپنی بیٹیوں کی طرح سمجھتی تھیں اور ان سے بہت پیار کرتی تھیں۔ یہ بچیاں گھر کے کام کا ج میں ہاتھ بٹاتی تھیں لیکن ملازموں کی طرح نہیں بلکہ دوسرے اہل خانہ کی طرح وہ اس کو اپنے گھر کا کام سمجھ کر کرتی تھیں۔ بے جی کچھ دست کے بعد مناسب رشتہ تلاش کر کے ان کی شادی کر دیتیں اور ان کی خصیٰتی اپنی بیٹیوں کی طرح کرتیں۔ یہ لڑکیاں عمر بھر بے جی کو اپنی حقیقی ماں کا درجہ دیتی تھیں اور ان کے پاس سرال سے اس طرح آتیں جس طرح بیٹیاں اپنے میکے آتی ہیں۔

بے جی نہایت اعلیٰ درجے کی منتظم تھیں۔ آپ اپنی اولاد کی تربیت پر خاص توجہ دیتی تھیں اور ہر وقت ان کو ادب و تمیز سکھانے میں کوشش رہتی تھیں۔ علامہ محمد اقبال بے جی سے بہت محبت کرتے تھے۔ جب تک بے جی حیات رہیں لاہور کے قیام کے دوران علامہ اقبال کا یہ معمول رہا کہ وہ گرمیوں کی تعطیلات میں یا جب بھی ان کو فرصت ملتی سیالکوٹ والدہ کی خدمت میں پہنچ جاتے۔ بے جی کو بھی اقبال سے والہانہ محبت تھی۔ جب وہ یورپ میں تعلیم حاصل کر رہے تھے تو دو پھر میں ان کے خطوط کے انتظار میں بیٹھی رہتی تھیں۔

آپ کی وفات پر علامہ اقبال نے ایک نظم ”والدہ مرحومہ کی یاد میں“، لکھی جو بعد ازاں بانگ درا کی زنیت بنی۔ آپ کا انتقال ۹ نومبر ۱۹۱۳ء کو سیالکوٹ میں ہوا اور آپ کو درگاہ امام علی الحق سے ملحقہ قبرستان میں سپرد خاک کیا گیا۔ اقبال کو بے جی کی وفات سے شدید صدمہ پہنچا اور بہت دنوں تک ان پر یاس کی کیفیت طاری رہی۔ مولانا عبدالجید سالک کا بیان ہے کہ میں تعزیت کے لیے علامہ اقبال کی خدمت میں حاضر ہوا تو وہ دیر تک والدہ مرحومہ کے اوصاف و محاسن بیان کر کے آبدیدہ ہوتے رہے۔ کہتے تھے کہ جب سیالکوٹ جاتا تھا تو والدہ مرحومہ شگفتہ ہو کر فرماتیں میرابالی آگیا اس وقت میں اپنے آپ کو ایک نہ سا

پچھے سمجھنے لگتا۔

شیخ نور محمد، امام بی اور میر حسن۔۔۔ اقبال، ان تین نیک طینت ہستیوں کے پروردہ اور تربیت یافتہ تھے۔ شیخ نور محمد دین دار آدمی تھے۔ بیٹے کے لیے دینی تعلیم کو کافی سمجھتے تھے۔ سیا لکوٹ کے اکثر مقامی علماء کے ساتھ دوستانہ مراسم تھے۔ اقبال بسم اللہ کی عمر کو پہنچ تو انہیں مولانا غلام حسن کے پاس لے گئے۔ مولانا ابو عبد اللہ غلام حسن محلہ شوالہ کی مسجد میں درس دیا کرتے تھے۔ شیخ نور محمد کا وہاں آنا جانا تھا۔ یہاں سے اقبال کی تعلیم کا آغاز ہوا۔ حسب دستور قرآن شریف سے ابتدا ہوئی۔ تقریباً سال بھر تک یہ سلسلہ چلتا رہا کہ ایک دن شہر کے نامور عالم سید میر حسن ادھر آنکے۔ ایک بچے کو بیٹھے دیکھا تو صورت سے عظمت اور سعادت کی پہلی جوت چمکتی نظر آ رہی تھی۔ پوچھا: کس کا بچہ ہے۔ معلوم ہوا تو وہاں سے اٹھ کر شیخ نور محمد کی طرف چل پڑے۔ دونوں آپس میں قریبی واقف تھے۔ مولانا نے زور دے کر سمجھایا کہ اپنے بیٹے کو مدرسے تک مدد و دنه رکھو، اس کے لیے جدید تعلیم بھی ضروری ہے۔ انہوں نے خواہش ظاہر کی کہ اقبال کو ان کی تربیت میں دے دیا جائے۔ کچھ دن تک شیخ نور محمد کو پس و پیش رہا، مگر جب دوسری طرف سے اصرار بڑھتا چلا گیا تو اقبال کو میر حسن کے پسرو دیا۔ میر حسن جیسے نابغہ روزگار اور مثالی استاد کی شاگردی کسی بھی لڑکے کے لیے باعثِ عزت و افتخار ہو سکتی ہے۔ اقبال تو پھر اقبال تھے۔۔۔ ”دیرے سے آنے“ والا اقبال۔ میر حسن کا مکتب شیخ نور محمد کے گھر کے قریب ہی کوچہ میر حسام الدین میں تھا۔ یہاں اقبال نے اردو، فارسی اور عربی پڑھنا شروع کی۔ تین سال گزر گئے۔ اس دوران میں سید میر حسن نے اسکاچ مشن اسکول میں بھی پڑھنا شروع کر دیا۔ اقبال بھی وہیں داخل ہو گئے مگر پرانے معمولات اپنی جگہ رہے۔ اسکول سے آتے تو استاد کی خدمت میں پہنچ جاتے۔ میر حسن ان عظیم استادوں کی یادگار تھے جن کے لیے زندگی کا بس ایک مقصد ہوا کرتا تھا: پڑھنا اور پڑھانا۔ لیکن یہ پڑھنا اور پڑھانا صرف کتاب خوانی کا نام نہیں۔ اچھے زمانے میں استاد

مرشد ہوا کرتا تھا۔ میر حسن بھی یہی کیا کرتے تھے۔ تمام اسلامی علوم سے آگاہ تھے، جدید علوم پر بھی اچھی نظر تھی۔ اس کے علاوہ ادبیات، معقولات، لسانیات اور ریاضیات میں بھی مہارت رکھتے تھے۔ شاگردوں کو پڑھاتے وقت ادبی رنگ اختیار کرتے تھے تاکہ علم فقط حافظے میں بند ہو کرنے رہ جائے بلکہ طرز احساس بن جائے۔ عربی، فارسی، اردو اور پنجابی کے ہزاروں شعر از بر تھے۔ ایک شعر کو کھولنا ہوتا تو بیسوں مترا دف اشعار سناؤ لتے۔

مولانا کی تدریسی مصروفیات بہت زیادہ تھیں مگر مطالعے کا معمول قضا نہیں کرتے تھے۔ قرآن کے حافظ بھی تھے اور عاشق بھی۔۔۔ شاگردوں میں شاہ صاحب کہلاتے تھے۔ انسانی تعلق کا بہت پاس تھا۔ حد درجہ شفیق، سادہ، قانع، متین، منکسر المزاج اور خوش طبع بزرگ تھے۔ روزانہ کا معمول تھا کہ فجر کی نماز پڑھ کر قبرستان جاتے، عزیزوں اور دوستوں کی قبروں پر فاتحہ پڑھتے۔ فارغ ہوتے تو شاگردوں کو منتظر پاتے۔ واپسی کا راستہ سبق سننے اور دینے میں کٹ جاتا۔ یہ سلسلہ گھر پہنچ کر بھی جاری رہتا، یہاں تک کہ اسکوں کا وقت قریب آ جاتا۔ جلدی جلدی ناشتا کرتے اور اسکوں کو چل پڑتے۔ شاگرد ساتھ لگے رہتے۔ دن بھر اسکوں میں پڑھاتے۔ شام کو شاگردوں کو لیے ہوئے گھر آتے، پھر رات تک درس چلتا رہتا۔ اقبال کو بہت عزیز رکھتے تھے۔ خود وہ بھی استاد پر فدا تھے۔ اقبال کی شخصیت کی مجموعی تشکیل میں جو عناصر بنیادی طور پر کار فرمان نظر آتے ہیں، ان میں پیشتر شاہ صاحب کی صحبت اور تعلیم کا کر شمہ ہیں۔ سید میر حسن، سر سید کے بڑے قائل تھے۔ علی گڑھ تحریک کو مسلمانوں کے لیے مفید سمجھتے تھے۔ ان کے زیر اثر اقبال کے دل میں بھی سر سید کی محبت پیدا ہو گئی جو بعض اختلافات کے باوجود آخوند تک قائم رہی۔ مسلمانوں کی خیر خواہی کا جذبہ تو خیر اقبال کے گھر کی چیز تھی مگر میر حسن نے اس جذبے کو ایک علمی اور عملی سمت دی۔

اقبال سمجھہ بوجھ اور ذہانت میں اپنے ہم عمر بچوں سے کہیں آگے تھے۔ ایک روز اقبال میر حسن کے ساتھ کہیں جا رہے تھے۔ میر حسن کا بھانجا احسان بھی ساتھ تھا۔ بھی بچہ ہی تھا

مگر خوب تدرست و تو انا، بوجھل محسوس ہوا، چنانچہ تھوڑی دور چل کر اقبال نے اسے گود سے اتار دیا۔ میر حسن نے دیکھا تو کہنے لگے: ”اس کی برداشت بھی دشواری ہے۔“ یہ موزوں جملہ ہے۔ اقبال نے بھی جواباً ایک موزوں جملہ کہا: ”تیرا احسان بہت بھاری ہے۔“ بچپن ہی سے اُن کے اندر وہ انہماک اور استغراق موجود تھا جو بڑے لوگوں میں پایا جاتا ہے۔ مگر وہ کتاب کے کیڑے نہیں تھے۔ اس طرح تو آدمی محفوظ ایک دماغ وجود بن کر رہ جاتا ہے۔ زندگی کے حقائق اور تجربات بس دماغ میں منجمد ہو کر رہ جاتے ہیں، خون گرم کا حصہ نہیں بنتے۔ انہیں کھیل کوڈ کا بھی شوق تھا۔ بچوں کی طرح شوخیاں بھی کرتے تھے۔ حاضر جواب بھی بہت تھے۔ شیخ نور محمد یہ سب دیکھتے مگر منع نہ کرتے۔ جانتے تھے کہ اس طرح چیزوں کے ساتھ اپنا سیت اور بے تکلفی پیدا ہو جاتی ہے جو بے حد ضروری اور مفید ہے۔ غرض اقبال کا بچپن ایک فطری کشادگی اور بے ساختگی کے ساتھ گزرا۔ قدرت نے انہیں صوفی بآپ اور اور عالم استاد عطا کیا جس سے ان کا دل اور عقل یکسو ہو گئے، دونوں کا ہدف ایک ہو گیا۔ یہ جواب اقبال کے یہاں حس اور فکر کی نادری کی وجہ نظر آتی ہے اس کے پیچھے یہی چیز کا فرمایا ہے۔ بآپ کے قلبی فیضان نے جن حقائق کو اجمالاً محسوس کروایا تھا، استاد کی تعلیم سے تفصیلاً معلوم بھی ہو گئے۔

سولہ برس کی عمر میں اقبال نے میٹر کا امتحان درجہ اول میں پاس کیا۔ تمغا اور وظیفہ ملا۔ اسکا چمن اسکول میں انٹرمیڈیٹ کی کلاسیں بھی شروع ہو چکی تھیں لہذا اقبال کو ایف اے کے لیے کہیں اور نہیں جانا پڑا، وہیں رہے۔ یہ وہ زمانہ ہے جب ان کی شاعری کا باقاعدہ آغاز ہوتا ہے۔ یوں تو شعرو شاعری سے ان کی مناسبت بچپن ہی سے ظاہر تھی، کبھی خود بھی شعر موزوں کر لیا کرتے تھے مگر اس بارے میں سنجیدہ نہیں تھے، نہ کسی کو سانتے نہ محفوظ رکھتے۔ لکھتے اور پھاڑ کر پھینک دیتے۔ لیکن اب ان کے لیے شعر گوئی فقط ایک مشغله نہ رہی تھی بلکہ روح کا تقاضا بن چکی تھی۔ اس وقت پورا برعظیم داغ کے نام سے گونج رہا

تھا۔ خصوصاً اردو زبان پر ان کی مجرمانہ گرفت کا ہر کسی کو اعتراف تھا۔ اقبال کو یہی گرفت درکار تھی۔ شاگردی کی درخواست لکھ کر بھیجی جو قبول کر لی گئی۔ مگر اصلاح کا یہ سلسلہ زیادہ دیر جاری نہ رہ سکا۔ داغ جگت استاد تھے۔ متحده ہندوستان میں اردو شاعری کے جتنے بھی روپ تھے، ان کی تراش خراش میں داغ کا قلم سب سے آگے تھا۔ لیکن یہ رنگ ان کے لیے بھی نیا تھا۔ گواں وقت تک اقبال کے کلام کی امتیازی خصوصیت ظاہر نہیں ہوئی تھی مگر داغ اپنی بے مثال بصیرت سے بھانپ گئے کہ اس ہیرے کو تراشناہیں جا سکتا۔ یہ کہہ کر فارغ کر دیا کہ اصلاح کی گنجائش نہ ہونے کے برابر ہے۔ مگر اقبال اس مختصر سی شاگردی پر بھی ہمیشہ نازاں رہے۔ کچھ یہی حال داغ کا بھی رہا۔

اقبال کی شادی بھی اسی زمانے میں ہوئی۔ ۱۸۹۳ء کو میرک کے نتیجے کی خبر پہنچی اقبال سہرا باندھے بیٹھے تھے۔ بارات سیالکوٹ سے گجرات روانہ ہونے والی تھی۔ وہ ۲۷۰۰ میں سے ۲۲۲ نمبر لے کر درجہ اول میں کامیاب ہوئے تھے۔ اپنے سکول میں پہلی اور پنجاب یونیورسٹی میں ان کی ۸ ویں پوزیشن تھی۔ بارہ روپے ماہوار وظیفہ جاری ہوا اور سکول کی طرف سے انہیں ایک تمنا بھی دیا گیا۔

اسی اشنا میں سکاچ مشن ہائی اسکول کا کونج کا درجہ مل گیا اور مولا نا میر حسن کا نج سے منسلک ہو گئے۔ اقبال ۵ مئی ۱۸۹۳ء کو گیارھویں جماعت میں داخل ہو گئے۔ یوں ایف اے کے زمانے میں اقبال کی تعلیم بدستور میر حسن کی نگرانی میں جاری رہی۔ شعر گوئی کا سلسلہ بھی جاری رہا۔ ازدواجی زندگی کی مصروفیات، شعر و شاعری اور دیگر مشاغل کے باوجود، اقبال نے تعلیم پر پوری توجہ مرکوز رکھی۔ ایف اے میں ان کے مضامین انگریزی، ریاضی، عربی اور فلسفہ تھے۔ ۱۸۹۵ء میں اقبال نے ایف اے کیا۔ اور مزید تعلیم کے لیے لاہور آگئے۔

## علامہ اقبال کے سیاکوٹ میں رابطے بذریعہ خطوط

خط عربی زبان کا لفظ ہے جس کے معنی تحریر، لکیر، نشان، نامہ اور چھٹی کے ہیں۔ دلوگوں کے درمیان تحریری گفتگو کو خط کہتے ہیں۔ غالبَ کے بعد علامہ اقبال اردو کے دوسرے عظیم اور اہم شاعر ہیں جن کی مقبولیت ہمہ گیر ہے اور ان کے بارے میں ذرا ذرا سی تفصیل کو محفوظ رکھا گیا ہے۔ علامہ اقبال کا حلقہ تعارف اور دائرة احباب بہت وسیع تھا، اس میں والیان ریاست سے لے کر ان کے خادم علی بخش تک سیکڑوں مکتب ایہم کے نام آتے ہیں۔ ان کے لکھے ہوئے تقریباً ڈیڑھ ہزار خطوط اب تک دریافت ہو چکے ہیں، لیکن انہوں نے اپنی چالیس سال سے زائد مدت پر پھیلی ہوئی ادبی زندگی میں اس سے بہت زیادہ خطوط لکھے ہیں، جن میں بہت سے صنائع ہو گئے، کچھ اب بھی کسی گوشہ گمانی میں پڑے ہوں گئے، اور اکاڈمیک خطوط ہر سال منظر عام پر کراس ذخیرہ میں اضافہ کرتے رہتے ہیں۔

## شیخ اعجاز احمد کے نام

لاہور

۱۹۱۹ء

مائی ڈی ریاض

تمہارا خط ملام تمہیں ابھی سے ملازمت کی فکر نہیں کرنا چاہیے۔ ہم ابھی تو امتحان کے نتیجے کا انتظار کریں۔ یونیورسٹی تمہیں ۵۰ روپے ماہانہ پر دفتر میں کلرک رکھ سکتی ہے مگر اس صورت میں تم بحیثیت کلرک ایم۔ اے کے امتحان میں شریک نہیں ہو سکتے۔ اگر تمہیں شعبہ تاریخ میں اسٹینٹ پروفیسری مل جائے تو یہ کہیں بہتر ہو گا۔ اگر تمہیں کوئی ملازمت نہ ملی تو میں کسی نہ کسی طرح ایم۔ اے کی پڑھائی کے اخراجات کی کفالت کروں گا۔

دعا گو

محمد اقبال

(منظوم اقبال)

## شیخ اعجاز احمد کے نام

لاہور

۲۶ جون ۱۹۱۹ء

برخوردار اعجاز طال عمرہ

آج صبح مسٹری نور دین سیالکوٹ سے آیا تھا وہ کہتا تھا کہ سیالکوٹ سے وزیر آباد تک تو کوئی دقت سفر کی نہیں ہے مگر وزیر آباد سے لاہور تک آنے میں بہت وقت ہے۔ وہاں سے پرمٹ لینا چاہیے اور پرمٹ ملنے پر بھی یقینی نہیں کہ گاڑی میں جگہ مل جائے۔ اس معاملے کی تحقیق کر کے مجھے جلد خط لکھو کیونکہ ۲۳ جولائی کو مجھے پیالہ جانے کے لیے سیالکوٹ سے واپس آنا ہوگا۔ اگر واپس آنے میں وقت ہو تو پھر میں سب کام کر کے آؤں کہ دو ماہ تک پھر واپس آنانہ پڑے۔ والد مکرم کی خدمت میں آداب۔ بچوں کو پیار۔

محمد اقبال

(مظلوم اقبال)

## شیخ اعجاز احمد کے نام

لاہور

جولائی ۱۹۸۴ء

برخوردار اعجاز کو بعد دعائے عمر درازی کے واضح ہوتہ ہارا ختم لگیا تھا۔ طاہر دین پھر پشاور گیا ہے کل امید ہے واپس آجائے گا۔ تمہارے ابا کا خط بھی آیا تھا۔ وہاں ہر طرح خیریت ہے۔ طاہر دین بھی زبانی پیغام خیریت کا لے آئے گا۔ اس سے پیشتر بھی طاہر دین گیا تھا۔ اس کے متعلق پہلے لکھ چکا ہوں۔ باقی خدا کے فضل و کرم سے خیریت ہے۔ والد مکرم کی خدمت میں میری طرف سے آداب کہیں۔ تم اپنے نتیجہ امتحان کی طرف سے مطمئن رہو۔ انشاء اللہ ضرور کامیاب ہو جاؤ گئے۔ اب یہ سوچنا چاہیے کہ ایم۔ اے میں کون سا مضمون لو گئے۔ باقی خیریت ہے۔ وسیمه کو پیار۔

محمد اقبال

لاہور

(منظوم اقبال)

## شیخ اعجاز احمد کے نام

برخوردار اعجاز طال عمرہ۔

کل میں نے تمہیں تار دیا تھا کہ موڑنہ لا ووجہ یہ تھی کہ بڑی سمعی سفارش سے گاڑی سیا لکوٹ تک ریز روکرائی تھی مگر عین وقت پر جب کہ ہم لوگ اسٹینشن پر جا چکے تھے۔ ریل والوں نے جواب دے دیا کہ گاڑی بوجہ ملٹری افروں کے آجائے کے نہیں دی جاسکتی۔ باقی خدا کے فضل سے خیریت ہے۔ والد مکرم کی خدمت میں آداب عرض کرنا۔ بچوں کو دعا۔

محمد اقبال

لاہور ۳ راگست ۱۹۴۸ء

(مظلوم اقبال)

## شیخ اعجاز احمد کے نام

برخوردار اعجاز طال عمرہ

تمہارا خطابھی ملا ہے الحمد للہ کہ خیریت ہے۔ ایل ایل بی کا جو مشورہ میں نے تم کو دیا تھا اس میں مندرجہ ذیل امور میرے ذہن میں تھے۔ (۱) ایل ایل بی پاس کرنے لینے کے بعد اگر تم پریکٹس نہ کرو تو عدمہ ملازمت ملنے میں سہولت ہوتی ہے۔ (۲) اگر پریکٹس کرو تو کام میں تم کو خود سکھا سکتا ہوں اور گھر میں جو کتب خانہ قانونی کتابوں کا جمع ہو رہا ہے اس سے بھی تم فائدہ اٹھا سکو گئے۔ والدِ کرم کی خدمت میں آداب، ان کا کارڈ بھی مل گیا ہے۔ فریقین کو سخت تکلیف ہوئی مگر والدِ کرم کی خدمت میں عرض کریں کہ اس میں اللہ تعالیٰ کی حکمت تھی۔ دوسرے روز ایک مقدمہ مل گیا جس میں معقول فیس مل گئی۔ اگر میں گاڑی پر سوار ہو جاتا تو اس سے محروم رہتا۔ والسلام

محمد اقبال

لاہور

۱۹ اگست

آموں کی کوئی اور پیٹی آئے تو اسے کھول کر میل سے آم لے لینا چاہیے۔

(مظلوم اقبال)

## شیخ اعجاز احمد کے نام

برخوردار اعیاز طال عمرہ

تمہارا خط بھی ملا ہے۔ الحمد للہ کہ خیریت ہے۔ والد مکرم کا خط بھی ساتھ ملا اور ادھر سے بھائی صاحب کا خط بھی آگیا۔ غام نبی کا میرے پاس مبلغ چار سور و پیسہ ہے۔ تم ان کو وہاں سے دے دو۔ تمہاری چچی بھی کئی دن سے یہاں تھی اب اس کو آرام ہے۔ باقی خدا کا فضل ہے۔ والد مکرم کی خدمت میں آداب عرض۔ والسلام

محمد اقبال ۱۹ اگست

(منظومات قبائل)

## شیخ اعجاز احمد کے نام

برخوردار اعیاز طال عمره

کل میں نے تمہیں خط لکھا تھا مگر ایک دو باقیں بھول گیا۔ (۱) کشمیر کا سوت تم بنالو فی الحال مجھے ضرورت نہیں۔ (۲) قانون کے متعلق جو مشوہ تم کو دیا گیا اس میں یہ بات یاد رکھنا چاہیے کہ اس میں کوئی مجبوری نہیں اگر تمہاری طبیعت خود اس فیصلے پر صادکرے تو اس پر عمل کرنا چاہیے۔۔۔۔۔ والد مکرم کی خدمت میں آداب عرض کر دیں۔ والسلام

محمد اقبال

الجور

۱۲/۱۹ آگسٹ

(مظلوم اقبال)

## شیخ اعجاز احمد کے نام

برخوردار اعجاز طال عمرہ

بھائی صاحب نے لکھا تھا کہ کشمیرے کے کوٹ کے لیے استریا لکوٹ سے خریدا نہ  
کرنا۔ وہیں سے بھیجا جائے گا۔ میں پھر گاڑی ریز روکرانے کی کوشش کر رہا ہوں امید ہے  
دو تین روز تک ہو جائے گئی۔ والد عا

محمد اقبال

لاہور

۱۳ اگست ۱۹۴۸ء

(مظلوم اقبال)

## شیخ اعجاز احمد کے نام

برخوردار اعجاز طال عمرہ

تمہارا خطابھی مل ہے۔ والد مکرم اور بھائی صاحب کے خطوط بھی اس کے ساتھ ہی  
ملے۔ الحمد للہ کہ سب طرف خیریت ہے۔ پیچش سے اب بالکل آرام ہے اور تمہاری پچھی بھی  
تندrst ہے۔ یہاں کھض احتیاط لگوایا گیا تھا کہ پیچش طویل نہ ہو جائے۔

والسلام

محمد اقبال

لاہور

۱۴ اگست ۱۹۴۸ء

(مظلوم اقبال)

## شیخ اعجاز احمد کے نام

لاہور

۱۹ آگسٹ ۱۹۶۰ء

برخوردار اعجاز طال عمرہ

بعد دعا کے واضح ہو تھا راخطاً بھی ملا ہے۔ الحمد للہ کہ گھر ہر خیریت ہے۔ والد مکرم کا کوئی خط تمہارے متعلق بھی نہیں ملا۔ بہر حال اگر تمہاری طبع کا میلان قانون کی طرف نہیں ہے تو بہتر ہے ایم۔ اے کاس میں داخل ہو جاؤ۔ اگر گاڑی مل گئی تو ضرور آؤں گا۔ بارش پھر ہو رہی ہے۔ والد مکرم کی خدمت میں آداب عرض کریں۔ بچوں کو دعا۔ باقی خدا کے فضل و کرم سے ہر طرح خیریت ہے۔

محمد اقبال

(مظلوم اقبال)

## شیخ اعجاز احمد کے نام

لاہور

۱۹ اگسٹ ۱۹۴۰ء

برخوردار اعجاز طال عمرہ

بعد دعا کے واضح ہو تھا راخط بھی ملا ہے۔ والد مکرم کی علالت کی خبر سے تردد ہے۔ ان کی خیریت سے جلد آگاہ کرنا چاہیے۔ انشاء اللہ میں بھی دو چار روز تک حاضر ہوں گا۔ گاڑی کے ریز روکرانے کی بھی کوشش کر رہا ہوں۔ کھانے کے لیے انہیں سا گودانہ بلکہ بہتر یہ ہے کہ اراروٹ دیا جائے۔ قانون کے متعلق تم نے فیصلہ کر لیا ہے تو بہتر چشم مارو شوں دل ما شاد مگر تم تو کہتے تھے کہ طبیعت ہی ادھر راغب نہیں۔ والسلام

محمد اقبال

لاہور

(مظلوم اقبال)

## شیخ اعجاز احمد کے نام

برخورداد اعجاز طال عمرہ

تمہارا خط اور والد مکرم کا کارڈ ابھی ملا ہے۔ الحمد للہ کہ گھر میں خیریت ہے۔ ابھی ایک خط ڈاک میں ڈال چکا ہوں۔ مجھے اس بات کا تعجب ہے کہ تم ہستری کے طالب علم ہو اور تمہیں قانون سے رغبت نہیں کہ ان دنوں علوم کا نہایت گہرا تعلق ہے۔ بہر حال جب تم قانون پڑھو گئے تو مجھے امید ہے تم کو اس سے رغبت ہو جائے گئی۔ باقی خیریت ہے۔ والد مکرم کی خدمت میں عرض کر دیں کہ کوئی کی تلاش میں ہوں تعاون اس وجہ سے ہوئی کہ کوئی موقع پر نہیں ملتی اور جو کوئی ملے ہوں ان کے مالک ہندو ہیں جو قدرتی طور پر ہندو کرایہ داروں کو ترجیح دیتے ہیں۔ کوئی نہ ملنے کی اصل وجہ یہ ہے کہ کم بخت ۔۔۔۔۔ نے وعدہ کیا اور بعد میں بد عہدی کر کے جو آج کل کے مسلمانوں کا عام شیوه ہے کوئی کسی اور کو دے دی۔

والسلام

محمد اقبال

لاہور

(مظلوم اقبال)

## شیخ اعجاز احمد کے نام

DYCB یہاں کتابوں میں نکل آئی ہے البرٹ وہاں تلاش کرو یہاں نہیں  
ہے۔ صبح خط لکھ چکا ہوں۔ امتیاز کے لیے دوائی کل بذریعہ پارسل روانہ ہو گئی۔

محمد اقبال

لاہور

۲۹ اگست ۱۹۱۹ء

(مظلوم اقبال)

## شیخ اعجاز احمد کے نام

برخوردار اعجاز طالعمرہ

تمہارا خطل مل گیا ہے۔ الحمد للہ کہ خیریت ہے۔ بھائی صاحب کا خط بھی آیا تھا۔ وہ  
اتوار کے روز وہاں سے چلیں گے۔ غالباً میں بھی اسی روز چلوں گایا ایک روز بعد پانچ چھت ستمبر  
لاہور کی نیم شی گاڑی کا تعلق وزیر آباد سے سیالکوٹ جانے والی گاڑی کے ساتھ ہو جائے  
گا۔ والد مکرم کی خدمت میں آداب عرض کریں۔ بچوں کو دعا۔

محمد اقبال

لاہور

۳ ستمبر ۱۹۱۹ء

(مظلوم اقبال)

## شیخ اعجاز احمد کے نام

برخورداد اعجاز طال عمرہ

ملفوظ خط شیشن ما سر سیا لکوٹ کے نام ہے میں نے یہاں لاہور کے شیشن سے تمام حالات دریافت کر کے لکھا ہے۔ یہاں سے یہ ہدایت ہوئی ہے کہ اس مضمون کا خط شیشن ما سر سیا لکوٹ کے نام لکھا جائے۔ باقی خدا کے فضل سے خیریت ہے۔ صبح ۳۰ ستمبر کو آپ دہاں سے چلیں۔ والسلام

محمد اقبال

لاہور

(مظلوم اقبال)

## شیخ اعجاز احمد کے نام

مذکاف ہاؤس دہلی

۳ مارچ ۱۹۲۰ء

مانی ڈیراء عجاز

ابھی ابھی میں تمہیں ایک خط لکھ چکا ہوں جس میں میں نے لاہور میں اپنی آمد کی امکانی تاریخ سے تمہیں آگاہ کیا تھا۔ یہ خط حوالہ ڈاک کرنے کے معا بعد لاہور سے جناب جلال الدین بیرسٹر ایٹ لا کا خط ملا ہے جس میں انہوں نے مجھے ہدایت کی ہے کہ PROBATE CASE کے سلسلے میں دہلی نہروں۔ شفقت کے ساتھ

محمد اقبال

(خطوط اقبال)

## شیخ اعجاز احمد کے نام

برخوردار اعجاز طال عمرہ

تمہارا تارابھی ملا ہے۔ آج انوار ہے کل کے مقدمات کا انتظام نہیں ہو سکتا۔ لہذا میں  
منگل کے روز سیالکوٹ آؤں گا خدا تعالیٰ جلد فضل کرے۔ مجھے سخت تردد ہو رہا ہے۔ اگر یہ  
کارڈ تم کو سوموار یا منگل کے روز صبح تم کوں جائے اور بھائی صاحب کی حالت بھی رو بہ ترقی  
ہو تو مجھے بذریعہ تارمطلع کر دینا تاکہ اطمینان ہو جائے۔ باقی خیریت ہے۔ والد مکرم کی  
خدمت میں آداب۔

محمد اقبال

۷ اکتوبر ۱۹۲۰ء

(مظلوم اقبال)

## شیخ اعجاز احمد کے نام

لاہور

۱۰ جنوری ۱۹۲۱ء

مائی ڈی ریاض اعجاز

مجھے تمہارے دوست کی ان نظموں کے لیے درخواست قبول کرنے میں تامل ہے۔  
جن کی تفصیل سردست دینا ضروری نہیں۔ مگر یہ سب اہم نظمیں ہیں اور میں پہلے ہی اپنی  
نظموں کا مجموعہ اشاعت کے لیے مرتب کر رہا ہوں۔

دعا گو

محمد اقبال

لاہور

(خطوط اقبال)

## شیخ اعجاز احمد کے نام

لاہور ۱۰ جون ۲۱۴

برخوردار اعجاز طال عمرہ

تمہارا خط مل گیا ہے۔ نتیجہ جوں کے آخر میں غالباً نکل جائے گا تم اس وقت تک انتظار کرو اور دیوانی اور فوجداری ضابطہ کا خوب مطالعہ کرو۔ جولائی اور اگست لاہور رہ کر تھوڑا بہت کام سیکھ لو بعد میں تم کو کسی جگہ بھیجا جائے گا۔ بھائی صاحب کا خط بھی آیا تھا۔ مضمون واحد ہے۔ والد مکرم کی خدمت میں آداب عرض ہو۔

محمد اقبال

(مظلوم اقبال)

## شیخ اعجاز احمد کے نام

لاہور ۱۷ جنوری ۲۲۴

برخوردار اعجاز طال عمرہ

تمہارا خط مل گیا ہے بہتر ہے تم کوشش کرو اور عرضی کی ضرورت ہے تو عرضی دے دو میں بھی جہاں تک ممکن ہو گا کوشش کروں گا۔ انگریز ان دونوں میں صرف انہیں لوگوں کو ملازمت دیتے ہیں جنہوں نے زمانہ جنگ میں کوئی خدمات کی ہوں۔ بہر حال کوشش کرنا ضروری ہے۔ ..... باقی خدا کے فضل سے خیریت ہے۔ والسلام

محمد اقبال

(مظلوم اقبال)

## شیخ اعجاز احمد کے نام

برخوردار اعجاز طال عمرہ

تمہارا خط مل گیا ہے۔ تم بے شک کوشش کرو۔ مسٹر مارٹن اور ولز صاحب سے بھی سندات حاصل کرو اور جب وقت آئے تو ایک تحریری عرضی دینا جس میں تمہارے ابا جان کی خدمات کا بھی ذکر ہو۔ وہ عرضی تم میرے پاس بھیج دینا میں اپنے سفارشی خط کے ساتھ ڈارلنگ صاحب کے پاس بھیجوں گا۔ وہ میرے انگلستان کے زمانے کے واقف کار ہیں۔ تم محنت کرتے جاؤ خواہ کام آئے نہ آئے کتابیں قانون کی پڑھتے رہو۔ خاص کر پنجاب ریکارڈ، جب کام آنا شروع ہوگا تو پڑھنے کی فرصت نہ ہوگی۔ مگر گھبراو نہیں کام ضرور آئے گا۔ والد مکرم کی خدمت میں آداب عرض۔ مولوی گرامی صاحب ان کو سلام کہتے ہیں۔

محمد اقبال

لاہور

۱۹ جنوری ۲۲ء

(مظلوم اقبال)

## شیخ اعجاز احمد کے نام

لاہور ۲۸ فروری ۱۹۶۲ء

برخوردار اعجاز طال عمرہ

تمہارا خط مل گیا ہے۔ الحمد للہ کہ گھر میں سب طرح سے خیریت ہے۔ گذشتہ رات  
تمہاری پچھوپ بھی کا انتظار رہا اب تمہارے خط سے معلوم ہوا کہ ان کا ارادہ بدل گیا ہے۔ میرا  
فضل علی کا خط میں نے دیکھ لیا ہے جو اس خط میں بند کر کے واپس کرتا ہوں تمہیں شاید اس کی  
ضرورت پڑے۔ ڈارنگ صاحب کی بیوی کا خط کل مجھے یا تھا انہوں نے ۵ فروری (اتوار)  
کو مجھے لئج پر بلا یا ہے۔ باقی خدا کے فضل و کرم سے خیریت ہے۔ والد مکرم کی خدمت میں  
آداب عرض ہو۔ اپنے ابا جان سے میرا اسلام کہنا۔ والسلام

محمد اقبال

(مظلوم اقبال)

## شیخ اعجاز احمد کے نام

برخوردار اعجاز احمد طال عمرہ

بھائی صاحب کے خط سے معلوم ہوا کہ تم کو ارزوں میں دو دفعہ اختلاج قلب کی شکایت  
ہوتی۔ میرا خیال ہے کہ شاید اس کا باعث بائی سیکل کی متواتر سواری ہے۔ اس قسم کی شکایت  
مجھے بھی زمانہ طالب علمی میں تھی۔ گھبرا نہیں چاہیے۔ اللہ تعالیٰ شفادے گا۔

محمد اقبال

لاہور

۱۲ مئی ۱۹۶۲ء

(مظلوم اقبال)

## شیخ اعجاز احمد کے نام

لاہور ۲۱ مئی ۲۰۲۴ء

عزیزم اعجاز طال عمرہ

تمہارا طالا الحمد للہ کہ کوئی خاص شکایت تم کو نہیں مجھے اس کا بڑا تردد ہو رہا تھا۔ کوئی فکر نہ کرنا اگر تم کام کر سکتے ہو تو کرو ورنہ کچھ پروانہیں خر تمہارے ہاتھ میں ایک مفید پیشہ ہے جس سے تم فائدہ اٹھا سکتے ہو۔ رزق انسان کا عمرو زید کے ہاتھوں میں نہیں خدا کے ہاتھ میں ہے۔ ڈارلنگ صاحب نے حال میں بیچارے منور کو موقوف کر دیا ہے۔ اس کو انکم نیکس کلکٹر مقرر کیا گیا تھا۔ باقی خدا کے فضل سے خیریت ہے۔

محمد اقبال

(مظلوم اقبال)

## شیخ اعجاز احمد کے نام

لاہور ۸ جون ۲۰۲۴ء

برخوردار اعجاز طال عمرہ

بعد دعا کے واضح ہو مجھے اس بات کا سخت افسوس ہے کہ زندگی کی دوڑ میں داخل ہوتے ہی تمہیں خرابی صحت کا سامنا ہوا جس کی وجہ تم کو اپنے پروگرام میں تبدیلی کرنی پڑی۔ انشاء اللہ تمہاری صحت جلد اچھی ہو جائے گئی۔ تم تسلی رکھو مجھے یقین ہے کہ زندگی میں ذرا سی باقاعدگی تمہاری صحت کو اچھا کر دے گئی۔ باقی خدا کے فضل سے خیریت ہے۔ والسلام

محمد اقبال

(مظلوم اقبال)

## شیخ اعجاز احمد کے نام

لاہور ۱۵ جون ۲۲ء

برخوردار اعجاز طال عمرہ

تمہارا خطل گیا ہے۔ امید ہے صحت جلد اچھی ہو جائے گئی اور جو تکلیف تم کو پشاور  
جانے میں آرہی ہے وہ بعد کی کامیابی سے نیامنیا ہو جائے گئی۔ تلخ تجربات سے گھبرا نانہ  
چاہیے۔ باقی خدا کے فضل و کرم سے خیریت ہے۔ والد مکرم کی خدمت میں آداب  
عرض۔ والسلام

محمد اقبال

(شاعر اقبال نمبر ۱۹۸۸ء جلد اول)

## شیخ اعجاز احمد کے نام

برخوردار اعجاز طال عمرہ

تمہارا خطل گیا ہے۔ مجھے شیخ صاحب سے کوئی توقع نہ تھی اسی واسطے میں نے  
آن کو خط لکھنے سے احتراز کیا تھا۔ اب یہ بات کہ جان ہائی کورٹ خاص طور پر تمہارا رول  
منگوا ہیں بہت مشکل نظر آتی ہے کیونکہ اس کے لیے خاص وجوہ کی ضرورت ہے تاہم اس  
بات کی کوشش پورے طور پر کروں گا اور چیف نجج صاحب سے تمام ضروری باتیں کہہ دوں  
گا۔ باقی خدا کے فضل سے خیریت ہے۔ والد مکرم کی خدمت میں آداب عرض ہو۔

محمد اقبال

لاہور

## سردار ایم بی احمد کے نام

سیالکوٹ

۷ اگست ۲۲ء

جرمنی سے متعلق میری معلومات اب پرانی ہو چکی ہیں۔ تیرہ برس گذرے ہیں ہیں اس ملک میں تھا۔ اس کے بعد اس ملک کو تاریخ عالم کی ایک عظیم ترین جنگ سے دو چار ہونا پڑا۔ اور اس وقت وہ ملک دنیا کی معاشری تاریخ کے ایک عدم الشایلی مالی بحران میں باتلا ہے۔ میرا خیال ہے کہ جرمنی کی درس گاہوں میں بڑی بڑی تبدیلیاں رونما ہو چکی ہیں۔ پی۔ ایچ۔ ڈی کا امتحان زبانی جرمن زبان میں ہوا جو میں نے دوران قیام میں تھوڑی بہت سیکھ لی تھی۔

آپ کا

محمد اقبال

(انوار اقبال)

## شیخ عطا محمد کے نام

لاہور ۱۲ جون ۱۹۱۵ء

برادر مکرم۔ السلام علیکم۔ آپ کا خط ملا الحمد للہ کے گھر میں سب طرح خیریت ہے پروفیسر طور یہاں بھی آئے تھے میں نے ان سے اعجاز کے متعلق دریافت کیا تھا۔ وہ کہتے ہیں کہ اس کا نداق لشیری ہے۔ عام طور پر وہ اس ذہانت کی تعریف کرتے تھے اور کہتے تھے کہ اس کا دماغ غنہیت صاف و روشن ہے مگر جو نقص انہوں نے بیان کیے وہ بھی لکھتا ہوں۔

۱۔ طرز تحریر انگریزی میں اچھا ہے مگر الفاظ بہت نہیں جانتا اور ہجاعمو مغلط لکھتا ہے۔

۲۔ ریاضی میں کمزور ہے یہاں تک کہ ایف اے میں اس مضمون میں پاس ہو جائے تو غنیمت ہے۔

۳۔ پھرتا بہت ہے۔ بیٹھنے سے اسے نفرت معلوم ہوتی ہے۔

میرے خیال میں نقص نمبر ۳ پہلے دونقصوں کا ذمہ دار ہے اگر بیٹھنے کی عادت ہو گئی تو پڑھنے کی عادت بھی پیدا ہو گئی اور اگر پڑھنے کی عادت ہو گئی تو الفاظ بھی بہت سے آجائیں گے اور یہ بھی صحیح ہو جائیں گے۔ ہجا درست کرنے کا ایک ہی طریق ہے اور وہ یہ کہ کثرت سے مطالعہ ہو اور ہر لفظ جو نہ آتا ہو اور کے معانی ڈکشنری میں دیکھے جائیں۔ اور اس کا ہجاز ہن نشین کیا جائے۔ جو شخص ایک اجنبی زبان سیکھتا ہے اور ڈکشنری دیکھنے میں سُستی کرتا ہے وہ بھی اس زبان کو سیکھنے میں کامیاب نہیں ہو سکتا۔ اس کو کم از کم چار گھنٹہ روز علاوہ کالج کے اوقات کے پڑھنا چاہیے۔ انگریزی ناول پڑھنا مفید ہے کہ دلچسپی کی دلچسپی ہے اور زبان بھی سیکھی جاتی ہے۔ ریاضی کی طرف ابھی سے خاص توجہ چاہیے ورنہ امتحان میں کامیابی موہوم ہے۔ والسلام

محمد اقبال

(مظلوم اقبال)

## شیخ عطا محمد کے نام

لاہور ۱۹۵۱ پریلء

برادر کرم السلام علیکم۔ الحمد للہ کہ آپ مع الخیر سیا لکوٹ پہنچ گئے۔ میں نے آپ کو تین چار روز ہوئے خط لکھا تھا جواب نہ آنے سے تردید تھا۔ ڈاک اور ریل کا نظام درست نہیں۔ اس واسطے خطوط نہیں پہنچتے۔ کل والد کرم کی خدمت میں کارڈ لکھا تھا امید ہے پہنچا ہوگا لیکن گوجرانوالہ میں سنا ہے کہ فساد ہو گیا ہے اور کوئی پل توڑ دیا گیا ہے اس واسطے ممکن ہے کہ ڈاک میں تعریق ہو جائے۔ مجھے آج ایک مقدمے کے لیے پیٹا لے جانا تھا۔ ریل کا انتظام مندوش ہونے کی وجہ سے نہیں جاسکا۔ کل وہاں تارде دیا تھا کہ نکٹ نہ ملتے تھے۔ غرضیکہ بڑی گڑ بڑی ہے۔ ہر طرف سے وحشت ناک خبریں آرہی ہیں۔ لاہور میں آج چھ روز سے ہر تال ہے پہلے تو کچھ فساد ہوا اور چند لوگ مارے گئے مگر اب شہر میں بالکل خوشی ہے اور لوگ دکانیں نہیں کھولتے اپنی ضد پر قائم۔ غالباً آج یا کل اگر یہی حالت رہی تو شہر فوجی قبضے میں دے دیا جائے گا۔ مجمع اب نہیں ہوتا۔ اعجاز کو میں نے پہلے سے منع کر دیا تھا اور کل پیغام بھی بھیجا تھا کہ وہ یہاں آجائے اور مطالعہ کرے کہ بورڈنگ میں اسے تکلیف ہوتی ہو گئی مگر وہ کہتا ہے کوئی تکلیف نہیں ہے۔ آج میں نے آپ کا خط اس کو دکھانے کو بھیجا ہے۔ اول تو یہاں آجائے گا اور نہ سیا لکوٹ چلا جائے گا۔ مگر خدا کے فضل و کرم سے کوئی تردید کی بات نہیں ہے آپ مطمئن رہیں۔ جب تک پورا اطمینان نہ ہو جائے کہ ریل کا انتظام درست ہے آپ لاہور کی طرف نہ آئیں کیونکہ تکلیف کا احتمال ہے۔ پرسوں رات امر تسریں پھر شدید فساد ہوا ہے بہت سے ریلوے اسٹیشنوں کو آگ لگادی گئی ہے۔ خدار حم کرے۔ میں تو

آپ کو خط لکھنے والا تھا کہ ملازمت چھوڑ کر گھر آجائیے جو کچھ تھوڑا بہت پاس ہے اس پر مل جل کر گزارہ کر لیں گے۔ پشاور کی تبدیلی کے موقع پر بھی میں نے آپ کو خط لکھا تھا کہ جہاں آپ ہیں وہیں رہیے۔ اس طرف نہ جائیے اس وقت نظام عالم کا مطلع نہایت غبار آلو دے اور معلوم نہیں کیا واقعات ظہور پذیر ہوں گئے۔ دکر دمکر اللہ واللہ خیر الماکرین۔  
لا ہور میں بالکل خموٹی ہے اور کسی قسم کا فساد نہیں ہے۔ معلمین رہیے۔ والد مکرم کی خدمت میں سلام عرض کر دیں۔ والسلام

محمد اقبال

لا ہور

(مظلوم اقبال)

## شیخ عطا محمد کے نام

لاہور

۱۹۲۵ء

برادر مکرم۔ السلام علیکم

فقیر صاحب کی برات کے ہمراہ میں نہیں گیا۔ اس واسطے کہ اس روز بہت بارش اور سردی تھی۔ اندیشہ تھا کہ اس سے کوئی تکلیف نہ ہو جائے۔ اس کے علاوہ ٹرینوں کا رش سفر ممکن نہ تھا۔ ریزرو گاڑی شاید ان کو نہ مل سکی۔ باقی خیریت ہے۔ والسلام

محمد اقبال لاہور

(مظلوم اقبال)

## شیخ عطا محمد کے نام

برادر مکرم السلام علیکم

آپ کا پوسٹ کارڈ ملا الحمد للہ کہ گھر میں سب طرح خیریت ہے۔ یہاں پر خدا کے فضل سے خیریت ہے سردی چند روز خوب زور پر رہی۔ بارش بھی بہت ہوئی مگر اب آسمان صاف اور سردی بھی بہت کم ہو گئی ہے۔ والد مکرم کی خدمت میں آداب عرض کریں۔ والسلام

بچوں کو دعا

محمد اقبال، لاہور

۱۹۲۰ء

(مظلوم اقبال)

## شیخ عطاء محمد کے نام

لاہور ۲ مارچ ۱۹۶۰ء

برادرِ حکم السلام علیکم

میں آج مع الخیر واپس آگیا ہوں امید ہے کہ گھر میں ہر طرح خیریت ہو گئی۔ آپ کا ۲۵ فروری کا لکھا ہوا خط مل گیا ہے۔ میرا خیال تھا کہ آفتاب کو آپ نے خط لکھا ہو گا۔ میرا ارادہ تو یہ تھا کہ حافظ صاحب سے اس بارے میں خط و کتابت کی جاتی۔ اگر وہ چاہیں تو میں ان کی لڑکی کا حق مہر ادا کرنے کو تیار ہوں۔ اپنے ذمے ماہواری رقم رکھنی ٹھیک نہیں معلوم ہوتی۔ مختصر طور پر میرا ارادہ یہ ہے (۱) اگر وہ حق مہر لینا چاہے تو پھر شرعی طور پر قطع تعلق ہو جائے (۲) اگر وہ ایسا کرنا ناپسند کرے تو میں اسے تمیں روپے ماہوار جب تک میں زندہ ہوں دے دیا کروں گا جتنا عرصہ وہ اپنے والدین کے ہاں رہی ہے اس کے الاؤنس کی وہ مستحق نہ ہو گئی کیونکہ وہ خود پھلی گئی تھی۔

میرے خیال میں یہ معاملہ کسی تیرے آدمی کی وساطت سے طے ہونا چاہیے۔ والسلام  
والدِ حکم کی خدمت میں آداب

محمد اقبال

(شاعر۔ اقبال نمبر ۱۹۸۸ء جلد اول)

## شیخ عطا محمد کے نام

لاہور کے اپر میں ۲۰ءے

برادر مکرم السلام علیکم

آپ کا والا نامہ مل گیا ہے الحمد للہ کہ خیریت ہے۔ میری بھی ذاتی رائے یہی ہے کہ سیالکوٹ میں ہو تو بہتر ہے لیکن اگر سیالکوٹ میں موزوں جگہ نہ ملے تو مجبوراً کسی اور جگہ تلاش کرنا چاہیے۔ ایسا نہ ہو کہ سیالکوٹ کو مقدم سمجھنے سے غیر موزوں جگہ پر قباعت کی جائے۔ اس امر کے علاوہ آپ کو اور لڑکوں اور لڑکیوں کے بھی رشتے کرنے ہیں۔ والد مکرم کی خدمت میں آداب عرض۔ والسلام

محمد اقبال

لاہور

(مظلوم اقبال)

## شیخ عطا محمد کے نام

برادر مکرم السلام علیکم

الحمد للہ آپ کے ہاں بارش ہو گئی۔ یہاں ابھی بارش کا انتظار ہے۔ اب تو آج خوب آیا تھا۔ مگر بخیل ثابت ہوا۔ البتہ گذشتہ رات آرام میں گزاری۔ اعجاز پہنچ گیا ہے۔ امید ہے کہ آپ کا مزاج بخیر ہو گا۔ والد مکرم کی خدمت میں آداب عرض کر دیں۔ بچوں کو دعا۔

محمد اقبال

لاہور

جو لائی ۲۰ءے

(مظلوم اقبال)

## شیخ عطا محمد کے نام

لاہور ۳ نومبر ۲۰۲۰ء

براڈ کرم اسلام علیکم

والا نامہ مل گیا ہے۔ الحمد للہ کہ خیریت ہے۔ حاجی شمس الدین کشمیر گئے ہوئے ہیں۔  
۱۰ نومبر کو آئیں گئے اُن سے خط لکھوادیں گا اتنے عرصے میں آپ لڑکی کے متعلق زیادہ تحقیق کر لیں۔ گائے میں آپ کے لیے فنگری سے منگوادیں گا۔ اگر نہ آئی تو اپنی گائے بھیج دوں گا۔ ابھی اس کے بچہ دینے میں دو تین ماہ باقی ہیں بچہ دینے کے بعد ارسال کروں گا۔ والد مکرم کی خدمت میں آداب۔ والسلام

محمد اقبال

(مظلوم اقبال)

## شیخ عطا محمد کے نام

لاہور ۳ دسمبر ۲۰۲۰ء

براڈ کرم اسلام علیکم

آپ کا خط مل گیا ہے۔ الحمد للہ کہ خیریت ہے۔ بہتر ہے آپ اپریل تک انتظار کریں بعد میں ضرورت ہوئی تو مختار کو یہاں کسی سکول میں داخل کر دیا جائے گا۔ گو سکول لاہور کے بھی بہت خراب ہیں اور لڑکوں کی آوارگی کے مدد۔ والد مکرم کی خدمت میں آداب عرض کریں۔ سردی کا بڑا ذرہ ہے۔ بارش مطلق نہیں ہوئی۔ والسلام

محمد اقبال

لاہور

(مظلوم اقبال)

## شیخ عطا محمد کے نام

لاہور ۲۸ جنوری ۱۹۶۱ء

برادر مکرم السلام علیکم

آپ کا خط ملا الحمد للہ کی خیریت ہے۔ افسوس ہے آپ کو جھگ جانے آنے کی ناحق تکلیف ہوئی۔ آپ کو اب اگر مازمت کا خیال ہو بھی تو سوائے سیالکوٹ کے اور جگہ کا خیال دل سے نکال دینا چاہیے۔ گائے نہ بچہ دیا ہے مگر کچھ بیمار ہو گئی ہے امید ہے دو چار روز تک اچھی ہو جائے گئی۔ ڈاکٹر علاج کر رہے ہیں۔ بچوں کو دعا۔

محمد اقبال

لاہور کے ہندو کالجوں میں عدم تعاون کا زور ہو رہا ہے۔

(مظلوم اقبال)

## شیخ عطا محمد کے نام

لاہور ۱۰ اکتوبر ۱۹۶۱ء

برادر مکرم السلام علیکم

آپ کا والا نامہ مل گیا ہے الحمد للہ خیریت ہے۔ اس مردود نے مجھے تو خط لکھنے کی جرات نہیں کی۔ نہ معلوم والد مکرم کو کیوں خط لکھا۔ ہم کو تو اس کے ولایت جانے کی بھی اطلاع نہیں۔ حافظ صاحب کو اطلاع ہو گئی یا انہوں نے اسے خرچ اخراجات کا یقین دلایا ہوگا۔ اعجاز کی منگنی کے متعلق آپ نے کچھ نہیں لکھا۔ اس کے کپڑوں کے لیے روپیہ بھیج دوں گا۔ والسلام

محمد اقبال

(شاعر اقبال نمبر ۱۹۸۸ء جلد اول)

## شیخ عطا محمد کے نام

بِرَأْدِكَرْمِ السَّلَامُ عَلَيْكُمْ

آپ کا کارڈ مل گیا ہے الحمد للہ کہ خیریت ہے۔ اعجاز امتحان کی تیاری میں مصروف ہے اور مجھے غیر معمولی مصروفیت گذشتہ دنوں میں رہی اس واسطے خط نہ لکھ سکا گواں سے پہلے ایک کارڈ لکھا تھا جو امید ہے پہنچ گیا ہوگا۔ اعجاز کو سائھ روپے کپڑوں کے واسطے دے دیئے تھے۔ والد مکرم کی خدمت میں آداب عرض۔ گھر میں سب بچوں کو سلام۔ بچوں کو دعا۔

محمد اقبال

لاہور

۳۰ مارچ ۱۹۲۱ء

(مظلوم اقبال)

## شیخ عطاء محمد کے نام

لارہور ۱۳ اپریل ۲۱۲۸ء

برادر مکرم السلام علیکم

آپ کا خط پہنچا الحمد للہ کہ خیریت ہے۔ اعجاز کے متعلق یہ عرض ہے کہ اگر آپ یہ ارادہ مصشم کر چکے ہیں ہیں کہ سیالکوٹ کے باہر نہ جانا چاہیے تو یہ معاملہ جس کے متعلق آپ نے لکھا ہے قابل غور ہے اور اگر آپ کا یہ ارادہ مصشم نہ ہو تو سیالکوٹ سے باہر بھی تلاش کرنی ضروری ہے مثلاً امر تسر، لاہور وغیرہ ہیں۔ چراغ دین کو میں جانتا ہوں وہ بھلامانس آدمی ہے مگر اس کی اوقات کا انداز موزوں نہ تھا۔ ہاں لڑکیاں اس کی ضروراً چھپی ہوں گئی۔ شاید اب اس نے افغانستان جانا چھوڑ دیا ہے۔ باقی خدا کے فضل و کرم سے خیریت ہے۔ والد مکرم کی خدمت میں آداب عرض کریں۔ بچوں کو دعا۔

محمد اقبال

(مظلوم اقبال)

## شیخ عطا محمد کے نام

برادر مکرم السلام علیکم

آپ کا خط مل گیا ہے الحمد للہ کہ سب طرح خیریت ہے۔ یہاں بھی خدا کے فضل و کرم سے خیریت ہے۔ اعجاز مختت کر رہا ہے امید ہے کامیاب ہو جائے گا۔ اس کے رشتہ کے متعلق میں نے ایک دو جگہ لکھ رکھا ہے ابھی کوئی جواب نہیں آیا۔ کیا آپ نے بھی کوئی مزید جستجو کی؟ کچھ عرصہ ہوا میں نے آپ کی خدمت میں لکھا تھس کہ ایک ملازم کی ضرورت ہے اس کی تلاش کیجیے شاید سیاکوٹ سے کوئی معتبر آدمی مل جائے۔ باقی خدا کے فضل سے خیریت ہے۔ کل پیٹا لے جاؤں گا۔ ۳۰ کو واپس پہنچوں گا۔ والسلام

محمد اقبال

لاہور

۲۷ اپریل ۱۹۲۱ء

(مظلوم اقبال)

## شیخ عطا محمد کے نام

برادر مکرم السلام علیکم

آپ کا نوازش نامہ مل گیا ہے۔ میں مع الخیر پیٹا لے سے واپس آگیا ہوں۔ ظاہر دین آج آپ کی خدمت میں روپیہ ارسال کرے گا۔ اس میں سے پندرہ روپیہ ہمشیرہ کو دے دیجیے والد مکرم کی خدمت میں آداب عرض کریں۔

محمد اقبال

لاہور

۲۱ مئی ۱۹۲۱ء

(مظلوم اقبال)

## شیخ عطا محمد کے نام

بِرَادِ رَحْمَةِ الرَّحْمَنِ الرَّحِيمِ

آپ کا کارڈ ملا جس سے تردید رفع ہوا خدا کا فضل ہے کہ والد مکرم بالکل صحت مند ہو گئے۔ اعجاز کا امتحان ابھی تین چار روز میں ختم ہو گا اس کے ہم دست تمام چیزیں ارسال خدمت ہوں گئی۔ سنا ہے بھائی کرم الٰہی اور فضل حق نے پ کے ایکشن کے معاملے میں بڑی مدد کی ہے۔

باقی خدا کے فضل سے خیریت ہے۔ والسلام

محمد اقبال

لاہور

۱۹۲۱ء مئی

(مظلوم اقبال)

## شیخ عطا محمد کے نام

بِرَادِ رَحْمَةِ الرَّحْمَنِ الرَّحِيمِ

آپ کا کارڈ مل گیا ہے الحمد للہ اب آپ کو بالکل آرام ہے۔ مجھے بھی تین چار روز کام رہا اور ایک شب ہلکا سا بخار بھی ہو گیا۔ خدا کے فضل و کرم سے آرام ہے۔ باقی خدا کے فضل سے خیریت ہے۔ بارش بالکل نہیں ہوئی۔ والد مکرم کی خدمت میں آداب عرض کیجیے گا۔

محمد اقبال

لاہور

۱۹۲۱ء جولائی

(مظلوم اقبال)

## شیخ عطاء محمد کے نام

بِرَادِ رَكْرَمِ السَّلَامِ عَلَيْکُمْ

آپ کا کارڈ مل گیا الحمد للہ کہ خیریت ہے۔ شاہ صاحب کا خط بھی آیا تھا وہ بھی خیریت سے ہیں۔ بہت بہتر ہے اعجاز کو روپیہ دے دیا جائے گا اطمینان فرمائیں۔ اسرار خودی پر انگلستان اور امریکہ کے اخباروں میں ریویو عجیب و غریب شائع ہو رہے ہیں۔ دیکھیں جرمی اور دیگر ممالک اس کی نسبت کیا خیال کرتے ہیں۔ والسلام

محمد اقبال

لا ہور

۲۱ جولائی ۱۹۲۱ء

(مظلوم اقبال)

## شیخ عطاء محمد کے نام

لا ہو ۱۲ دسمبر ۱۹۲۱ء

برا در مکرم السلام علیکم

آپ کا کارڈ مل گیا ہے الحمد للہ کہ خیریت ہے۔ امر تر سے بھی جواب آیا ہے۔ جس میں لکھا ہے کہ چار پانچ روز کے بعد مفصل حالات لکھے جائیں گے۔ سو مفصل حالات آنے پر آپ کی خدمت میں عرض کروں گا۔ اگر اعجاز آپ کی رائے سے اتفاق کر گیا تو بہتر ورنہ امر تر جنبانی رکھی جائے گئی۔ ملک محمد دین صاحب نے ابھی تک خط کا جواب نہیں دیا معلوم ہوتا ہے وہ کرنال میں نہیں ہیں۔ آج میں نے ان کو بھی خط لکھا ہے۔ گذشتہ رات لا ہو میں بہت سی گرفتاریاں ہوئیں اور کلکتہ میں تو معلوم ہوتا ہے قیامت برپا ہے۔ باقی خدا کے فضل سے خیریت ہے۔ والد مکرم کی خدمت میں آداب عرض۔ والسلام

محمد اقبال

(مظلوم اقبال)



## شیخ عطا محمد کے نام

لا ہو ر ۱۳ جون ۲۲ء

برادر مکرم السلام علیکم

کل ایک خط خدمت شریف میں روانہ کر چکا ہوں۔

پچھے عرصہ ہوا فتاب کی ماں نے مجھ کو خط لکھا تھا کہ پانچ سال کی تنخواہ مجھ کو پیشگی دے دی جائے مگر میں نے کوئی جواب نہیں دیا تھا آج اس کا خط کئی دنوں کے بعد آیا ہے وہ لکھتی ہے کہ اگر مجھے پیشگی روپیہ نہیں دے سکتے تو میرا حق مہر دے دیا جائے۔ والد مکرم کو بھی یہ خط سناد تبھی۔ باقی خیریت ہے۔

آج امتیاز بھی آگیا ہے۔ والسلام

محمد اقبال

(شاعر اقبال نمبر ۱۹۸۸ء۔ جلد اول)

## شیخ عطا محمد کے نام

لا ہو ر ۱۰ جولائی ۲۲ء

برادر مکرم السلام علیکم

آپ کا کارڈ مل گیا تھا اور والد مکرم کی خیریت ذکی شاہ سے بھی معلوم ہو گئی تھی الحمد لله ذلک۔ بہت اچھا ہوا کہ آپ نے پھوڑے کی طرف جلد توجہ کر دی ورنہ ممکن ہے زیادہ تکلیف ان کو ہوتی۔ ذکی شاہ کے ہم دست آم آپ کو بھیج چکا ہوں۔ گھبرا نے کی کوئی بات نہیں والد مکرم کی خدمت میں آداب عرض ہو۔

محمد اقبال

(مظلوم اقبال)

## شیخ عطا محمد کے نام

لاہور ۲۶ جولائی ۱۹۷۲ء

اُمید ہے اعجازِ خیریت گھر پہنچ گیا ہوگا۔ افسوس ہے کہ آم کی ایک توکری گاڑی چلے جانے کے بعد اسٹیشن سے ملی اگر چند منٹ پہلے مل جاتی تو اعجاز کے ہدست بھیج دی جاتی۔ باقی خدا کے فضل و کرم سے خیریت ہے۔ والدِ مکرم کی خدمت میں آداب عرض ہو۔ امید ہے اُن کا پھوڑا اچھا ہو گیا ہوگا۔

محمد اقبال

(مظلوم اقبال)

## شیخ عطا محمد کے نام

لاہور ۲۸ ستمبر ۱۹۷۲ء

براورِ مکرم السلام علیکم

اعجاز کے خط سے معلوم ہوا کہ مسہل کے بعد بخار رک گیا ہے۔ الحمد للہ میں آپ کے لیے دعا کر رہا ہوں انشاء اللہ آپ کی صحت ضروراً چھی ہو جائے گئی۔ میں نے جونسخ آپ کو بتایا تھا اس پر ضرور روزانہ عمل کیجیے۔ باقی خدا کا فضل و کرم ہے جو واقعات رونما ہوئے ہیں انہوں نے قرآنی حقائق پر مہر لگادی ہے کہ حقیقت میں کوئی کمزور یا طاقتوں نہیں جس کو اللہ چاہتا ہے طاقتوں بنا دیتا ہے اور جس کو چاہتا ہے آن کی آن میں تباہ کر دیتا ہے۔ والدِ مکرم کی خدمت میں آداب عرض ہو۔

محمد اقبال

لاہور

(مظلوم اقبال)

## شیخ عطا محمد کے نام

لا ہو ر ۱۳ جولائی ۲۲ء

برادر مکرم السلام علیکم

آپ کا خط ابھی ملا ہے۔ الحمد للہ کہ خیریت ہے۔ بہت بہتر ہے آپ اعجاز کا نام بھیجاوا  
دیجئے میں چیف نجح صاحب سے اس کا ذکر پہلے کر چکا ہوں۔ اس کو چند ماہ کا عرصہ ہو گیا۔ مگر  
بعد میں میں خود بعض وجوہ سے خاموش رہا۔ شہر میں بخار اور نزلہ کے کوئی کوئی کیس ہوتے  
ہیں اللہ تعالیٰ فضل و کرم کرے میں غالباً ابتدائے اگست میں شملہ جاؤں گا۔ باقی خدا کے فضل  
و کرم سے خیریت ہے۔ والسلام

محمد اقبال

(مظلوم اقبال)

## شیخ عطا محمد کے نام

لا ہو ر ۳۰ جولائی ۲۲ء

برادر مکرم السلام علیکم

آپ کا خط کل مل گیا تھا۔ الحمد للہ کہ خیریت ہے۔ اعجاز کے بارے میں آپ نے لکھا  
ہے کہ شیخ رحیم بخش صاحب کو خط لکھوایا جائے۔ میری رائے میں اس کی کوئی ضرورت نہیں  
ہے۔ اعجاز نے بھی مجھے خط لکھا تھا کہ ان کو لکھوں مگر میں خاموش رہا۔ آفیشل اعتبار سے بھی  
رحیم بخش صاحب کو لکھنا یا لکھانا ٹھیک نہیں اس کے متعلق فی الحال قواعد سخت ہیں۔ باقی خدا  
کے فضل و کرم سے خیریت ہے۔ والد مکرم کی خدمت میں آداب عرض ہو۔ والسلام

محمد اقبال

(مظلوم اقبال)

## شیخ عطا محمد کے نام

لاہور ۲۳ ستمبر، ۱۹۶۷ء

برا در مکرم السلام علیکم

آپ کا خط مل گیا ہے۔ اعجاز کا خط بھی پہنچا ہے مجھے منشی رحیم بخش صاحب سے زیادہ توقع نہ تھی اسی واسطے میں ان کو خط نہ لکھنا چاہتا تھا۔ مگر خیر ان کی سفارشات کا بھی جان ہائی کورٹ پر کوئی ایسا اثر نہیں ہے۔ اعجاز کو گھبرانا نہ چاہیے اور موقع نکل آئیں گے۔ والسلام

محمد اقبال

(مظلوم اقبال)

## شیخ عطا محمد کے نام

لاہور ۱۸ اکتوبر ۱۹۶۷ء

برا در مکرم السلام علیکم

آپ کا خط اور پوسٹ کارڈ دونوں مل گئے ہیں۔ الحمد للہ کہ خیریت ہے۔ لدھیانے سے بھی خط یا تھا۔ وہاں بھی خیریت ہے۔ انشاء اللہ کوئی نہ کوئی انتظام بھاولپور یا کوئی اور ایسی ہی تجویز کروں گا۔ آئندہ جو اللہ کو منظور ہے۔ آپ اطمینان کریں۔ باقی خدا کے فضل و کرم سے خیریت ہے۔ والد مکرم کی خدمت میں داب عرض کریں۔ بچوں کو دعا۔

امید ہے جاوید کی ماں اب اچھی ہو گئی۔

محمد اقبال

(اقبال نامہ)

## شیخ عطا محمد کے نام

لاہور ۱۲۲ اکتوبر ۲۳۴ء

برادر مکرم السلام علیکم

آپ کا کارڈ ابھی موصول ہوا ہے۔ کل میں آپ کی خدمت میں تاریخے چکا ہوں۔  
تقدیر اللہی کا مقابلہ تقدیر انسانی سے نہیں ہو سکتا۔ مرحومہ کی موت کا منظر نہایت درد انگیز تھا۔  
خدا تعالیٰ اس کو اپنے جوار رحمت میں جگہ دے۔ زیادہ کیا عرض کروں۔ خدا کے فضل کی دعا  
کیجیے۔ والد مکرم کی خدمت میں آداب عرض ہو۔

محمد اقبال

(مظلوم اقبال)

## شیخ عطا محمد کے نام

لاہور ۱۲۷ اکتوبر ۲۳۴ء

برادر مکرم السلام علیکم

میں بخیریت لدھیانے سے پرسوں مع اعجاز کے آگیا تھا۔ ماتم پُرسی کرنے والوں کو  
تانتا بندھا ہوا ہے۔ اس واسطے آپ کو خط نہیں لکھ سکا۔ طبیعت نہایت پریشان ہے۔ والد مکرم  
کی خدمت میں آداب عرض کریں۔ امید ہے جاوید اور اس کی والدہ دونوں اچھے ہوں  
گئے۔ باقی خدا کے فضل و کرم سے خیریت ہے۔ اعجاز کا رول بالایا جائے گا۔ باقی جو مرحلہ  
زیادہ سخت ہے بعد میں آئے گا۔ اس کے لیے بھی انشاء اللہ کوشش کروں گا۔ والسلام

محمد اقبال

(مظلوم اقبال)

## شیخ عطا محمد کے نام

لاہور ۵ نومبر ۲۳ء

برادر مکرم السلام علیکم

آپ کا پوسٹ کارڈ ابھی ملا ہے۔ الحمد للہ کہ خیریت ہے۔ اگر جاوید اور اس کی والدہ تندرست ہیں تو بہتر ہے۔ انومبر تک آجائیں۔ لیکن اگر کوئی احتمال ابھی باقی ہے تو وہیں قیام کریں۔ والد مکرم کی خدمت میں آداب عرض ہو۔

والسلام

محمد اقبال

لاہور

(مظلوم اقبال)

## شیخ عطا محمد کے نام

لاہور ۷ فروری ۲۵ء

برادر مکرم السلام علیکم

میں اب خدا کے فضل و کرم سے اچھا ہوں۔ مختار کے متعلق آپ کا خط مل گیا تھا۔ میں نے تحقیق کی تو معلوم ہوا کہ اسے غلط آگاہی ملی تھی۔ آئندہ سال اس کے لیے انشاء اللہ کوشش کی جائے گئی۔ والسلام

محمد اقبال

(مظلوم اقبال)

## شیخ عطا محمد کے نام

لاہور ۱۵ اکتوبر ۲۵ء

برا در کرم السلام علیکم

آپ کا کارڈ مل گیا ہے۔ جس سے بہت اطمینان ہوا۔ الحمد للہ علی ذکر جاوید اب بالکل تند رست ہے۔ آج پورے ایک سال کا ہو گیا ہے۔ اس کی والدہ آج قربانی دینے میں مصروف ہے۔ باقی خدا کے فضل و کرم سے خیریت ہے۔ والد کرم کی خدمت میں آداب عرض کریں۔

محمد اقبال

(خطوط اقبال)

## کریم بی بی کے نام

لاہور

دسمبر ۱۹۴۸ء

ہمشیرہ خط مل گیا ہے۔ الحمد للہ کہ گھر میں سب طرح خیریت ہے۔ اس وقت واقعی وہی  
حالت دنیا نے اسلام کی ہے جو تم کو خواب میں دکھائی گئی اور والد مکرم نے جو نتیجہ نکالا وہ بھی  
خدا کے فضل و کرم سے صحیح ہے اور میرا عقیدہ بھی یہی ہے کہ اللہ تعالیٰ مسلمانوں کو نئی زندگی عطا  
فرمائے گا اور جس قوم نے دین کی حفاظت کی ہے اس کو ذیل اور رسوانہ کرے گا۔ مسلمان کی  
بہترین تکوار دعا ہے اسی سے کام لینا چاہیے۔ باقی خدا کے فضل و کرم سے خیریت ہے۔ والد  
مکرم کی خدمت میں میری طرف سے بہت بہت آداب عرض کریں۔ بھائی صاحب کی  
علالت کے متعلق تم نے کچھ نہیں لکھا۔ امید ہے کہ ان کا مزاج بخیر ہو گا۔ اعجاز کے ہم دست  
مرچ تمبا کو اور دوائی بھیجی جائے گئی۔ ڈاکٹر علی تقی کہتے تھے کہ پھوڑوں پر جونک نہ لگوانی  
چاہیے جو دوا وہ ارسال کریں گے وہ خون کے لیے بھی مفید ہو گئی۔ والسلام

محمد اقبال

لاہور

(مظلوم اقبال)

## شیخ نور محمد کے نام

لاہور ۹ جون ۱۹۱۸ء

قبلہ و کعبہ من السلام علیکم آپ کا خط جو اعجاز کی پچھی کے نام آیا ہے میں نے دیکھا ہے اور اس نے اس خط کا مضمون بھی مجھے سنایا ہے جو اس نے آپ کی خدمت میں تحریر کیا تھا۔ یہ اس کے دل کی وسعت اور فراخ حوصلگی کی دلیل ہے مگر یہ بات انصاف سے بعید ہے کہ میں اس کا زیور لے کر آیا ایک لڑکے کی تعلیم پر صرف کردوں جس سے نہ اسے کچھ توقع ہو سکتی ہے نہ مجھے۔ اس میں کوئی شک نہیں کہ وہ اپنا زیور اس خیال سے نہیں دیتی کہ کل کو اس کا معاوضہ ملے گا بلکہ وہ محض اس غرض سے دیتی ہے کہ مجھ پر کوئی شخص حرف گیری نہ کرے۔ لیکن اگر کوئی شخص مجھ پر حرف گیری کرے تو اس کا مطلب صرف اس قدر ہے کہ وہ شخص مجھ سے ناخوش ہے۔ برخلاف اس کے نا انصافی میں خدا رسول ﷺ کی ناخوشی ہے جس کا برداشت کرنا میری طاقت سے باہر ہے میں اور لوگوں کی حرف گیری آسانی سے برداشت کر سکتا ہوں خدا اور رسول ﷺ کی ناراضگی سے میرا دل کا نپتا ہے۔

آپ کو معلوم ہے کہ گذشتہ دس سال کے عرصے میں بچپس ہزار میرے ہاتھوں میں آیا ہے مگر یہ سب اپنے اپنے موقع پر مناسب طور پر خرچ ہوا جس کے لیے اللہ تعالیٰ کا شکر ہے۔ تاہم اس وقت تک میں ایک عمدہ مکان کرائے پر نہیں لے سکا نہ مکان کے لیے فرنچیز اور ساز و سامان خرید سکا ہوں۔

نہ عمدہ گاڑی گھوڑا خرید سکا ہوں۔ یہ سب لوازمات اس پیشے کے ہیں اب میں نے تہبیہ کر لیا ہے کہ جس طرح ہو سکے یہ لوازمات بہم پہنچائے جائیں اب حالات اس قسم کے

پیدا ہو گئے ہیں کہ ان کا بھم پہنچانا لازم اور ضرور ہے میں نے اپنے دل میں عہد کیا تھا کہ اگر اللہ تعالیٰ مجھ پر فضل کرے تو اپنی نظم و نشر سے کوئی مالی فائدہ نہ اٹھاؤں گا کہ یہ ایک خداداد قوت ہے جس میں میری محنت کو دخل نہیں۔ خلق اللہ کی خدمت میں اسے صرف ہونا چاہیے۔ مگر ضروریات سے مجبور ہو کر مجھے اس عہد کے خلاف کرنا پڑا۔

باقی رہے وہ لوگ جو مجھ سے مدد چاہتے ہیں۔ افسوس ہے کہ وہ اسے احسان نہیں جانتے بلکہ قرض تصور کرتے ہیں۔ میں نے ۳۵ روپیہ ماہوار اس کم بخت لڑکے کو دیئے تھے۔ اور کالج کے اور لڑکوں سے اخراجات کے متعلق دریافت کر کے یہ رقم مقرر کی رہی۔ مگر آج تک ہر شخص کے پاس بھی رونارو یا جاتا ہے کہ خرچ ناکافی ملتا ہے ان کی مدد دینا نہیں برابر ہے۔ شیخ گلاب دین صاحب کو بھی اس نے خط لکھا تھا۔ مگر انہوں نے اسے یہ جواب دیا ہے کہ حالات مجھے معلوم ہیں اس واسطے میں ڈاکٹر صاحب سے اس بارے میں گفتگو کرنا نہیں چاہتا۔ گذشتہ سالوں میں بھی وہ لوگ اپنی شرارتوں سے باز نہیں آئے۔ اگر آپ کے پاس ان کا بیان کروں تو آپ کو سخت تکلیف ہو گئی لہذا اس تکلیف دہ داستان کو نظر انداز کرتا ہوں۔

مگر باوجود ان تمام باتوں کے میں اسے مدد دیتا مگر اس وقت مشکلات کا سامنا ہے جنگ کی وجہ سے آمد نیا قلیل ہو گئی ہیں اور یہ شکایت کچھ بھی کوئی نہیں اور وہ کو بھی ہے اور وہ پچھا اس روپیہ ماہوار اس طرح مانگتے ہیں جیسے میں مقرض ہوں اور وہ قرض خواہ۔

میں نے اسے مشورہ دیا تھا کہ وہ کہیں ملازمت کر لے اور کچھ کمانے کے قابل ہو جائے کہ بی اے کے امتحان کی اب وہ وقت نہیں رہی جو پہلے تھی۔ میں نے تجربے سے دیکھا ہے کہ جو لڑکے انٹرنس یا ایف اے پاس کر کے ملازمت کرتے ہیں وہ بی اے ایم اے پاس کرنے والوں سے بہتر رہتے ہیں۔ مگر اس نے اس مشورے پر عمل نہیں کیا اور کالج میں داخل ہونے کے لیے دبلي چلا گیا۔ پھر بھی مجھے کچھ اعتراض نہیں۔

آپ نے جو کچھ اسے خط میں لکھا ہے بالکل ٹھیک ہے یہی بات میرے دل میں بھی  
تھی۔ اور یہ اس کے خط کا بہترین جواب ہے۔ بہتر ہے کہ اس کی والدہ اپنے نقریٰ و طلامیٰ  
رمائے اس کی تعلیم پر خرچ کرے کم از کم اس کا وہ حصہ خرچ کر دے جو اس نے میرے  
ماں باپ سے لیا ہے اپنے ماں باپ کا خرچ نہ کرے اور اگر کچھ عرصے بعد میرے ہاتھ میں  
روپیہ آگیا تو میں اسے ایک مشت بارہ سور روپیہ دے دوں گا۔ باقی خدا کے فضل و کرم سے  
خبریت ہے۔ اپنی خبریت سے اطلاع دیں۔

محمد اقبال

لاہور

(عکس)

شاعر اقبال نمبر ۱۹۸۸ء

## شیخ نور محمد کے نام

لا ہو ۱۲ دسمبر ۱۸۷۴ء

قبلہ و کعبہ ام  
السلام علیکم

آپ کا خط مل گیا الحمد للہ کہ خیریت ہے۔ کل ایک کارڈ لکھ چکا ہوں امید کہ ملاحظہ عالی سے گذر رہا ہو گا۔

مجھے تو دبلي سے کبھی کوئی خط نہیں آیا اور نہ کسی پروفیسر نے مجھے اس کی بابت لکھا ہے۔ نہ مجھے یہ معلوم ہے کہ وہ کم بخت دبلي سے مایر کوٹلہ گیا یا نہ گیا۔ میں نے ساتھا کہ حافظ صاحب ملازمت چھوڑ کر گجرات چلے گئے ہیں اور اب گجرات میں ہیں مگر یقیناً یہ خبر بھی معلوم نہیں میرے خیال میں آپ اسے خط لکھیں اور تسلی دے دیں کہ بیماری سے گھبرا نا نہ چاہیے اور نہ موت سے ڈرنا چاہیے اور شاید یہ اس کے لیے بہتر ہو کہ اپنے علاج کے لیے چند روز کے لیے گجرات چلا جائے۔ اچھا ہو جائے تو پھر کانج میں چلا جائے۔ باقی رہا قصور اس کا یا اس کی والدہ کا سو میرے نزدیک کسی کا نہیں۔ امر الہی ہر طرح ہو جاتا ہے قطع تعلق جو میں نے ان لوگوں سے کیا ہے اس کا مقصد سزا نہیں ہے اور نہ میں ان سے کوئی انتقام لینا چاہتا ہوں۔ جتنا میرا حصہ موجودہ صورت کے پیدا کرنے میں ہے اس کا مطلب صرف اس قدر ہے کہ علمند آدمی ایک سوراخ سے دو دفعہ ڈنک نہیں کھاتا۔ ہر انسان کو حق ہے کہ وہ اپنی عزت و آبرو بچانے اور اسے محفوظ رکھنے کے لیے مناسب تدبیر اختیار کرے خواہ اس تدبیر کے اختیار کرنے میں کسی اور کو تکلیف ہی کیوں نہ ہو۔

اس کم بخت کو دوسرا موقع اپنی اصلاح کامل گیا تھا بھائی صاحب نے اس کا قصور  
 معاف کر دیا اور اسی پہلے برتاو کا اس سے آغاز بھی کر دیا تھا مگر کم بخت نے پھر وہی شیوه  
 اختیار کر لیا اور میں نے سا ہے کہ ہمشیرہ کریم بی بی کو اس نے بہت دل آزار با تیں کہیں کہ  
 عجب کہ اس کی موجودہ مصیبت اسی کی بد دعا کا نتیجہ ہو میری رائے میں کریم بی بی سے اے  
 معافی مانگنی چاہیے اور خدا کے حضور میں توبہ کرنی چاہیے۔ باقی خیریت ہے۔

محمد اقبال

لاہور

(عکس)

[شاعر اقبال نمبر ۱۹۸۸ء]

## شیخ نور محمد کے نام

قبلہ و کعبہ ام السلام علیکم

آپ کا کارڈ ابھی ملا ہے الحمد للہ کہ گھر میں سب طرح خیریت ہے۔ میں دہلی ۲۸ فروری کو غالباً جاؤں گا اور وہاں سے دو چار روز بعد واپس آجائیں گا۔ آپ ابھی جاتے تو یہاں بھی میری عدم موجودگی میں رونق ہو جاتی۔ اگر آپ تحریر فرمادیں تو میں اعجاز یا علی بخش کو سیال کوٹ بھیج دوں کہ آپ کو ہمراہ لے آئے اور اگر ماہ مارچ میں آنے کی صلاح ٹھہری تو مضافت نہیں اس وقت علی بخش یا اعجاز کو بھیج دیا جائے گا اعجاز تو امتحان میں مصروف ہو گا علی بخش کو بھیج دیا جائے گا۔ باقی خدا کے فضل سے خیریت ہے۔ یہ سن کر خوشی ہوئی کہ بھاونج صاحبہ کو اب بالکل آرام ہے۔ بھائی صاحب کا خط بھی آج آیا تھا وہ بھی بفضل خدا خیریت سے ہیں۔ والسلام

محمد اقبال

لاہور

۲۲ فروری ۱۹۴۹ء

(مظلوم اقبال)

## شیخ نور محمد کے نام

قبلہ و کعبہ  
السلام علیکم

آپ کا کارڈ مل گیا ہے۔ الحمد للہ کہ خیریت ہے۔ اعیاز کل سیالکوٹ گیا ہے۔ لاہور کے حالات اس نے مفصل بیان کیے ہوں گئے۔ لاہور میں آج دو روز سے ہر تال ہے۔ دکانیں بند ہیں اور شہر میں قبرستان کی خموشی الحمد للہ کہ امر تسری وغیرہ کی طرح یہاں کوئی ایسا فساد نہیں ہوا۔ میں خدا کے فضل و کرم سے بمع اہل و عیال تدرست ہوں۔ کل ایک مقدمہ کے لیے پیٹالہ جاؤں گا کے افروزی کو وہاں سے واپس آ جاؤں گا بھائی صاحب کو امید ہے رخصت مل جائے گئی اور اگر مل گئی تو امید ہے وہ کل یا پرسوں تک آپ کی خدمت میں پہنچ جائیں گے۔ باقی خیریت ہے۔ بچوں کو دعا۔

والسلام

محمد اقبال

لاہور

۱۹ میل ۱۱۳ پر

(مظلوم اقبال)

## شیخ نور محمد کے نام

لاہور

۱۹۱۹ء پر میل

قبلہ و کعبہ ام السلام علیکم

خدا کے فضل سے ہر طرح خیریت ہے۔ بھائی صاحب کا کارڈ ابھی آیا ہے وہاں بھی  
خدا کا فضل ہے۔ آپ کی طبیعت ناساز تھی اپنی خیریت مزاج سے آگاہ فرمائیں کہ اب کیا  
کیفیت ہے۔ بچوں کو دعا۔ والسلام

محمد اقبال

لاہور

(مظلوم اقبال)

## شیخ نور محمد کے نام

قبلہ و کعبہ ام السلام علیکم

پوسٹ کارڈ مل گیا ہے۔ بھائی صاحب کا خط آج ہی ملا ہے وہاں بھی خدا کے فضل و  
کرم سے سے خیریت ہے۔ الحمد للہ اب آپ کا مزاج بالکل ٹھیک ہے۔ موسم بھی غیر معمولی  
ہے۔ یہاں سب لوگ بفضل خیریت سے ہیں اور سب کی طرف آداب عرض ہے۔ بچوں کو  
دعا۔

محمد اقبال

لاہور ۱۹۵۵ء

(مظلوم اقبال)

## شیخ نور محمد کے نام

لاہور

۱۹۱۹ء

قبلہ و کعبہ السلام علیکم

آج آپ کا کارڈ مل گیا ہے۔ الحمد للہ کہ سب طرف خیریت ہے۔ اعجاز امتحان دے رہا ہے۔ اس کے پر چوں کے متعلق لکھ چکا ہوں کہ اس وقت تک اس نے کام اچھا کیا ہے امید ہے کہ آپ کی دعا برکت دے کامیاب ہو جائے گا۔ بھائی صاحب کا تار آیا تھا خیریت سے ہیں۔ آج ان کو بھی خط لکھا ہے۔ باقی خدا کا فضل ہے۔ دعا کریں کہ اللہ تعالیٰ ہمارے ساتھ انصاف نہ کرے۔ کیونکہ ہم اس کے انصاف کے متحمل نہیں ہو سکتے۔ البتہ وہ ہم پر اپنا فضل و رحم کرے۔ بچوں کو دعا۔ والسلام

لاہور

محمد اقبال

۱۹۱۹ء

(مظلوم اقبال)

## شیخ نور محمد کے نام

قبلہ و کعبہ ام السلام علیکم

بھائی صاحب کے دو خط سات اور آٹھ تاریخ کے لکھے ہوئے مل گئے ہیں۔ میں نے آج صبح ان کو تاریخاً مگر تاریخے کے بعد ہی یہ خطوط مل گئے۔ الحمد لله کہ وہ بہمہ نوع خیریت سے ہیں تردد رفع ہو گیا ہے امید ہے کہ آپ کو بھی ان کی خیریت کا خط مل گیا ہو گا۔ چونکہ سرکار انگریزی کی جنگ افغانستان سے شروع ہو گئی ہے اس واسطے خطوط کے ملنے میں دیر ہوئی امید ہے کہ اس صورت حال کا خاتمه جلد ہو جائے گا۔ پھر اس قسم کی تعاون نہ ہو گئی۔ میں نے ان کو لکھا تھا کہ گرمائی کے مہینوں کے لیے رخصت لے لیوں مگر اب بوجہ جنگ چونکہ ان کا کام زیادہ ہو جائے گا۔ اس واسطے ان کو رخصت نہ مل سکے گئی۔ باقی خدا کے فضل و کرم سے خیریت ہے اپنی خیریت سے مطلع کریں۔ اعجاز کا پہلا پرچہ آج ہو گیا ہے۔ اور اس نے یہ پرچہ اچھا کر لیا ہے۔ والسلام

محمد اقبال

لاہور

۱۹ مئی ۱۹۴۲ء

(مظلوم اقبال)

## شیخ نور محمد کے نام

قبلہ و کعبہ ام السلام علیکم

آپ کا کارڈ مل گیا تھا۔ خدا کے فضل و کرم سے سب طرح خیریت ہے۔ بھائی صاحب کا تاریخ بھی آیا ہے۔ یہ تاریخوں نے معلوم ہوتا ہے از خود دیا ہے۔ میرے تاریخ کا جواب نہیں معلوم ہوتا۔ کیونکہ میں نے بھی ان کو تاریخ دیا تھا۔ بہر حال خدا کے فضل و کرم سے وہاں پر سب طرح خیریت ہے امید ہے کہ اس جنگ کا جلد خاتمه ہو جائے گا۔ کیونکہ سر کار انگریزی کی قوت کے مقابلے میں افغان کچھ نہیں کر سکتے۔ دیگر خیریت ہے۔ اعجاز کا انگریزی امتحان ہو گیا ہے۔ اب تاریخ کا امتحان ہے۔ اس کے بعد اس کو آٹھ روز کی فرصت ہو گئی۔ میں نے اسے کہا تھا کہ وہ یہاں آجائے مگر وہ بورڈنگ میں رہنا پسند کرتا ہے۔ وہاں بھی بورڈنگ ہر طرح محفوظ ہے۔ کوئی فکر کی بات نہیں ہے۔ امید ہے کہ غلام نبی کا خط بھی آگیا ہو گا۔  
والسلام۔ بچوں کو دعا۔

محمد اقبال

لاہور

۱۹۴۲ء

(مظلوم اقبال)

## شیخ نور محمد کے نام

قبلہ و کعبہ ام۔ السلام علیکم

خدا کے فضل و کرم سے ہر طرح خیریت ہے۔ آپ کا کارڈ مل گیا ہے۔ بھائی صاحب کا تاریخی پرسوں آیا تھا۔ وہ بھی خیریت سے ہیں۔ امید ہے کہ آپ کی دعا سے امتحان میں کامیاب ہو جائے گا۔ آیہ کریمہ کا دردشروع ہے۔ ہم شیرہ بھی چند گھنٹوں کے لیے لاہور تھہری تھی۔ والسلام

محمد اقبال

لاہور

۱۹۵۱ء

(مظلوم اقبال)

## شیخ نور محمد کے نام

قبلہ و کعبہ ام۔ السلام علیکم

کارڈ مل گیا ہے الحمد للہ کہ گھر میں سب طرح خیریت ہے۔ بھائی صاحب کا بھی خط آیا تھا۔ وہاں بھی خدا کے فضل و کرم سے خیریت ہے۔ بچوں کو دعا۔ والسلام

محمد اقبال

لاہور

۱۹۲۹ء مئی

(مظلوم اقبال)

## شیخ نور محمد کے نام

قبلہ و کعبہ ام السلام علیکم

کارڈ مل گیا الحمد للہ کہ گھر میں ہر طرح خیریت ہے۔ بھائی صاحب کے کل دو خطوط آئے تھے وہاں بھی خدا کے فضل و کرم سے خیریت ہے۔ ظفر کوئٹہ آیا ہوا ہے۔ امتحان میں پاس ہو گیا ہے۔ آئندہ کالج کی فلکر کر رہا ہے۔ کل یہاں سے روانہ ہو کر نکل جائے گا۔ باقی خیریت ہے۔ بچوں کو دعا۔

محمد اقبال

لاہور

۱۹۲۹ء جون

اعجاز کا خط بھی مل گیا ہے۔

(مظلوم اقبال)

## شیخ نور محمد کے نام

لاہور

۹ جون ۱۹۱۹ء

قبلہ و کعبہ ام السلام علیکم

آپ کا کارڈ ابھی الحمد للہ کہ خیریت ہے۔ یہاں بھی خدا کے فضل سے خیریت ہے۔ میں امتحان کے پرچوں میں مصروف رہا اور اب تک ہوں اس واسطے خط لکھنے میں توقف ہوا انشاء اللہ جوں کے آخر سب کاموں سے فراغت ہو جائے گئی تو میں آپ کی خدمت میں حاضر ہوں گا۔ امید ہے جوں کے آخر پر چے بھی ختم ہو جائیں گے اور ریل کے سفر کی مشکلات بھی کم ہو جائیں گئی۔ ظفر چلا گیا ہے میں نے اس کو بھی مشورہ دیا تھا کہ کتابیں ابھی نہ خریدا کرے۔ پہلے نکل جائے گا۔ وہاں سے سیالکوٹ آئے گا۔ اس کا ارادہ ہے کہ لاہور اسلامیہ کالج میں داخل ہوا بھی دو ماہ باقی ہیں۔ باقی خدا کے فضل سے خیریت ہے۔ امید ہے کہ آپ کا مزاج بخیر ہو گا۔ والسلام

محمد اقبال

لاہور

۹ جون ۱۹۱۹ء

(مظلوم اقبال)

## شیخ نور محمد کے نام

قبلہ و کعبہ ام۔ السلام علیکم

کئی دن ہوئے خط لکھا تھا امید ہے پونچکر ملاحظہ عالی سے گزرا ہو گا۔ اعجاز کے نام بھی خط لکھا تھا۔ مگر کوئی جواب نہیں ملا۔ یہاں پر خدا کے فضل و کرم سے خیریت ہے۔ آپ اپنی خیریت مزانج سے آگاہ کریں۔ بھائی صاحب کے خطوط بھی آتے جاتے ہیں وہ بھی بفضل خیریت سے ہیں۔ گرمی کا سخت زور ہے۔ بارش کے آثار نہیں ایسے زور سے لاہور میں آج تک گرمی نہیں ہوئی۔ باقی خیریت ہے۔ بچوں کو دعا۔ والسلام

محمد اقبال

لاہور

۱۹ جون ۱۹۴۸ء

(مظلوم اقبال)

## شیخ نور محمد کے نام

لاہور

۲۰ جون ۱۹۱۹ء

قبلہ و کعبہ ام۔ السلام علیکم

آپ کا پوسٹ کارڈ بھی ملا ہے۔ الحمد للہ کہ گھر میں سب طرح خیریت ہے۔ بھائی صاحب کا خط بھی آیا تھا۔ وہ بھی خیریت سے ہیں۔ اب تو صلح کے انتظام ہو رہے ہیں امید ہے سفر کی مشکلات کا جلد خاتمہ ہو جائے گا۔ چند روز تک شاید مزید گاڑیاں کھل جائیں۔ یہ بھی خیال ہے کہ جولائی کے مہینے میں تو میں نے چھٹی کر لی آگے دو ماہ کے لیے کچھری چھٹی کر دے گئی۔ باقی خدا کے فضل سے خیریت ہے۔ بچوں کو دعا۔

محمد اقبال

لاہور

(مظلوم اقبال)

## شیخ نور محمد کے نام

قبلہ و کعبہ ام۔ السلام علیکم

آپ کا خط مل گیا ہے الحمد للہ کہ خیریت ہے۔ بھائی صاحب کا خط بھی آیا ہے وہاں بھی خدا کا فضل ہے۔ یہ خدا تعالیٰ نے اچھا سبب بنادیا ہے۔ بھائی صاحب کی خیر خیریت ہر دوسرے تیسرا روز مل جاتی ہے۔ اعجاز برات پر آیا تھا اور مجھ سے بھی ملا تھا۔ اب وہ گھر پہنچ گیا ہے۔ انشاء اللہ میں ۲۹ جولائی کو حاضر ہونے کا قصد رکھتا ہوں۔ موثر منگوا لیا جائے گا۔ باقی خدا کے فضل و کرم سے خیریت ہے۔ بچوں کو دعا۔

محمد اقبال

لاہور

۱۰ جولائی ۱۹۷۸ء

(مظلوم اقبال)

## شیخ نور محمد کے نام

قبلہ و کعبہ ام السلام علیکم۔

اعجاز کے امتحان کا نتیجہ کل شام نکل گیا۔ پاس ہو گیا ہے۔ آپ کو اور بھاؤج صاحبہ کو مبارک ہو۔ اب اس کو یہ سوچنا چاہیے کہ ایم اے میں داخل ہو یا قانون کے امتحان میں ایل ایل بی میں داخل ہو۔ وکیل کا کام اگر بہت نہ بھی چلے تو دوڑھائی سورو پے ماہوار کیا لیتا ہے۔ والسلام  
محمد اقبال

لاہور

۱۹ جولائی ۱۹۴۸ء

(خطوط اقبال)

## شیخ نور محمد کے نام

قبلہ و کعبہ ام السلام علیکم۔

پیٹالہ کے مقدمے سے فارغ ہو کر میں آج صحیح واپس آگیا ہوں۔ مقدمہ میں بھی کامیابی ہوئی۔ یہ وہاں کے ایک پیرزادہ خاندان کا مقدمہ تھا جو تمام ریاست میں مشہور تھا۔ اب ۲۸ جولائی کو لاہور میں ایک مقدمہ ہے۔ اس سے فارغ ہو کر انشاء اللہ ۳۰ جولائی کو حاضر خدمت ہونے کا قصد ہے۔ اعجاز ۳۰ کو یہاں موڑ لے آئے گا۔ مگر تاریخی دوں گا۔ میر اتار ملنے پر موڑ لائے۔ باقی خدا کے فضل و کرم سے خیریت ہے۔ والسلام

محمد اقبال

لاہور

۱۹ جولائی ۱۹۴۸ء

(مظلوم اقبال)

## شیخ نور محمد کے نام

لاہور

۳۰ جولائی ۱۹۴۸ء

قبلہ و کعبہ ام السلام علیکم

آپ کا کارڈ مل گیا ہے۔ الحمد للہ کہ خیریت ہے۔ یہاں بھی خدا کے فضل سے خیریت ہے۔ بھائی صاحب کا خط بھی آیا تھا وہ بھی خیریت سے ہیں۔ بارش یہاں پر بھی ہوئی ہے۔ ہوا کا سوز کم ہو گیا ہے اور وہ تپش نہیں رہی۔ باقی خیریت ہے۔ والسلام

محمد اقبال

لاہور

۳۰ جولائی ۱۹۴۸ء

(مظلوم اقبال)

## شیخ نور محمد کے نام

قبلہ و کعبہ ام السلام علیکم

آپ کا خط مل گیا تھا لیکن آپ کی علالت طبع تردد ہے۔ اعجاز کا خط بھی آیا تھا میں نے اسے لکھا ہے کہ آپ کی خیریت سے آگاہ کرے۔ گاڑی کا انتظام ہو جائے گا آج باقاعدہ درخواست کروں گا امید ہے کہ تین دن میں گاڑی ملے گئی پھر میں انشاء اللہ حاضر خدمت ہوں گا اور سب کو ہمراہ لاوں گا۔ باقی خدا کے فضل و کرم سے خیریت سے آگاہ فرمائیے۔

بچوں کو دعا۔ والسلام

محمد اقبال

لاہور

۲۶ اگست ۱۹۴۸ء

(مظلوم اقبال)

## شیخ نور محمد کے نام

قبلہ و کعبہ ام السلام علیکم

کئی دن ہوئے ایک خط غلام محمد کے لڑکے کے بارے میں آپ کی خدمت میں لکھا تھا۔ جس کا مفہوم اعجاز کہتا ہے کہ میں نے اسے سمجھا دیا تھا۔ آج میر بُدایت اللہ صاحب کا جواب آیا ہے جو میرا خیال تھا صحیح نکلا۔ ڈاکٹر میر بُدایت اللہ لکھتے ہیں کہ کالج و اسکول کا داخلہ بند ہو چکا ہے۔ باقی خدا کے فضل و کرم سے خیریت ہے۔

محمد اقبال

لاہور

۱۹ اکتوبر ۱۹۱۹ء

(مظلوم اقبال)

## شیخ نور محمد کے نام

لاہور ۱۲۳ پر ۲۰ میں

قبلہ و کعبہ ام السلام علیکم و رحمۃ اللہ و برکاتہ

تقریباً چار ماہ کا عرصہ ہوا کہ مجھے ایک گمنام خط آیا جس کا مضمون یہ تھا کہ نبی کریم کے دربار میں تمہاری ایک خاص جگہ ہے جس کا تو کچھ علم نہیں اگر تم فلاں وظیفہ پڑھا کرو تو تم کو بھی اس کا علم ہو جائے گا۔ وہ وظیفہ خط میں درج تھا۔ میں نے اس خیال سے وہ گمنام تھا اس کی طرف کچھ توجہ نہ کی۔ اب وہ خط میرے پاس نہیں ہے معلوم نہیں رہی میں مل ملا کر کہاں چلا گیا۔ بھائی صاحب کا خط مل گیا تھا۔ کل پرسوں سے امتحانات کے پرچے آئیں گے۔ ان کو ختم کر کے آپ کی خدمت میں حاضر ہوں گا۔

محمد اقبال

(مظلوم اقبال)

## شیخ نور محمد کے نام

لاہور ۳ جون ۲۰۱۴ء

قبلہ و کعبہ السلام علیکم

آپ کا والا نامہ ملا۔ الحمد للہ کہ آپ کی صحت اچھی ہے اور مجھے یقین ہے کہ اللہ تعالیٰ دیرتک آپ کا سایہ ہمارے سر پر رکھے گا۔ بھائی صاحب نے اس سے پہلے کسی خط میں آپ کے انتظام خوارک وغیرہ کے بارے لکھا تھا۔ یہ طریق بہت اچھا ہے اور اسی کو دستور العمل بنانا چاہیے۔ میں نے یورپ کے مشہور حکیم کی کتاب میں دیکھا ہے کہ جو شخص ہر روز ہی کی لسی پیا کرے اُس کی عمر بڑھتی ہے۔ زیادہ کیا عرض کروں۔ خدا کا فضل ہے۔ غلام رسول یہاں تھا۔ کل میں نے اُس کی خیریت دریافت کرنے کے لیے فیروز پور تاریخاً تھا مگر تاتحال جواب نہیں آیا۔ آج کل تاریخی دیر میں پہنچتے ہیں۔ والسلام

محمد اقبال

لاہور

(مظلوم اقبال)

## شیخ نور محمد کے نام

قبلہ و کعبہ ام السلام علیکم

آپ کا پوسٹ کارڈ مل گیا تھا۔ الحمد للہ کہ سب خیریت ہے۔ امر تسریں خوب رونق رہی۔ میں بھی دو روز جاتا رہا۔ شام کو واپس آ جایا کرتا تھا۔ امید ہے کہ بھائی صاحب کی طبیعت اب بالکل اچھی ہو گئی۔ والسلام

محمد اقبال

کیم دسمبر ۲۰۱۴ء

(مظلوم اقبال)

## شیخ نور محمد کے نام

لارہور ۳ جنوری ۱۹۲۱ء

قبلہ و کعبہ ام السلام علیکم

اعجاز کی زبانی آپ کا پیغام پہنچا ہے جس سے معلوم ہوا کہ آپ کی طبیعت ادا س رہتی ہے۔ کئی سال ہوئے ہیں میں نے ایک کتاب یورپ میں خریدی تھی مگر آج تک اس کے پڑھنے کی نوبت نہ آئی تھی۔ ان تعطیلوں میں اسے دیکھنے کا اتفاق ہوا۔ اس کا آغاز اور اختتام یہ فقرہ ہے۔ ”میری کوئی چیز نہیں اور میرے لیے تمام اشیاء کا وجود عدم برابر ہے۔“ اسرار خودی کا ترجمہ انگریزی میں ہو گیا ہے۔ آپ کو یہ سن کر تعجب ہو گا کہ جب یہ کتاب ہندوستان میں شائع ہوئی تو یہاں کے صوفیانے اس پر اعتراض کیا کہ کتاب کا مصنف مسلمانوں کو مغربی خیالات سکھاتا ہے اور ان کو فرنگیت کے رنگ میں رنگنا چاہتا ہے مغرب والے مترجم نے دیباچے میں یہ لکھا ہے کہ یہ کتاب ایک زبردست آواز ہے جو مسلمانوں کو محمد ﷺ اور قرآن کی طرف بلاتی ہے اور اس آواز میں صداقت کی آگ ایسی ہے کہ ہم اس کی تعریف کیے بغیر نہیں رہ سکتے۔

محمد اقبال

(مظلوم اقبال)

## شیخ نور محمد کے نام

لا ہو رہی میں ۲۱ء

قبلہ و کعبہ السلام علیکم

آپ کا خط ملا الحمد للہ کہ خیریت ہے۔ آپ کی علالت کی خبر معلوم کر کے تردد ہوا بھائی صاحب کا خط بھی آیا تھا اس لیے بھی یہ خبر معلوم ہوئی۔ اللہ تعالیٰ اپنا فضل و کرم کرے۔ اعجاز امتحان دے رہا ہے امید ہے کامیاب ہو جائے گا آپ اس کے لیے دعا کیا کریں۔ رشتہ کے بارے میں جو کچھ آپ نے لکھا ہے بالکل مناسب ہے اگر سیالکوٹ میں موزوں رشتہ نہ ملے تو باہر جانا چاہیے ورنہ کوئی ضرورت نہیں۔

باقی خدا کے فضل سے خیریت ہے۔ والسلام

محمد اقبال

(مظلوم اقبال)

## شیخ نور محمد کے نام

لا ہو رہی ۱۰ اگست ۲۳ء

قبلہ و کعبہ ام السلام علیکم

اعجاز کا خط ابھی ملا ہے جس سے معلوم ہوا کہ ہمشیرہ کریم بی بی کے خط سے آپ کے دل پر بڑا اثر ہوا ہے اور آپ چاہتے ہیں کہ وہ جلد سیالکوٹ آجائے۔ مجھے آپ کی بے چینی کا حال پڑھ کر بہت رنج ہوا ہے۔ مگر میرا دل بھی اس خط سے ایسا ہی متاثر ہوا جیسا کہ آپ کا۔ میں نے مختار سے کہہ دیا ہے کہ اگر گاڑی میں کافی وقت ہے تو آج ہی ہمشیرہ کو لے جائے ورنہ کل روانہ ہو جائے۔ باقی خدا کے فضل سے خیریت ہے۔ والسلام

محمد اقبال

(مظلوم اقبال)

## مولانا اسمعیل میرٹھی کے نام

سیالکوٹ

۲ نومبر ۱۹۱۲ء

مخدومی۔ قواعد اردو مرسلہ آن جناب مل گیا تھا مگر والدہ ماجدہ کی علاالت کی وجہ سے آپ کے خط کا جواب نہ لکھ سکا۔ کئی روز سے سیالکوٹ میں مقیم ہوں اور ابھی ان کو کوئی افاق نہیں، طبیعت نہایت متفکر اور پریشان ہے۔ خط و کتابت سے بھی معذور ہوں بلکہ ضروری مشاغل بھی بوجہ ان کی علاالت چھپت گئے ہیں۔

لاہور جاؤں گا تو آپ کے سوالات کا جواب لکھنے کی کوشش کروں گا مگر میں تو اردو زبان کا ماہر نہیں، اور بالخصوص گرامر سے مجھے کوئی دلچسپی نہیں۔ میرے خیال میں مولوی فتح محمد صاحب جالندھری سے خط و کتابت کریں جنہوں نے حال میں ایک کتاب اردو گرامر پر تصنیف کی ہے اور وہ کتاب اچھی ہے۔

آپ کا نیاز مند مخلص

محمد اقبال از سیالکوٹ

(انوار اقبال)

## (الف) اقبال شناسی کا مفہوم

علامہ اقبال بر صغیر کے عظیم شاعر، مفکر اور مصلح ہیں جنہوں نے اپنے عمیق خیالات اور انقلابی افکار کے اظہار کے لیے بیک وقت اردو فارسی اور انگریزی زبان کو وسیلہ اظہار بنایا۔ ان کی شاعری اردو اور فارسی میں جبکہ خطبات اور مقالات انگریزی میں موجود ہیں۔ جبکہ انہوں نے مکاتیب اردو زبان میں لکھے۔ ان کا فکر و فلسفہ محض شاعرانہ خیال یا فلسفیانہ تصور نہیں بلکہ ایک واضح حکمت عملی کا درجہ رکھتا ہے جس کی تصدیق ان کے اپنے فرمان سے ہوتی ہے:

یا مردہ ہے یا نزع کی حالت میں گرفتار  
جو فلسفہ لکھا نہ گیا خونِ جگر سے

اقبال مفکرِ اسلام، حکیمِ الامت، شاعرِ مشرق، دانائے راز، ترجمانِ خودی اور نجاست کتنے ہی خطبات والقاب کے حق دار ہیں۔ ہر فرد اور ہر طبقے کا اپنا اقبال، جس کے فکر نے تاریخ کے دھارے کا زخم موز دیا، جس کے کلام نے صورِ اسرافیل کا کام کیا اور اامتِ مرحوم کی عروقِ مردہ میں خونِ زندگی کی گردش کا باعث بنا۔ وہی اقبال، جس نے پوری دنیا کے ادب اور فکری رویوں کو متاثر کیا۔ وہی اقبال جو دنیا بھر میں اردو بولنے والوں کی نہ صرف پہچان ہے بلکہ فخر و ناز کا باعث بھی ہے۔ اسی اقبال نے ایک قوم کو پستیوں سے نکال کر خود شناسی کے افلاؤں پر متمکن کیا۔ صاف ظاہر ہے کہ جو مسیحانہ نفس اپنے کلام سے اتنا بڑا کام لینا چاہتا ہوا س کے نزدیک پرانے الفاظ اور معانی اپنی حقیقت کھو بیٹھتے ہیں لہذا اس نے

نخیتر اکیب ایجاد کیں، نئے الفاظ وضع کیے اور بعض خاک افتادہ الفاظ کو اٹھایا اور ہمدوش تریا بنا دیا۔ متبدل اور ناپسندیدہ معنوں میں استعمال ہونے والے الفاظ نئی معنوی شان و شوکت سے آشنا ہوئے۔ اقبال کے فارسی اور اردو کلام میں ہزاروں تازہ بتازہ اور نوبہ نوبہ نو ترا کیب اور الفاظ موجود ہیں۔ وہ چونکہ حقیقی معنوں میں علامہ تھے۔ اس لیے ان کے ذخیرہ الفاظ نے فارسی اور اردو کی علمی و ادبی دنیا کو حیرت زدہ کر کے رکھ دیا۔ علامہ اقبال ایک ایسی عظیم شخصیت ہے۔ وہ فکری طور پر بیدار، روحانی غور و فکر کے حامل انسان ہیں جو اسلامی تہذیب و تمدن اور ایمان کو زندہ کرنے والا اہل خحن اور ادیب ہیں۔ اس وجہ سے سلیم احمد عظمت اقبال کا اعتراف کرتے ہوئے کہتے ہیں:

”اقبال ہمارے ماضی قریب کی عظیم ترین علمی، فکری اور سیاسی شخصیتوں میں سے ایک ہیں۔۔۔ اس کے علاوہ وہ مشرق و مغرب کے فلسفوں سے بھی آگاہ اور عہد حاضر کے علوم مسائل سے باخبر ایک ایسی شخصیت ہیں جن کی نظریہ جدید مشرق میں مشکل ہی سے ملتی ہے۔ پھر وہ ایک ایسے تہذیبی اور سیاسی نظریے کے بانی ہیں جس نے ایک ملک کو جنم دیا ہے اور ان کی یہ حیثیت ایسی ہے جو تاریخ عالم میں کسی شاعر یا مفکر کو حاصل نہیں ہوئی۔“

دنیاۓ علم و ادب، فلسفہ و سائنس اور تاریخ و سیاست میں اقبال ایک ایسی منفرد حیثیت حاصل کر چکے ہیں کہ مشرق و مغرب ان کی عظمت کے قابل ہیں۔ ڈاکٹر سلیم اختر اقبال کو ”مددوچ عالم“ قرار دیتے ہیں: ”آج کی تمام مہذب دنیا اقبال کے نام اور افکار سے واقفیت رکھتی ہے۔“

اقبال اپنے عہد کی مختلف تحریکات اور رجحانات کا نہ صرف گہرا شور رکھتا تھا بلکہ اس کے صحت مند عناصر کو جذب کرنے کی بھرپور صلاحیت سے بھی بہرو رکھتا۔ مغرب اور مشرق کے پیشتر ممالک کی زبانوں میں ان کی شاعری کے ترجم ہو چکے ہیں اور متعدد ممالک کے

دانشوروں نے ان کے افکار و تصورات کی توضیح و تشریح کے لیے مقالات تحریر کیے اور کتابیں طبع کیں۔ علامہ اقبال کی صورت میں ہمیں وہ فلسفی شاعر ملتا ہے جسے مسلمانوں نے تو سرا آنکھوں پر بٹھایا لیکن تعجب ہے کہ سرمایہ دارانہ نظام والے مغرب یورپیں ممالک اور اس نظام کے مخالف سو شلسٹ ممالک میں بھی علامہ اقبال کو خراج تحسین پیش کیا گیا۔ صرف چند ممالک کے معروف اقبال شناسوں کے ناموں سے پیغامِ اقبال کی عالمگیر مقبولیت کا اندازہ لگایا جاسکتا ہے۔ آراء نکلن، ہر برٹ ریڈ، اے جے آر بری، ای ایم فاسٹر (برطانیہ)، ایسا ندرو بوزانی، جی توچی (ائلی) اینا میری شمل (جزمنی) ایوا مار یووج، لوں کلوڈ میتھ (فرانس)، ٹزا ماریک (چیکو سلوکیہ)، بخو چوف، ایل آر گورڈن پولنکایا، نکولاٹی گلیبوف، نتالیا پری گارنیا، ایمٹی سے نتیس (روس) یہ صرف چند نام ہیں ورنہ دنیا کی بیشتر اہم زبانوں میں علامہ کی شاعری کے ترجم ہوئے، افکار و تصورات کی صراحة میں مقالات تحریر کیے گئے اور کتابیں طبع کی گئیں۔

اس تناظر میں مسلم ممالک میں ایران، مصر، ترکی، افغانستان، مرکش، انڈونیشیا اور متعدد دیگر مسلم ممالک کے دانشوروں کی فکر اقبال سے دلچسپی اور اقبال شناسی کے فروع کی وجہ بنتی۔ زبان کا اشتراک ذہنی روابط کا بہت بڑا ذریعہ ہوتا ہے۔ چنانچہ یہ عالم ہے کہ علامہ اقبال ایران میں اسی طرح مقبول و معروف ہیں جیسے کوئی مقامی شاعر۔ اقبال شناسی برصغیر کی حدود عبور کر کے ایک ایسی عالمی روایت کا درجہ اختیار کر چکی ہے جو وقت گزرنے کے ساتھ ساتھ نئی رفتاؤں اور نئی وسعتوں کو چھوڑتی ہے۔ پروفیسر منور مرزا اقبال کے حوالے سے لکھتے ہیں کہ:

”علامہ اقبال کا کلام اور ان کا فکر محض برا عظم کی وسیع و عریض حدود تک ہی محدود نہ رہا بلکہ وہ سیاسی، جغرافیائی اور نسلی حدود کو عبور کر کے کہیں سے کہیں جا پہنچا۔ آج علامہ اقبال کی حیثیت ایک بین الاقوامی مفکر اور معلم کی ہے اور یہ

امر مسلم ملت کے لیے اور پاکستان کے لیے لاکھ صد فخر ہے۔“

اس لیے کہ جو لوگ اقبالیات یا اقبال شناسی کی اصطلاحات استعمال کرتے ہیں ان کو ذہن میں رکھنا چاہیے کہ ان دو اصطلاحات کے اندر فرق موجود ہے۔ ”اقبالیات“ ایک شعبۂ علم ہے، جس میں اول اقبال کی شعری و فلکری تصنیف اور مقالات و مکاتیب و بیانات شامل ہیں اور دوم ایسی تمام تحریرات و تحقیقات جو حیات و تصنیف اقبال کے تشریحی و توضیحی اور تنقیدی مطالعات پر مبنی ہیں۔ جبکہ اقبال شناسی میں موجود لفظ ”شناش“ وضاحت کا مقاضی ہے مولوی سید احمد دہلوی نے ”فرہنگ آصفیہ“ میں لکھا ہے:-

”شناش“ (ف) مرکبات میں جیسے مردم شناس، قدر شناس، حق شناس وغیرہ یعنی آدمی کو پہچانے۔ قدر جانے اور حق کی تمیز کرنے والا ہے۔“

اسی طرح وارث سرہندی ایکم اے نے ”علمی اردو لغت“ (جامع) میں یوں لکھا ہے:

””شناش“ [ف۔ صف] فارسی مصدر ”شناختن“ کا امر جو اسم کے بعد آ کر

اے اسم فاعل بناتا ہے اور پہچانے والا کے معنی دیتا ہے مثلاً ”قدر شناس۔“

اقبال شناسی وہ علمی روایت ہے جس کی بنیاد حیات و افکار اقبال کی تفہیم کے سلسلہ میں کی جانے والی اب تک کی کاؤشوں کو قرار دیا جاتا ہے۔ اور اقبال شناسی کی روایت سے وابستہ اہل علم کو اقبال شناس، اقبال۔ کالر یا ماہراقبال کہا جاتا ہے۔ قاضی مرحوم ایسے اصحاب کے بارے میں رقم طراز ہیں:

”اقبالین“ کی اصطلاح کو موزوں سمجھتے ہیں جنہوں نے اقبالیات کو اپنا خاص

موضوع بنایا ہے اور ان پر مستقل ستائیں اور مضامین لکھے ہیں۔ وہ ان کے

لیے اقبال شناس کی اصطلاح بھی استعمال کرتے ہیں اور شیخ عبدالقدور، عطیہ

فیضی، چودھری محمد حسین، ڈاکٹر یوسف حسین خان، ڈاکٹر محمد رضی الدین

صدیقی، خواجہ غلام السید ہیں، مولانا اسلام جیراج پوری، ڈاکٹر خلیفہ عبدالحکیم، سید

نذر ی نیازی، ممتاز حسن، حفیظ ہوشیار پوری، سید عبدالواحد، ڈاکٹر عشرت حسن  
انور، ڈاکٹر میر ولی الدین، میر حسن الدین اور ڈاکٹر سید عبد اللہ کو اقبالیں کی  
فہرست میں جگہ دیتے ہیں، -

سالکوٹ میں اقبال شناسی کے فروع میں مختلف درسگاہوں کے اساتذہ کا کردار  
نہایت اہم رہا ہے جنہوں نے کلام و افکار اقبال کے ساتھ اپنی دلچسپی اور وا بستگی کو اپنے عزیز  
طلبہ کے دلوں میں جا گزیں کیا اور اس سلسلے کو آگے بڑھانے کا ذریعہ بنے۔ ایک عالم کے  
دانشور اس نو دریافت براعظم کی کشش اور دلآلی ویزی کے حسن کے کھونج میں نظر آتے  
ہیں۔ عہد حاضر میں ہر جگہ اقبال شناس ملتے ہیں جنہوں نے اقبال شناسی کے مفہوم کو بہتر  
انداز سے اپنے نقطہ نظر کے مطابق قارئین کے سامنے سادہ اور عام فہم زبان میں پیش  
کیا۔ تاکہ نسل نو پیغام اقبال سے استفادہ کر سکے۔ قدرت نے اقبال کو نورِ معرفت،  
بصیرت، شاعرانہ فطرت اور درد دل عطا کرنے میں کھول کر فیاضی کی تھی جس کی مثالیں  
تاریخ عالم میں بہت کم نظر آتی ہیں۔ اقبال علم، آزادی اور اجتہاد کا قائل تھا بیسویں صدی  
میں اقبال شناسی کے مفہوم سے بخوبی آگاہ ہونے کے لیے جن اصولوں کو رہنمائیا گیا یقیناً  
بائیسویں صدی میں بھی انہی اصولوں کی رہنمائی میں اپنا رستہ بناتے ہوئے نئی منزلوں کی  
طرف گامزن رہے گی۔

## (ب) سیاکوٹ میں اقبال شناسی کی روایت

علامہ اقبال ایک عظیم فلسفی شاعر، ادیب اور دانشور کے علاوہ عصر حاضر کے ایک روشن خیال مفکر ملت بھی ہیں۔ جنہوں نے نہ صرف مسلمانوں بلکہ پورے بی نواع انسان کو اپنے حیات بخش پیغام سے نوازا۔ ان کے احساس مکتربی کو دور کر کے ان میں خودی اور خودداری کا جذبہ بیدار کیا۔ عمل سے غافل قوم کو سعی پیغم کا درس دیا۔ علامہ محمد اقبال کی ولولہ انگلیز شاعری نے مسلمانان بر صغیر کو حریت فکر سے آشنا کیا۔ ان کے انتقامی فکر و فلسفہ سے عالم انسانیت کو بالعموم اور عالم اسلام کو بالخصوص ایک نیا جذبہ اور ولولہ ملا جس کی ضیاء پاشیوں سے عصر حاضر میں بھی تمام انسانیت بلا لحاظ نہ ہب و ملت روشنی حاصل کرتی جا رہی ہے۔ مولانا سید ابو الحسن علی ندوی ”نقوش اقبال“ میں کہتے ہیں:

”اقبال حکمت و فلسفہ اور دوسرے علوم نظری میں بھی اپنی ایک مخصوص رائے رکھتے ہیں، ان کا خیال ہے کہ کوئی بھی نظریہ اور فلسفہ جب تک اپنی پشت پر جہد و جہاد کی قوت اور ایثار و قربانی کی ہمت نہیں رکھتا وہ زندہ نہیں رہ سکتا، فلسفہ ہو یا کوئی بھی علم ہو اگر مختص علمی بحث و نظر، لفظی بازی گری اور مابعد اطیبعی مناقشہ آرائی تک محدود ہے، اور زندگی کے میدان میں نہیں اترتا اور انسانی معاشرے کے مسائل سے صرف نظر کرتا اور اپنی الگ دنیا میں رہنا چاہتا ہے، تو ایسے علم و فلسفہ کے لیے زندگی کی ضمانت نہیں دی جاسکتی۔۔۔۔۔“

علامہ محمد اقبال مسلمانان بر صغیر کے ایک عظیم محسن ہیں، انہوں نے مسلمانوں کو غیر

اسلامی نظریات سے مرجعوب نہ ہونے اور اپنے دین، ثقافت اور اقدار سے گھری وابستگی کے ذریعے نشأۃ الثانیہ کی راہ دکھائی۔ اقبال کی حیات ہی میں ان کے خیالات کو عالمی سطح پر ریائی حاصل ہوئی۔ ان کے پیش کردہ تصور کی بنیاد پر دنیا میں ایک نظریاتی مملکت کا قیام عمل میں آیا۔ مصباح الحق صدیقی رقم طراز ہیں:

”اقبال نے پوری امتِ مسلمہ کے مسائل پر قلم اٹھایا ہے۔ وہ پوری دنیا کے اتحاد کے علمبردار تھے۔ اس اتحاد کے لیے وہ کسی سیاسی دباؤ کے قائل نہیں تھے۔ وہ یہ یگانگت صحیح قسم کے جذبہ اخوتِ اسلام کے ساتھ پیدا کرنا چاہتے تھے۔ ان کے اس اتحاد کی بنیادِ اسلام کے نظریہ حریت فکر و اظہار رائے اور مساوات ہے۔“

علامہ اقبال کے افکار آفاقی قدروں کے حامل ہیں۔ ان کا شمار اہل فکر و نظر میں ہوتا ہے جن کے افکار کی روشنی سے ہماری آئندہ نسلیں بھی اکتاب فیض یا ب ہوں گی۔ علامہ نے جوانمردی سے پہنچی حالات کا مقابلہ کرنے کی تاکید فرمائی ہے۔ ان کے فلسفے کا نچوڑ جہدِ مسلسل ہے۔ وہ مسلمانوں کو ہاتھ پر ہاتھ دھرے بیٹھے رہنے کے بجائے مسلسل جدوجہد کی ترغیب دیتے ہیں۔

اقبال نے فلسفے کو شعر کی رعنائی میں ڈھالا اور علم و عمل اور حقائق کے بیان کو نغمہ و آہنگ کا پیکر عطا کیا۔ وہ ایسے شاعر اور مفکر ہیں کہ جن کی شاعری اور افکار محض اپنے عہد تک ہی محدود نہ تھے۔ ان کی شاعری راہِ عمل کا تعین اور حرکت کا پیغام دیتی ہے۔ ان کا ہر شعر استعارہ ہیں نوجوان نسل کو شاہین قرار دیا ہے۔ انہوں نے ایسی صداقتوں کو بیان کیا جن کی اہمیت ہر دور میں برقرار رہتی ہے اور ہر دور میں برقرار رہے گی۔ ڈاکٹر شاہد کامران نے شریعتِ اسلامیہ کی روشنی میں فکر اقبال سے اجتہاد کی اہمیت کو اجاگر کیا ہے۔ بقول شاہد اقبال کامران:

”.....اقبال نے پوری توانائی کے ساتھ انفرادی اجتہاد کے بجائے

اجتمائی اجتہاد کی ضرورت پر زور دیا ہے۔ لیکن اس ضمن میں وہ جس اہم تر پہلو کی طرف متوجہ کرتے ہیں وہ ہے کہ اجتماعی اجتہاد کا ذمہ دار کون ہو؟ جدید دنیاۓ اسلام کے حوالے سے بالعموم اور پاکستان کے موجود حالات کے تناظر میں بالخصوص یہ سوال بے حد اہمیت رکھتا ہے۔ اقبال کا فلسفہ تو یہ ہے کہ اجتماعی اجتہاد کا حق ایک منتخب شدہ مجلس قانون ساز پر دیکھانا چاہیے۔ ایسی مجلس قانون ساز قرآن و سنت کی روشنی میں، اور جدید تقاضوں کے حوالے سے جو فیصلے کرے گی، وہ اجتماعی اجتہاد کہلانے میں گے۔“

اہل علم و دانش کی جانب سے اقبال کی شاعری اور فلسفے کی طرف جس توجہ اور دلچسپی کا اظہار ہوا۔ اس کا سلسلہ موجود عہد میں بھی جاری ہے۔ اس کا اظہار شاعر مشرق کی شاعری اور فلسفے کے بارے میں آئے دن شائع ہونے والے مقالات اور کتابوں کی صورت میں ہوتا رہتا ہے۔ ”تاریخ ادب اردو“ میں ڈاکٹر رام با بو سکینہ لکھتے ہیں: ”وہ نوجوانان ہند کے بہترین شاعر ہیں کیونکہ انہی کے جذبات و احساسات کو وہ عمدہ طریقے سے ادا کرتے ہیں۔“

علامہ کی حیات، نظریات اور خدمات پر دنیا کی اہم زبانوں میں جو کام ہوا ہے وہ ایک قابل تحسین ہے۔ اقبال پر تحقیق توضیح کا سلسلہ جاری رہے گا۔ امریکہ، یورپ اور روس میں کلام اقبال کے تراجم ہو چکے ہیں اس طرح دنیا کی تمام بڑی بڑی زبانوں جیسے انگریزی، جرمنی، فرانسیسی، اطالوی، روی، چینی، جاپانی، ترکی اور فارسی وغیرہ میں اقبال پر کتابیں اور مقالات قلمبند کیے جا چکے ہیں۔

اقبال نے اگرچہ خطاب مسلمانوں سے کیا لیکن ان کا پیغام جغرافیائی حدود اور مذہبی عقائد کی قیود سے آزاد ہے۔ ان کے افکار میں ایسی عالمگیر خصوصیات ہیں کہ مسلمانوں کے ساتھ ساتھ دیگر اقوام کے افراد اور غیر مسلم بھی ان سے استفادہ کر سکتے ہیں۔ مرآش کے

پروفیسر ایس۔ آئی۔ فہر قم طراز ہیں:

”اقبال ایک ہمہ گیر شخصیت ہیں۔ آپ کی ہمدردیاں اتنی وسیع ہیں کہ ان میں تمام دنیا کے انسان بلا امتیاز نسل و ملک سما جاتے ہیں۔ آپ عظمت، انسانی کے علمبردار ہیں۔ اسی لیا قبال کو شرق و مغرب میں یکساں عزت حاصل ہے۔“

اقبال نے فلسفہ، مغرب کا گہر امطالعہ کیا ہے۔ اس کا فلسفہ، نظریہ اور برگسائی کا بڑی حد تک مر ہون منت ہے۔ اس کی شاعری شیلیہ کی یادداشتی ہے لیکن وہ ایک مسلمان کی حیثیت سے سوچتا ہے اور محسوس کرتا ہے۔ اسی وجہ سے وہ بہت مقبول ہے۔ وہ مذہب کے بارے میں بہت پر جوش ہے۔ وہ ایک نئے حرم (مکہ) کی تعمیر میں مصروف ہے۔ اس نئی بستی سے مراد ایک عالمگیر مذہبی مثالی ریاست ہے جس میں دنیا بھر کے مسلمان نسل و وطن کی قید سے بے نیاز ہو کر ایک ہو جائیں۔ وہ استعماریت اور وطنیت کا مخالف ہے۔ اس طرح آر۔ اے۔ نکلن اقبال کی شاعری کو پیغمبری قرار دیتے ہوئے کہتے ہیں:

”وہ شاعر کم عیار نہیں، جہاں منطق ناکام ہوتی ہے وہاں اس کی شاعری ذہن کو جلا نجاشی اور قائل کرتی ہے۔ اس کا شاعرانہ پیغام محض ہندی مسلمانوں کے لیے نہیں ہے۔ بلکہ اس نے عالم اسلام کو مخاطب کیا اس لیے وہ ہندوستانی زبانوں کے بجائے قاری میں دادخنوری دیتا ہے۔ اظہار کے لیے فارسی کا انتخاب اس بنا پر خوشنگوار ہے کہ تعلیم یافتہ مسلمان فارسی زبان و ادب سے مانوں ہیں۔ فارسی زبان فلسفیانہ خیالات کے ابلاغ کے لیے موزوں بھی ہے اور دلکش بھی، اقبال ایک پیغمبر کے روپ میں آتا ہے اور اپنے زمانے کے ساتھ ساتھ آنے والی نسلوں سے بھی مخاطب ہوتا ہے۔ من نوائے شاعر فرد استم“

علامہ محمد اقبال کی سوچ اور فکر کا مرکز و محور قرآن تھا اور صاحب قرآن تھے۔ وہ ایسے تصوف کے قائل تھے جو مردہ جسموں میں نئی روح پھونک دے۔ اقبال کے فلسفے کی بنیاد

قرآن مجید کی تعلیمات پر استوار ہے۔ وہ متعصب مسلمان نہ تھے انہیں جہاں سے بھی روشنی ملی انہوں نے اسے حاصل کرنے میں تامل نہ کیا۔ وہ بیک وقت مسلمان صوفیانہ، مغربی فلاسفروں اور ہندو دانشوروں سے متاثر تھے، جس کے نتیجے میں ان کا کلام قلب روشن کا آئینہ بن گیا۔ ایسا آئینہ کہ جس میں غیر مسلم اقوام بھی اپنے خدوخال کی شناخت کر سکتی ہیں۔ مشہور انگریز نقاد اور ناول نگار ایم فاسٹر نے علامہ اقبال کے اس پہلو کو سراحتے ہوئے لکھا تھا:

”اقبال کر مسلمان تو تھا مگر وہ کہنہ روایات کا پرستار نہ تھا۔ اس کے خیالات خواہ کیسے ہی کیوں نہ ہوں مگر وہ انتہا پسند اور متعصب نہ تھا۔“

اقبال نے تمام عمر انسانی عظمت کے گیت گائے، یہ صرف جذباتی سطح پر ہی نہیں تھا بلکہ انہوں نے ان عوامل و محرکات تک پہنچنے کی کوشش کی جو انسان کو غالباً کی زنجیروں میں جڑتے ہیں۔ اقبال ملک کے معاشی وسائل اور عوام کی اقتصادی صورت حال کی اہمیت سے بھی آگاہ تھے۔ چنانچہ انہوں نے اپنی اولین تالیف ”علم الاقتصاد“ میں ان اقتصادی امور کی نشاندہی کی جو اقوام اور افراد کو معاشی بدحالی کی دلال میں پھنسادیتے ہیں۔ اس کے بعد انہوں نے ان مسائل کا فکری سطح پر مطالعہ کر کے جو نتائج اخذ کیے وہ عالمگیر اہمیت کے حامل ثابت ہوئے۔

”مفکر پاکستان علامہ محمد اقبال نے اپنے افکار کی ہمہ گیریت کی بناء پر عالمگیر مقبولیت حاصل کی۔ ڈاکٹر یوسف حسین خان اپنی کتاب ” غالب اور اقبال کی متحرک جمالیات“ میں کہتے ہیں کہ ”اقبال کو چونکہ اپنا پیغام عام لوگوں کو پہنچانا تھا اس لیے اس کے بیان میں وضاحت اور پھیلاو ہے۔ اقبال کی نوائے گرم کی بلند آہنگی اس کی مقصدیت کی اندر ورنی لہر سے ہم آہنگ ہے۔“

لوس کوڈ اپنے مضمون "Iqbal A Great Humanist" میں لکھتی ہیں:

"Muhammad iqbal is one of the greatest Figures in the literary history of the east. He come at a difficult moment to give courage and hope not only to the muslims of India (at a time when Pakistan did not state exist) but to a whole nation sunk into a state of black despair"

مختلف شہروں میں اقبالیاتی تحقیق پر مشتمل کتب کی اشاعت، اقبال شناسی کا ایک شاخصانہ ہے۔ اقبال اور لاہور، اقبال اور گجرات، اقبال اور لیہ، اقبال اور بھوپال، اقبال اور کشمیر، اقبال اور بلوجہستان، اقبال اور افغانستان، اقبال اور سرگودھا، اقبال اور ڈیرہ غازی خان، اقبال اور ہند، اسی طرح کی کئی کتب مختلف شہروں کے اقبالیاتی کام کو متعارف کرواری ہیں۔ عصر حاضر میں لاتعداد احباب فکر اقبال کی ترویج و تفہیم کے لیے کام کر رہے ہیں۔ عالمی سطح پر حالات کا جائزہ لیا اور اس جائزے کو اپنے تجربات و مشاہدات کی روشنی میں پرکھا اور کچھ پیشین گوئیاں بھی کیں، جو بعد میں پیچ ثابت ہوئیں۔ اقبال آنے والے دنوں کی بشارت دے رہے تھے۔ وہ آنے والی صدیوں کا گیت تھے۔ بقول ہارون الرشید تبسم:

"ڈاکٹر علام محمد اقبال صرف مسلمانوں کے لیے ہی نہیں سوچتے تھے بلکہ ان کی نظر عالمی افق پر رہتی ہے۔ یہی وجہ ہے کہ انہیں ہر دور اور ہر ملک میں سراہا گیا۔"

دنیا کے بڑے بڑے فلسفی اقبال کی عظمت اور اہمیت کا اعتراف کرتے ہیں۔ مختلف ممالک میں برپا ہونے والی تجدید و احیائے دین کی تحریک کے پس منظر میں اقبال کے افکار کی علمداری دکھائی دیتی ہے۔ اقبال کا فلسفہ جو محض ایک لفظ پر مشتمل ہے پوری کائنات کو اپنے دائرہ کار میں سمیئے ہوئے ہے۔ اس ایک لفظ یعنی "خودی" کی لاکھوں اور اق پر مشتمل تشریحات ہو چکی ہیں اور مزید سے مزید وضاحتوں کا سلسلہ جاری ہے۔ اسی ایک

لفظی فلسفہ نے اقبال کو امام فلسفہ کی مند پر بٹھایا اور ماقبل و ما بعد کے تمام مفکرین کو ان کے سامنے روحانی و فکری سطح پر زانوئے ادب تکرنے پر مجبور کیا۔ اقبال کے افکار کی روشنی سے اندھیروں کو دور کرنے کا اہتمام کیا گیا۔ اقبال کے انقلاب آفریں کی بدولت زمانہ ان کی جانب جلد متوجہ ہوا۔ ”اپنی بات“ میں زاہد حسین انجمن نے بڑے پتے کی بات کہی ہے:

”اقبال کون ہیں؟ اقبال شاعر امروز، نابغہ روزگار، عالمی مفکر و مدرس، حکیم ملت، ترجمان حقیقت، داناۓ راز، گنبد خضرا کے شیدائی، دینی علوم کے بحر بیکرال، تصور پاکستان کے خالق، مسلمانان بر صغیر پاک و ہند کے غم خوار، رفت خیال و قوت، بصیرت اور اعلیٰ ذوق عمل کے بہترین عکاس، قائد کے مدبر دوست۔۔۔۔۔ اقبال کی شخصیت کی شناخت صرف یہیں ختم نہیں ہو جاتی بلکہ اس کے کہیں بڑھ کر اقبال خودی کے پیامبر، محبت و یگانگت کے حسین پیکر، عقل و شعور کے مینارہ نور، ایک شفیق باپ، ایک باوفا شوہر، لاختھریہ کہ وہ سیرت و کردار کے بحر بے کراں ہیں۔“

پڑوی ملک ایران میں تو اقبال شناسی کی قابل تقلید روایت ہے۔ ڈاکٹر سلیم اختر کی کتاب ”ایران میں اقبال شناسی کی روایت“ میں جن دانشوروں کا تذکرہ موجود ہے، ان میں سید محمد محیط طباطبائی سعید غنی، ڈاکٹر غلام حسین یوسفی، ڈاکٹر جلال متبینی، ڈاکٹر فریدوں بدراہ ای، صادق چہرہ سرمهد، ڈاکٹر رضا زادہ شفیق، ڈاکٹر احمد علی رجائي، علی اکبر دہندہ، ادیب برومند، احمد چیس معانی، علی اصغر حکمت، کاظم رجوی ایزد، منوچہر طالقانی، قاسم رسما، امیر شفائی نوا، علی خدائی، ڈاکٹر علی نہاد تارلان، آیت اللہ سید علی خامنہ ای، حسین علی سلطان زادہ پسیان اور دیگر دانش و رشامل ہیں۔

بھارت میں اقبال شناسی کے حوالے سے جگن ناتھ آزاد، اقبال سنگھ، ڈاکٹر سجد انند سنہما، رام بابو سکینہ، ڈاکٹر ملک راج آنند، مالک رام، نرنجھے رام جوہر، سرجوندر سنگھ، ڈاکٹر

گیان چند، سردار گوریجن سنگھ، بنس راج رتن، مہما راجہ سرکشن پرشاد، پروفیسرم۔ ت استیتاں، ڈاکٹر بوسانی، ڈاکٹر گوپی چند نارنگ، رابندر ناتھ بیگور، تلوک چند محروم، کلدیپ نیر، سرتچ بہادر سپرو، مجنوں گورکھپوری، عالم خوند میری، ڈاکٹر میر ولی الدین، ڈاکٹر عشرت حسن انور، مولانا عبد السلام ندوی، شمس الرحمن فاروقی، بلال راج کوہل، بلونت سنگھ لانا، خشونت سنگھ اور کئی اقبال شناس مقبول ہیں۔ عالمی سطح کے مستشرقین میں پولونسکایا، میر بٹا شے پین نتیس، این میری شمل، سرٹامس آر نلڈ، پروفیسر نکلسن، پروفیسر آر بری اور اقبال، پروفیسر ڈکنسن، فاسٹر، ایوا ماریوچ، لوئی میسون، اوس کلود میتھ، ڈاکٹر شیلا میکڈونا، ڈاکٹر باربر امیکاف، ڈاکٹر یاں ماریک، ہر برٹ ریڈ، سر ماکم ڈارنگ، رش برک ولیز اور لا تعداد اقبال شناسوں نے اپنے اپنے زوایہ نظر سے اقبال شناسی کو فروغ دی۔ ڈاکٹر شفیق عجمی اپنی کتاب ”اقبال شناسی عالمی تناظر“ میں رقم طراز ہیں:

”اقبال کے فکر کی تازگی، بلند آہنگی اور انقلابیت سے زمانہ آنکھیں کھول کر اس کی طرف متوجہ ہونے پر مجبور ہو گیا۔ علمی دنیا میں اس کا خیر مقدم کیا گیا، اس کے فلک و شعر کی تفسیم و تشریح کے عمل کا آغاز ہوا، ترجم ہوئے۔ بحث و تنقید کا دروازہ کھلا، اتفاق و اختلاف، رد و قبول، اخذ و اکتساب کے سلسلے بڑھتے چلے گئے اور ایک روایت کا آغاز ہوا، جو جلد ہی برعظیم کی جغرافیائی حدود کو پار کر کے چار رددانگ عالم میں پھیلی، پروان چڑھی اور مستحکم ہوتی چلی گئی۔ آج اس روایت کو ”اقبال شناسی“ کا عنوان دیا جاتا ہے، جس میں مشرق و مغرب کے نامور محققین، شارحین اور نقادین کی ایک بڑی تعداد نے اپنے انداز اور اسلوب میں بہت کچھ Contribute کیا ہے۔ جس سے اس روایت کو قوت تحریک اور وسعت حاصل ہوئی ہے۔“

اقبال کے عالم گیر فلسفہ، حیات، نظریہ خودی اور تشکیل جدید الہیات اسلامیہ میں

موجود فکرِ اقبال گرم دم جستجو کی صورت اپنی منزل کی طرف بڑھ رہا ہے۔ اس بات کا دراک تو دنیا بھر کے ناقدین کر رہے ہیں کہ وہ خود نمائی سے بالاتر تھے۔ درویشی ان کے خمیر میں شامل تھی۔ وہ برعظیم پاک و ہند سے اٹھے اور دنیا بھر کے علوم و فنون کو اپنی لپیٹ میں لیلیا۔۔ صبری تبریزی لکھتے ہیں:

”اقبال کا تخلیل نہ تو مجرد تھا اور نہ محدود، یہ اس کے معاشرے کی جڑوں میں پیوست تھا، اس کی آرزو اور مقصد کا محرك یہ تھا کہ معاشرے کو تحقیق کیا جائے اور اس کے مفادات کا تحفظ کیا جائے نہ کہ علم اپنے محدود اور خود غرضانہ مفادات کے لیے استعمال کیا جائے۔“

ہمارے پڑوی ممالک میں بھی اقبال کے فکر و فن پر بہت سا کام ہو رہا ہے۔ ماہر اقبالیات، ڈاکٹر سلیم اختر کے مطابق اقبال شناسی کی میں الاقوامی روایت کے پیش نظر کام اقبال میں آفاقیت کا مسئلہ اپنے حل کے لیے نظریاتی بحث سے ہٹ کر اب عملی صداقت کا روپ دھار چکا ہے۔ یہ تو آفتاب آمد، دلیل آفتاب ایسی بات ہے اس ضمن میں اس امر کی طرف بھی اشارہ کر دنیا چاہیے کہ مختلف ممالک میں اقبال شناسی کے آغاز اور پھر ایک باضابطہ فکری روایت بننے کا باعث ہماری یادوسری حکومتوں کی سر پرستی نہ تھی۔ یہ درست ہے کہ کبھی کبھار غلطی سے ہمارے سفارت خانوں نے بھی یوم اقبال کا اہتمام کیا ہو گا لیکن میں سمجھتا ہوں کہ نکلسن، آر بری، ہر برٹ ریڈ، ای ایم فارسٹر (برطانیہ) این میری شمل (مغربی جرمنی) بوزانی (ائلی) لوں کلوڈ میتھ (فرانس)، گورڈن پولنکایا، نتالیا پری گرینا اور ما ریاستے پین یتیس (روس) ایسی شخصیات میں ہمارے سفیروں کے اثر و رسوخ کی وجہ سے اقبال کو اپنا موضوع نہ بناسکتی تھیں۔

اقبال کے آفاقی کام کو پڑھنے والوں نے مختلف زبانوں میں ترجم بھی کیے اور یوں اقبال کو مختلف زبانوں اور مختلف ممالک میں پڑھا اور سمجھا جانے لگا۔ سفارت خانوں کی وجہ

سے اقبال دیگر ممالک میں مقبول نہیں ہوئے بلکہ اقبال اپنے عالمگیر کلام کی وجہ سے دیگر ممالک میں مقبول ہوئے بلکہ غیر ملکیوں کے دل کو بھی تسبیح کرتے چلے گئے۔ ڈاکٹر سلیم اختر کہتے ہیں اقبال نے جب خود کو برصغیر کے روایتی شعراء سے ممتاز کرنا چاہا تو اپنے پیغام کی آفاقیت کی بناء پر انہیں یقیناً یہ احساس ہو گا کہ میں ان سب سے الگ ہوں کہ میرا فلسفہ یہ است ان سب سے جدا گانہ ہے۔ ڈاکٹر طھیں رقمطراز ہیں:

”اقبال کی سوچ بڑی منطقی بھی تھی، وہ اجتماعیت کا قائل تھا اور جماعت کے لیے ہر ممکن حد تک مخلص۔ چنانچہ اس نے خود اپنی ساری زندگی عالم اسلام اور بنی نوع انسان کے لیے تعلیم و ارشاد اور نصیحت و دعوت میں صرف کرداری کہ انسان خود اپنی نگاہ میں معتبر ہوتا کہ لوگوں کی نگاہ میں محترم ہوا اور نتیجتاً زندگی کی نگاہ میں بھی وقوع ہو۔“

سیالکوٹ میں اقبال شناسی کی روایت کو پروان چڑھانے میں مرے کانج میگزین اور ضرب گلیم (اقبال نمبر) نمایاں ہیں۔ مشتعل راہ، سہ ماہی رسالہ سیالکوٹ نے اقبال شناسی کے موضوع پر متعدد مضامین چھاپے۔ پیام اقبال، ماہنامہ سیالکوٹ مدیر مسول خواجہ محمد جمیل شعبہ نشر و اشاعت انجمن اسلامیہ سیالکوٹ کے زیر اہتمام شائع ہوتا رہا ہے۔ اس ماہنامے نے خالد نظیر صوفی، ایم یوسف قمر، خلیق قریشی، شوکت علی، فیروز بٹ، صوفی عبدالعزیز، سید عبدالواحد اور جسٹس کیانی کے اقبالیات پر لکھے ہوئے مضامین شائع کیے۔ اور اک ہفت روزہ سیالکوٹ مدیر جلیل جاوید ہفت روزہ ”اوراک“ کی ماہانہ اشاعت میں اقبالیات کے حوالے سے چھپنے والے مضامین ”اقبال کی باتوں میں گلوں“، ”علامہ اقبال کی صحیح تاریخ پیدائش“، اور ”اقبال اور نوجوان“ شامل ہیں۔ صرف یہی رسائل نہیں جو فکر اقبال کو اجاگر کرنے میں پیش پیش رہے بلکہ اس کے علاوہ بے شمار رسائل اور دوسرے کانج یونیورسٹیوں کے میگزین بھی ہیں۔ جنہوں نے موضوعات اقبال کو اپنایا اور ان پر چوں کے اقبال نمبر تک

چھپتے رہے رہے مگر افسوس تمام رسائل کا احاطہ کرنا یہاں ممکن نہیں ہے۔ فیضِ احمد فیض اور علامہ اقبال کی مشترک باتوں کا تذکرہ، پروفیسر اصغر سودائی سیالکوٹ کی مشہور شخصیت، آفتاب اقبال، امین حزبیں سیالکوٹی، جاوید اقبال، معراج بیگم، مولوی میر حسن، خالد نظیر صوفی، ڈاکٹر خواجہ عبدالحمید عرفانی، خواجہ اعجاز بٹ، ریحانہ کوثر اور یوسف سلیم چشتی سیالکوٹ میں اقبال شناسی کی روایت میں اہم سنگ میل کی حیثیت رکھتے ہیں۔

آج اقبالیات کو ایک باقاعدہ شعبہ علم قرار دیا جا چکا ہے۔ پاکستان اور دیگر ممالک سے باہر بھی اقبال کی زندگی، ان کی شاعری اور فلکر پر مختلف زبانوں میں بہت کچھ لکھا گیا ہے اور تحقیق کا یہ سلسلہ جاری ہے۔ اب تک ہونے والے کام پر اگر ایک نظر ڈالی جائے تو ”اقبالیاتی ذخیرے“ کو دیکھ کر اطمینان بھی ہوتا ہے کہ اردو کے کسی شاعر یا ادیب کی تخلیقات پر اس درجہ ہونے والے کام کی مثال اس سے پہلے نظر نہیں آتی۔ پاکستان کی اعلیٰ تعلیمی درس گاہوں کے علاوہ مسلم یونیورسٹی، علی گڑھ، بہار یونیورسٹی (بھارت)، ڈرہم یونیورسٹی (انگلستان)، تہران یونیورسٹی (ایران)، عین الشمس یونیورسٹی، قاہرہ (مصر)، چارز یونیورسٹی، پرائیگ (چیکیو سلوکیہ) میں اردو، انگریزی، فارسی، عربی اور چیک زبانوں میں پی انج ڈی کی سطح پر مقالات تحریر کیے گئے ہیں۔ جرمنی اور فرانسیسی زبان میں لکھے گئے مقالات کی تفاصیل بھی منظر عام پر آئی ہیں۔ یہ ڈگریاں اردو اور فارسی شعبوں کے علاوہ عربی، فلسفہ اور سیاست کے شعبوں میں عطا کی گئیں۔ سیالکوٹ کی جامعات میں ایم۔ اے کی سطح اور ایم۔ فل کی سطح پر بھی کام جاری ہے اور اقبالیات کے موضوع پر مقالات قلمبند کیے جا چکے ہیں۔

مشرق و مغرب میں پھیلی ہوئی اقبال شناسی کی عالمی روایت ایک متحرک اور توانا تحریک کے طور پر بائیسویں صدی میں داخل ہو چکی ہے۔ گزشتہ اور اق میں اسی روایت کا ایک اجمانی مگر جامع مطالعہ پیش کا گیا ہے اور کوشش کی گئی ہے کہ دنیا کے مختلف منظقوں میں

تفہیم اقبال کے سلسلے میں کی جانے والی کاوشوں کا نہ صرف مجموعی جائزہ پیش کیا جائے بلکہ ان محرکات و رجحانات کا فہم بھی حاصل کیا جاسکے جو اس علمی روایت کے تسلسل کا باعث بنے۔ اقبالیاتی ادب کا رقبہ بہت پھیلا ہوا ہے۔ اس ضمن میں قاضی احمد میاں اختر جونا گڑھی کے مطابق:

”اب تک اقبالیات کے نام سے جو ذخیرہ ادب تیار ہو چکا ہے وہ اس پایہ کا نہیں جیسا کہ ہونا چاہیے اور جس سے اقبال کے مطالعہ میں کافی مدل سکے اس کا سبب ظاہر ہے کہ اب تک کسی خاص منصوبہ بندی کے تحت یہ کام نہیں کیا گیا اور سوائے ان گنے چنے لوگوں کے جنہوں نے اپنے ذاتی شوق اور مطالعہ سے اقبال کی کسی نہ کسی حیثیت پر کام کیا، باقی اکثر تحریریات یا تو ایک دوسرے کی نقل ہیں یا محض مدحیہ اور ستائشی ہیں۔“

ضرورت اس امر پر زور دینے کی ہے کہ اقبال پر تنقیدی حوالوں سے کام کو محض اشعار کی تشریح کر دینے اور معروف ناقدین یا مغربی مفکرین کے خوبصورت حوالوں کو مضمون میں ڈیکوریشن پیس کی طرح سجائے تک محدود نہ رکھا جائے اقبال صدی نے اقبال شناسی کی جو تحریک پیدا کی تھی، اس کے اثرات باقی ہیں اور مختلف سطحوں پر مطالعہ اقبال جاری ہے۔ اس مطالعے میں وسعت اور پھیلوں کے بجائے وقت نظر اور گہرائی پیدا کرنا اقبالیات کا بنیادی تقاضا ہے۔ مطالعہ اقبال کے سلسلے میں عملی اور ٹھوس کام کرنے کے لیے ایسے اصحاب فکر و نظر کو حصہ لینا چاہیے۔ جو اقبال شناسی میں امتیازی درجہ رکھتے ہیں۔

## (ج) سیالکوٹ میں اقبال شناس شخصیات

علامہ محمد اقبال ایسے بصیرت افروز دانش ور تھے جن کی دوراندیشی نے مسلمانوں کو خواب غفلت سے بیدار کیا۔ علامہ محمد نے ملت اسلامیہ کے شیرازہ کو بکھرنے سے بچانے کے لیے اپنی شاعری کو استعمال کیا۔ وہ مسلمانوں کو متعدد اور ایک آزاد ریاست میں دیکھنے کے تمنائی تھے یہی وہ جذبہ تھا کہ انہوں نے ایک آزاد ریاست کا تصور پیش کیا اور تاریخی خطبه الہ آباد پیش کیا جس کی اہمیت سے انکار نہیں کیا جاسکتا۔ ڈاکٹر علامہ محمد اقبال عالمگیر شہرت کے حامل ہیں۔ ان کا آفاقی پیغام دنیا کی مختلف زبانوں میں منظر عام پر آچکا ہے۔ جہاں اردو بولی جاتی ہے وہاں ڈاکٹر علامہ محمد اقبال کی تعریف و توصیف کسی نہ کسی حوالے سے کی جاتی ہے۔ ہمارے پڑوئی ملک بھارت میں تو اقبال شناسوں کی کوئی کمی نہیں ہے۔ عظیم پاک و ہند کے کونے کونے میں اقبال شناس افکار اقبال کی ترویج کے لیے اپنے اپنے دائرہ کارکے مطابق مصروف عمل ہیں۔

سیالکوٹ میں اقبال شناس شخصیات نے اقبالیاتی تحریریں پیش کیں اور ثابت کیا کہ وہ اقبال شناسی میں محتاج تعارف نہیں ہیں۔ اقبال شناس شخصیات نے اقبال شناسی کے فروع کو اپنی زندگی کا مشن سمجھا اور اس بلند پایہ شاعر اور فلسفی کونہ صرف اپنی شاعری کے توسط سے خراج عقیدت پیش کیا بلکہ دل کش نشر کے ذریعے اقبال کی شخصیت، شاعری، فلسفہ اور پیغام کو عوام تک پہنچایا۔ اقبال شناس شخصیات نے بہت محنت اور جانفشاری سے لکھا اور اردو ادب کی تاریخ میں اقبال کی عظمت کو بلند کرنے میں اہم کردار ادا کیا ہے جو رہتی دنیا تک یاد رکھا

جائے گا۔

### آفتاب اقبال:

آفتاب اقبال علامہ اقبال کے بڑے صاحبزادے۔ آپ علامہ اقبال کی زوجہ کریمہ بی کے طن سے پیدا ہوئے۔ والد کی طرح وکالت کی تعلیم حاصل کی اور ۱۹۳۲ء میں لاہور ہائی کورٹ سے بحیثیت بیرسٹر پریکٹس شروع کی۔ قیام پاکستان کے بعد کراچی میں مستقل سکونت اختیار کر لی۔ آفتاب اقبال جب تک زندہ رہے، کراچی میں یوم اقبال کی تقریبات میں ان کی شرکت لازمی ہوتی تھی۔ آپ کی تقاریر یا کثر علامہ اقبال کے کلام کی نہایت پُر تاثیر توضیح ہوتی تھیں۔ آپ کا انتقال ۱۳ اگست ۱۹۷۹ء کولنڈن میں ہوا اور بعد ازاں آپ کے جسد خاک کی کوکراچی میں قبرستان سخنی حسن کے مشرقی گوشہ میں سپرد خاک کیا گیا۔

### اسلم ملک:

اسلم ملک شاعر مشرق کے محلے میں اللہ رکھا ملک کے گھر میں پیدا ہوئے۔ اسلم ملک کے والد صحافت میں اعلیٰ مقام رکھتے تھے۔ اسلم ملک نے ابتدائی تعلیم کاچ مشن ہائی اسکول سے حاصل کی۔ بعد ازاں اسلم ملک صاحب اعلیٰ تعلیم حاصل کرنے کے بعد صحافت سے منسلک ہو گئے۔ آپ نے روزنامہ ”نوائے وقت“ کے نمائندہ اور بچوں کے معروف ماہنامہ ”علم و ادب“ کے ایڈیٹر کی حیثیت سے فرانپز سر انجام دیئے۔

اسلم ملک اگرچہ شعبہ صحافت سے وابستہ رہے اور اس سلسلے میں ان کی تصانیف بہت زیادہ ہیں۔ صحافت کے ساتھ ساتھ اسلم ملک نے اقبال شناسی پر بہت کام کیا ہے۔ آپ کی شاعری، صحافت، تاریخ کے موضوعات پر کتب قابل قدر ہیں۔ رسائل و جرائد کی اشاعت میں آپ ایک نمایاں مقام رکھتے ہیں۔ اسلم ملک کا گھر علامہ اقبال کے آبائی گھر سے چند قدم کے فاصلے پر واقع ہے جب اسکول جاتے تو علامہ اقبال کے آبائی گھر کے پاس سے گزر

کر جاتے تھے۔ اسلم ملک لکھتے ہیں:-

”میرے لیے یہ بات بھی بے حد خوش کن ہے کہ علامہ اقبال کا گھر جہاں وہ پیدا ہوئے میرے گھر کے بہت ہی قریب، چند قدم کے فاصلے پر تھا اور پہلے دن جب میرے والد مجھے اسکول داخل کرانے کے لیے جا رہے تھے تو راستے میں انہوں نے مجھے ایک گھر کی طرف اشارہ کر کے بتایا کہ یہ علامہ اقبال کا گھر ہے۔“

شہر اقبال کا بائی ہونے کی حیثیت سے اقبال سے لگا ڈائیک فطری عمل ہے۔ آپ نے اقبال شناسی مہم کا آغاز کیا اور اقبال شناسی پر کتب تحریر کیں۔ جن میں ”بچوں کا اقبال“، ”اقبال مفکر پاکستان“ اور ”علامہ اقبال بچپن اور جوانی“، تصنیف شامل ہیں۔ اسلم ملک نے اپنا مدعا آسان اور سیدھے طریقے سے بیان کیا ہے کیونکہ وہ جانتے ہیں ان کے مخاطب طالب علم ہیں۔

ارشد جاوید العزیز:

محمد ارشد جاوید العزیز گورنمنٹ ہائر اسکول نمبر ۲ سیالکوٹ ٹی میں پرنسپل کی حیثیت سے خدمات سر انجام ہیں۔ آپ اپنے ایم فل اقبالیات کے بارے میں فرماتے ہیں کہ علامہ اقبال اسلامی دنیا کے بہت بڑے مفکر تھے۔ انہوں نے اردو فارسی شاعری کو اپنے خیالات و نظریات کے اظہار کا ذریعہ بنایا۔ شاعری کے میدان میں اقبال نے اپنے اشعار کے ذریعے علم و اگہی کی ایسی شمع روشن کی جس کے نور سے آنے والی نسلیں فیض یاب ہوتی رہیں گئی۔ علامہ اقبال کی سیاسی سرگرمیوں، مصروفیات کے بارے میں عام طور پر ان کا خطبہ اللہ آباد اور گول میز کا نفرنس میں ان کی شمولیت کا حوالہ زیادہ تر زیر بحث آتا ہے۔ ان کے کلام کے حوالہ سے زندگی کے بارے میں ان کے مختلف نظریات اور تصورات کو پیش کیا گیا ہے۔ لیکن ایک عملی سیاست دان کے طور پر علامہ اقبال کی سرگرمیوں کے بارے میں تھوڑا

بہت لکھا گیا ہے۔ حالانکہ موجودہ دور کے تقاضوں کو مد نظر رکھتے ہوئے علامہ اقبال کی بطور ممبر پچسلیبو کو نسل سرگرمیوں کو نمایاں طریقے سے اجاگر کرنا ضروری ہے۔ تاکہ ہمارے پارٹی مینٹریں ان کی خدمات اور سرگرمیوں سے استفادہ کر سکیں۔

### اصغر سودائی:

پروفیسر اصغر سودائی (۱۹۲۶ء تا ۲۰۰۸ء) لازوال نعرہ پاکستان، ”پاکستان کا مطلب کیا۔ لا الہ الا اللہ“ کے خالق، ماہر تعلیم اور شاعر جو سیالکوٹ میں پیدا ہوئے اور ۱۸۰۸ء کو سیالکوٹ میں ہی وفات پا گئے۔ آپ تحریک پاکستان کے ایک سرگرم رکن تھے اور مذکورہ نعرہ ان کی ایک نظم ”ترانہ پاکستان“ کا ایک مصرع ہے اور اس مصرع نے اتنی شہرت حاصل کی کہ تحریک پاکستان کے دوران یہ نعرہ اور تحریک پاکستان لازم و ملزوم ہو گئے۔ یہ نعرہ ہر کسی کی زبان پر تھا اور آج بھی پاکستانی اس نعرے کو استعمال کرتے ہیں۔ قائد اعظم محمد علی جناح جب تحریک پاکستان کے دوران سیالکوٹ تشریف لائے تو ان کا استقبال کرنے والوں میں اصغر سودائی پیش پیش تھے۔ قائد اعظم خود بھی اصغر سودائی کے نعرے کی اہمیت کے قائل تھے اور ایک بار انہوں نے فرمایا تھا کہ ”تحریک پاکستان میں پچپس فیصد حصہ اصغر سودائی کا ہے۔ آپ نے ایک شعری مجموعہ ”چلن صبا کی طرح“ یادگار کے طور پر چھوڑا ہے۔ اصغر سودائی صاحب کو اقبالیات سے بھی لگاؤ تھا۔ انہیں اقبال سے بڑی محبت تھی۔ ان کے اقبال پر مضمون مختلف رسائل میں چھپتے رہے۔ جن میں اسلامیہ کالج کے مجلے ”کاوش“ میں ان کا مضمون ”اقبال کا نظریہ خودی“ اور مرے کالج کے ”مفکر“ اقبال نمبر میں بھی ان کا ایک مضمون ”اقبال مفکر پاکستان“ کے عنوان سے شائع ہوا۔ اصغر سودائی نے نظم بعنوان ”بوزرے فرداستے“ میں علامہ اقبال کو خراج عقیدت پیش کیا ہے۔

### اصغر یعقوب:

ڈاکٹر اصغر یعقوب ۹ ستمبر ۱۹۲۶ء کو موری گیٹ کرچن شریٹ سیالکوٹ میں پیدا

ہوئے۔ انہوں نے میسرک کا امتحان ۱۹۶۲ء سکاچ مشن ہائی اسکول سیالکوٹ سے پاس کیا۔ ایف۔ اے اور ایم۔ اے مرے کالج ہی سے پاس کیا۔ پنجاب یونیورسٹی لاہور سے ۱۹۶۸ء میں بی۔ ایڈ مکمل کیا۔ گورنمنٹ سینٹ انھونی ہائی اسکول میں ٹیچر کی حیثیت سے تعینات ہوئے ۱۹۶۹ء میں اسی اسکول میں ان کی ہیڈ ماستر کے عہدے پر تقرری ہوئی۔ ڈاکٹر اصغر یعقوب صاحب کو ان کی خدمات کے صدر میں بارہا تمغات سے نوازا گیا جس سے ان کی خدمات اور نکھر کر سامنے آئیں۔ ۱۹۷۸ء میں انہیں ”ذکر اقبال“ مرتب کرنے پر ایوارڈ سے نوازا گیا اور ۲۰۰۵ء میں حکومت سیالکوٹ کی طرف سے تمغہ سیالکوٹ سے ان کی حوصلہ افزائی کی گئی۔

ڈاکٹر صاحب کی اقبال شناسی کے حوالے سے خدمات کا اگر جائزہ لیا جائے تو انہوں نے ”ذکر اقبال“ کے عنوان سے ایک کتاب نمبر ۷۱۹۷۷ء میں مرتب کی۔ اقبال صدی کے حوالے سے انہوں نے یہ کتاب بڑی محنت سے مرتب کی۔ اس کتاب کی خاطر انہوں نے اپنے بہت قابل دوست احباب سے مضامین اکھٹے کیے اور انہیں ”ذکر اقبال“ کے عنوان سے مرتب کیا۔ ”ذکر اقبال“ کے ابتدائیے میں لکھتے ہیں:-

”اس کتاب کو ترتیب دینا حضرت علامہ سے ان کی بے پناہ محبت اور عقیدت کا اظہار ہے۔“

ڈاکٹر اصغر یعقوب مزید کہتے ہیں اقبال کی بہت ساری تصانیف دستیاب ہیں مگر ان میں محدودیت کا عصر غالب ہے۔ ان مصنفین نے علامہ اقبال کو مخصوص اور محدود کر دیا ہے۔ کہ علامہ اقبال صرف ملت اسلامیہ کے شاعر ہیں۔ جس سے علامہ کی آفاقیت کو ایک زبردست دھچکا لگا ہے۔ اقبال کی آفاقیت کو قلعہ بند نہیں کیا جاسکتا۔ ڈاکٹر اصغر یعقوب کا موقف ہے کہ اقبال شناسوں کو چاہیے کہ علامہ اقبال کو محدود کرنے کے بجائے علامہ کی آفاقیت کو اجاگر کریں تاکہ لوگ علامہ کی تعلیمات

سے فیض یا ب ہو سکیں۔

انور صوفی:

محمد انور صوفی ۱۹۳۲ء میں سیالکوٹ کے محلہ دھار ووال میں پیدا ہوئے ۱۹۶۲ء میں پنجاب یونیورسٹی سے ایم۔ اے اکنامکس کیا۔ ۱۹۶۵ء میں مرے کالج سیالکوٹ میں یونیورسٹار کے طور پر باقاعدہ عملی زندگی کا آغاز کیا۔ ۱۹۶۶ء میں ریاست جموں کشمیر کی آزاد حکومت کے صدر مقام مظفر آباد میں ریاستی حکومت اکنا مک انویسٹی کیٹر کی حیثیت سے تین سال کام کرنے کے بعد وہیں پر آزاد کشمیر یونیورسٹی، مظفر آباد میں پروگرام پروفیسر بن گئے۔ انور صوفی کو اقبالیات سے بہت لگا تھا۔ اگرچہ وہ اپنی پیشہ وارانہ مصروفیات کی بنا پر اقبال پر کچھ خاص کام نہ کر سکے لیکن انہوں نے اپنی کتاب ”دامان خیال وطن“ میں حضرت علامہ اقبال پر چند مضا میں لکھ کر اقبالیات سے محبت کا اظہار کیا ہے۔

ایمن حزیں سیالکوٹی:

ایمن حزیں سیالکوٹی کا اصل نام خواجہ محمد مسح پال تھا۔ وہ ایک دین دار اور علم دوست کشمیری خانوادے سے تعلق رکھتے تھے۔ پال ایک کشمیری برادری ہے۔ ۱۲۳ اگست ۱۸۸۳ء کو پیدا ہوئے۔ والد مولوی احمد دین پال ایک بزرگ ہستی کے طور پر معروف تھے۔ آپ نے سیالکوٹ کے مشن ہائی اسکول میں اور بعد میں وہاں کے مشن کالج میں تعلیم پائی۔ خواجہ محمد مسح پال نے اپنی فطری دلچسپی اور لگن کی بدولت، مولوی میر حسن کے علم و فضل سے اپنے علمی تحسیں کا دیا خوب روشن کیا۔ تب تک وہ دور شاید جاری و ساری تھا کہ شاگرد محاورتا ہی نہیں بلکہ عملاً اساتذہ کی جوتیاں سیدھی کرتے تھے۔ پہلے ڈاکٹر بننے کا ارادہ تھا۔ مگر سائنس سے طبیعت کی مناسبت نہ پا کر ملازمت اختیار کی، اور ملگت میں پولیٹکل میکنے کے دفتر میں ملازم ہو گئے وہیں سے ترقی کرتے کرتے خطاب خان بہادر پایا۔ مولوی میر حسن نے علم و ادب

اور سانیات کی جو فکری اور ذہنی جوت جگائی تھی شاید وہی انہیں شاعری کی طرف لے گئی۔ آمد اور آواردا پنی جگہ۔ ۱۹۰۲ء میں ان کی ایک غزل لکھنؤ کے ”پیام یار“ میں چھپی اور پسند بھی کی گئی۔ یہی دن تھے جب جی میں سمایا کہ اصلاح ختن کے لیے علامہ اقبال کی شاگردی اختیار کی جائے۔ علامہ اقبال کی خدمت میں حاضر ہوئے تو انہوں نے کہا۔ ”شاعری خداداد چیز ہے۔ اگر شعر گولی کا جذبہ سچا ہے تو مشق ختن کیے جائیں اور اساتذہ کا کلام پڑھتے رہیں تاکہ کان بھروں سے منوس ہو جائیں۔ اور زبان میں کوئی سقم نہ رہے۔“ امین حزیں سیالکوٹی کا مجموعہ کلام دیکھنے سے اندازہ ہوتا ہے کہ وہ زندگی بھر علامہ اقبال کی اس نصیحت پر عمل پیرار ہے۔ ندیم احمد خان ”سرود سرمدی“ کے پیش لفظ میں لکھتے ہیں:

”گلباً نگ حیات“ انہوں نے خود علامہ اقبال کے نام نامی سے منسوب کی تھی

اور اسی نسبت سے ”سرود سرمدی“، قائد اعظم محمد علی جناح کی نذر ہے۔“

امین حزیں اقبال سے اس درجہ متاثر تھے شعوری طور پر اقبال کے رنگ کو اپنانے کی کوشش کی۔ اپنے انداز میں وہی مفکرانہ لہجہ پیدا کرنے کی کوشش کی جو علامہ سے مخصوص ہے۔ انہوں نے بہت سی ایسی تراکیب استعمال کی ہیں جو اقبال کو پسند تھیں جیسے قصہ ناتمام، دامن گاشن، حسن فطرت، نورِ سحر، خودی، عمل، حیات وغیرہ۔ یہ علامہ یا استعارے کسی حد تک امین حزیں کو اقبال کے لب و لبجھے میں بات کرنے کا شرف بخشتے ہیں۔ جس کے سبب وہ اپنے خیالات کو زیادہ واضح کرنے میں کامیاب ہیں۔ امین حزیں کا کلام بہت مختصر ہے لیکن ان کی شاعری کے تیور دیکھ کر کہا جاسکتا ہے کہ انہوں نے شعوری طور پر علامہ کے اثرات نہ صرف قبول کیے بلکہ ان کو جذب کر کے اپنے انداز میں پیش کرنے کی کوشش کی۔

امین طارق:

محمد امین طارق ولدیت نذری احمد ۷ امارج ۱۹۳۷ء کو سیالکوٹ میں پیدا ہوئے۔ ابتدائی

تعلیم ایم۔ بی پرائمری اسکول گھاس منڈی، سیالکوٹ میں حاصل کی۔ پھر اسلامیہ ہائی اسکول میں داخل ہوئے ۱۹۶۲ء میں میٹرک کا امتحان پاس کیا۔ بعد ازاں ثانوی تعلیم کے لیے مرے کالج میں داخل ہوئے ۱۹۶۶ء میں بی۔ اے کا امتحان پاس کیا اور اعلیٰ تعلیم کے لیے جامعہ پنجاب کے شعبہ اردو میں ایم۔ اے کی ذگری کے لیے یونیورسٹی اور نیشنل کالج لاہور میں داخلہ لے لیا۔ ۱۹۶۶ء میں ایم۔ اے اردو پاس کیا۔

آپ مرے کالج سے بطور طالب علم ۱۹۶۲ء میں وابستہ ہوئے تو ”مرے کالج میگزین“ میں لکھنا شروع کیا۔ ساتھ ہی طالب علم مدیر کی حیثیت سے بھی کام کیا۔ محمد امین طارق نے ۷۷ء میں اقبال صدی کے حوالے سے ”مرے کالج میگزین“ کا نام تبدیل کر کے ”مفکر“ مقرر کر دیا۔ آپ کی ادبی نگارشات مرے کالج کے ادبی مجلے میں باقاعدگی سے شائع ہوتی رہیں۔ جن میں اکثر مضاف میں علامہ اقبال پر لکھے گئے۔ پروفیسر محمد امین طارق ایک عرصے تک مرے کالج سیالکوٹ میں اقبالیات پڑھاتے رہے اس حوالے سے ان کی دلچسپی اقبالیات سے بہت زیادہ ہے۔

### خالد نظیر صوفی:

خالد نظیر صوفی نے ۲۸ جون ۱۹۳۹ء بروز بدھ سیالکوٹ میں آنکھ کھولی۔ ان کے دادا جان شیخ خورشید احمد نے ”زین العابدین“ نام تجویز کیا، مگر ان کے والد محترم نے شیخ نظیر احمد صوفی نے آخری فیصلہ ”خالد محمود“ کے حق میں دیا۔ خالد نظیر کا اصل نام ”خالد محمود“ ہے مگر ادبی دنیا میں ”خالد نظیر صوفی“ کے نام سے مشہور ہوئے۔ خالد نظیر صوفی نے اقبال منزل ہی میں ہوش سنجھا لا چونکہ وہ اپنے والدین کی اکلوتی اولاد تھے اور نخیال میں رہنے کی وجہ سے بہت لاڈ لے تھے۔ خالد نظیر ابھی پانچ برس کے تھے کہ ۱۹۳۴ء میں قائد اعظم سیالکوٹ آئے تو انہوں نے اقبال منزل کی بالکنی سے قائد پر گل پاشی کی۔ خالد نظیر نے ابتدائی تعلیم اپنے گھر

ہی سے شروع کی مولوی بشیر احمدان کے لیے گھر پر ہی اتنا لیق مقرر کردیئے گئے تھے۔ درجہ سوم تک گھر پر ہی مولوی صاحب موصوف سے پڑھتے رہے اور چہارم میں اسلامیہ سکول کی پرائمری برائیج اڈہ پسروریاں میں انہیں داخل کروادیا گیا۔ اسلامیہ سکول سے پانچویں کرنے کے بعد، انہوں نے اسکالچ مشن ہائی سکول، گندم منڈی سیاکلوٹ میں داخلہ لیا اور اسی سکول میں ۱۹۵۵ء میں سولہ برس کی عمر میں میٹرک پاس کیا۔ میٹرک کے بعد انہوں نے مرے کالج میں داخلہ لیا۔ مرے کالج سے انہوں نے گریجویشن کرنے کے بعد ۱۹۷۷ء تک خاندانی کاروبار میں اپنے والد گرامی کا ہاتھ بٹاتے رہے۔

قیام پاکستان کے دوران ہندوؤں، سکھوں اور مسلمانوں کے جلوس خالد نظیر اقبال منزل کی بالکلی سے دیکھا کرتے تھے۔ خالد نظیر نے مادرملت محترمہ فاطمہ جناح کے صدارتی ایکشن میں بھر پور حصہ لیا۔ ۱۹۵۲ء میں مادرملت سیاکلوٹ آئیں تو خالد نظیر نے مادرملت کے گلے میں ہار پہنایا۔ مادرملت نے ان کے سر پر دستِ محبت رکھا۔ سیاکلوٹ سٹوڈنٹس ویلفیر سوسائٹی کے ساتھ بھی کچھ عرصہ مسلک رہے اور سوسائٹی کے سہ ماہی پرچے "مشعل راہ" کی مجلس ادرات میں بھی شامل رہے مگر دوسری مصروفیات کی وجہ سے اسے خیر آباد کہہ دیا۔ خالد نظیر نے ۱۹۶۷ء کے یومِ اقبال پر سب سے پہلے علامہ اقبال کی گھریلو زندگی کے بارے میں کچھ یادیں اور واقعات یکجا کر کے ایک مضمون مختلف اخبارات کو بھجوایا جوان کی توقعات سے بڑھ کر پسند کیا گیا۔ ان کی والدہ حضرت علامہ اقبال کی سکی بھتیجی تھیں اور تقریباً دو برس کی عمر میں حضرت علامہ نے انہیں اپنی بیٹی بنالیا۔ "اقبال درون خانہ" خالد نظیر کی پہلی تصنیف اور خاندان اقبال کی جانب سے بھی حضرت علامہ کے گھریلو حالات کا مجموعہ تھی۔ جس کا پیش لفظ مولا نا غلام رسول مہر نے لکھا۔ مئی ۱۹۷۷ء میں خالد نظیر دہی چلے گئے اور وہاں سے نومبر ۱۹۹۶ء میں بیس سال بعد وطن واپس لوئے۔ سیاکلوٹ واپس کرائیک بار پھر انہوں نے اپنی بھولی بسری یادوں کو زندہ کیا اور ان تحریروں کو یکجا کیا جو بزرگوں سے حاصل کی

تحقیقیں۔ تلاش بسیار کے بعد وہ ڈائریاں اور تحریریں ملی اور ان کو ترتیب دے کر ”اقبال درون خانہ“ (حصہ دوم) کی اشاعت کے لیے ”اقبال اکادمی پاکستان“ لاہور کے حوالے کیا اور اقبال اکادمی نے ۲۰۰۳ء میں یہ کتاب چھپا لی۔

#### خواجہ اعجاز احمد بٹ:

خواجہ اعجاز احمد بٹ ۱۹۳۲ء (تاہم ان کے مطابق تاریخ پیدائش ۱۹۳۳ء) سیالکوٹ کے معروف کشمیری گھرانے میں پیدا ہوئے۔ اسلامیہ ہائی سکول سے میٹرک، مرے کالج سے ایف ایس سی، جناح اسلامیہ کالج سے بی اے، پنجاب یونیورسٹی سے ایم اے انگلش کے امتحانات پاس کیے۔ بعد ازاں ایم اے اردو اور ایم اے سیاسیات کے امتحانات پاس کیے۔ ۱۹۶۵ء میں اصغر سودائی کے لیے جناح اسلامیہ کالج یونیورسٹی ایش ۶۷ء سے گورنمنٹ مرے کالج میں بطور اسٹنٹ پروفیسر پھر ۲۰۰۲ء میں بطور ایسوی ایٹ پروفیسر اور پروفیسر ریٹائر ہوئے بعد ازاں ریٹائرمنٹ کے بعد ۲۰۰۵ء سے ۲۰۰۸ء تک لیڈر شپ کالج میں بطور پرنسپل فرائض سر انجام دیئے۔ افسانہ، ناول، ڈرامہ، تقدیم میں نام پیدا کیا۔ اقبالیات کے حوالے سے آپ کی تصانیف بنیادیں (۲۰۰۲ء۔۔۔۔۔ علامہ اقبال کے کالج کے شعراء، اقبال اور مرے کالج (۲۰۰۲ء۔۔۔۔۔ دیباچہ ڈاکٹر سعدیہ بشیر)، افکار اقبال (۲۰۱۱ء۔۔۔۔۔ دیباچہ ڈاکٹر طاہر تونسی)، مقالات اقبال (۲۰۱۲ء۔۔۔۔۔ دیباچہ ڈاکٹر انوار احمد)، اقبال اور اٹلی (۲۰۱۳ء۔۔۔۔۔ دیباچہ ڈاکٹر ویٹو، اٹلی)، اقبال بطور ماہر تعلیم و استاد (انگریزی) (۲۰۱۵ء)، سکالہ کے اقبال شناس قابل ذکر ہیں۔

#### خواجہ عبدالحمید عرفانی:

ڈاکٹر محمد اقبال کو ایران میں متعارف کروانے کا سہرا خواجہ عبدالحمید عرفانی کے سرجاتا ہے جو ۲۷ نومبر ۱۹۰۷ء کو سیالکوٹ میں پیدا ہوئے۔ ابتدائی تعلیم پر ائمہ سکول کوٹلی امیر علی

سیالکوٹ سے حاصل کی۔ ۱۹۲۷ء میں صادق ایجمن کالج بہاولپور سے انٹر میڈیاٹ کا امتحان پاس کیا۔ پنس آف ولز جموں سے ۱۹۲۹ء میں عبدالحمید عرفانی نے بی۔ اے کیا اور پنجاب یونیورسٹی میں پہلی پوزیشن حاصل کی۔ ۱۹۳۱ء میں محکمہ تعلیم بلوچستان میں سنیئر انگلش ٹیچر کی حیثیت سے تعینات ہوئے۔ ۱۹۳۳ء میں پنجاب یونیورسٹی سے انگریزی ادبیات اور ۱۹۳۴ء میں فارسی میں ایم۔ اے کی ڈگریاں حاصل کیں۔

۱۹۳۵ء میں حکومت ہند کی طرف سے کلچرل سفیر مقرر ہو کر ایران چلے گئے۔ ۱۹۴۷ء میں گورنمنٹ کالج کوئٹہ میں واکس پرنسپل کی حیثیت سے خدمات سرانجام دیں۔ ۱۹۵۵ء میں حکومت ایران نے عرفانی صاحب کو نشان سپاس اور نشان ورزش عطا کیے۔ ۱۹۵۶ء میں عبدالحمید عرفانی نے پنجاب یونیورسٹی سے یونیورسٹی کی تاریخ میں پہلا مقالہ لکھ کر ڈاکٹریٹ کی ڈگری حاصل کی۔

۱۹۷۷ء میں علامہ اقبال کے صد سالہ جشن تقریبات کے سلسلہ میں حکومت ایران نے پاکستان سے صرف عبدالحمید عرفانی کو مدعاو کیا۔ ۱۹۷۸ء سے سیالکوٹ میں مستقل سکونت اختیار کر لی۔ ۱۹۸۱ء میں جناح اسلامیہ کالج سیالکوٹ میں عرفانی بلاک بھی تعمیر کیا گیا۔ ڈاکٹر خواجہ عبدالحمید عرفانی کا سب سے بڑا کارنامہ اقبال کو ایران میں متعارف کرانا ہے۔ خواجہ عبدالحمید عرفانی نے ڈاکٹر علامہ اقبال پر تین مندرجہ ذیل کتابیں لکھی ہیں۔

۱۔ اقبال ایران ۲۔ اقبال ایرانیوں کی نظر میں ۳۔ پیام اقبال

”اقبال ایران“ میں عرفانی نے اپنے ایران کے قیام کے دوران اقبال کو ایران میں متعارف کرنے کی جدوجہد، ایرانیوں کی اقبال سے آشنائی اور ایرانیوں کی اقبال سے اور پاکستان سے محبت کا ذکر کیا ہے۔ ”اقبال ایرانیوں کی نظر میں“ یہ واضح کرنے کی کوشش کی گئی ہے کہ اقبال سے آشنا ہونے کے بعد اہل علم ایرانیوں کی اقبال کے بارے میں رائے اپنے بزرگ شعراء جیسی تھی۔ اور وہ اقبال کو حافظ، جامی، سعدی اور رومی کی صفات میں شامل کرنے

لگے تھے۔ ”پیام اقبال“ میں عرفانی نے طلباء کی سہولت کے لیے اقبال کے پیغام کا خلاصہ چند صفحات میں پیش کیا ہے۔

### جاوید اقبال (نج):

پاکستانی ماہر قانون اور ادیب، حکیم الامت علامہ اقبال کے فرزند، سیالکوٹ میں پیدا ہوئے۔ پنجاب یونیورسٹی سے بی اے پاس کرنے کے بعد ۱۹۵۳ء میں انگریزی اور فلسفہ میں ایم اے کا امتحان اعزاز کے ساتھ پاس کیا اور طلائی تمغہ حاصل کیا۔ ۱۹۵۲ء میں کیمبرج یونیورسٹی سے پی ایچ ڈی اور ۱۹۵۶ء میں بارایٹ لا ہوئے۔ ۱۹۶۰ء میں آسٹریا کے شہر کینبرا میں ایشیا میں آئین کا مستقبل کے مذاکرہ میں شرکت کی۔ تین مرتبہ اقوام متحده میں پاکستانی وفد کے رکن کی حیثیت سے شریک ہوئے۔ ۱۹۶۱ء میں حکومت امریکا کی دعوت پر وہاں گئے اور کالجوں اور یونیورسٹیوں میں ”اقوام متحده کا مستقبل“ پر لیکچر دیئے۔ ۱۹۶۵ء میں ہائی کورٹ بار ایسوی ایشن کے نائب صدر اور ۱۹۷۱ء میں لاہور ہائی کورٹ کے نجح مقرر ہوئے۔ متعدد انگریزی اور اردو کتابوں کے مصنف ہیں۔ ہائی کورٹ سے ریٹائرمنٹ کے بعد ایک دانشور کی حیثیت سے سرگرم رہے۔ آپ کی تصنیفات میں خطبات اقبال، تسہیل و تضیییم، رضیہ سلطانہ (ڈراما)، افکار اقبال (تشریحات جاوید)، جہاں جاوید (دو جلدیں)، اپنا گریبان چاک (خودنوشت)، زندہ روود (سوانح اقبال)، شذررات فکر اقبال (۱۹۶۱ء)، نظریہ پاکستان، انگریزی میں (۱۹۵۹ء)، پاکستان اور اسلامی لبرل تحریک، انگریزی میں (۱۹۹۳ء)، اسلام میں ریاست کا تصور: تھیس نو، انگریزی میں، اسلام اور پاکستان کی شاحت، انگریزی میں قابل ذکر ہیں۔ جاوید اقبال کی نسل کے مریض تھے۔ ۱۳ اکتوبر ۲۰۱۵ء کی صبح وہ شوکت خانم اسپتال میں وفات پا گئے۔

### جلیل جاوید ایڈوکیٹ (مرحوم):

جلیل جاوید ولد محمد خلیل الرحمن خلیل مورخہ ۳ اپریل ۱۹۲۷ء کو محلہ چاہ جشاں روڈ

سیالکوٹ میں پیدا ہوئے۔ آپ نے میسرک کا امتحان ۱۹۳۳ء میں پاس کیا۔ ایف اے کا امتحان دسمبر ۱۹۴۷ء میں پاس کیا۔ پنجاب یونیورسٹی لاہور سے قانون کا امتحان ستمبر سال ۱۹۵۳ء میں امتیازی حیثیت سے پاس کیا۔ آپ ۲۹ جنوری ۱۹۹۰ء کو اپنے آبائی گھر فوت ہوئے۔ مرے کالج میں زیر تعلیم تھے تو MSF میں شامل ہو گئے۔ علامہ اقبال سے ولی عقیدت رکھتے تھے۔ ماہانہ ”اقبال“ ۱۹۳۸ء میں سیالکوٹ سے اجراء کروایا۔ جس کی ترتیب دینے میں ثریازریں اور طالب شاہ آبادی شامل تھے۔ سال ۱۹۴۷ء میں ہفت روزہ ”ادراک“ سیالکوٹ سے شائع کروایا۔ جس کے وہ خود ایڈیٹر تھے۔ جناب جلیل جاوید زمانہ تعلیم سے لے کر تادم مرگ فکر اقبال کی بابت اپنے ہفت روزہ ادراک میں ”اقبال“ پر مستقل طور پر نظماء نثر اکھتے رہے۔

#### ریحانہ کوثر:

ریحانہ کوثر سیالکوٹ میں پیدا ہوئی۔ ابتدائی تعلیم یہی سے حاصل کی بعد ازاں یورپ جا کر ”اقبال جرمنی میں“ مقالہ لکھا اور اسے کتابی صورت میں شائع کیا۔ اس مقالے کو ریحانہ کوثر نے پانچ ابواب میں تقسیم کیا ہے۔ پہلے باب میں علامہ اقبال کے یورپ جانے کے محرکات بیان کیے ہیں۔ دوسرے میں ان کے ہائیڈل برگ یونیورسٹی کے ساتھ تعلقات پر روشنی ڈالی ہے۔ اس کے علاوہ ہائیڈل برگ میں ان کی مصروفیات مشاغل اور تفریحات کو بیان کیا ہے۔ تیسرا باب میں میونخ یونیورسٹی سے حصول ڈگری پی۔ ایچ۔ ڈی کے تمام مراحل لکھے ہیں۔ چوتھے باب میں اقبال کی Prism شخصیت کی ایک شعاع جس کا نام ایماویگے ناست ہے۔ ان کے حالات زندگی اور اقبال کے ساتھ تعلقات کی وضاحت کی ہے۔ ریحانہ کوثر نے پانچویں باب میں بتایا ہے کہ اقبال جرمنی میں شاعروں، مفکرین، مفکروں، شخصیات اور آدرشوں سے کس حد تک متاثر ہوئے۔ ریحانہ کوثر مادر علمی مادر علمی علامہ اقبال اور پن یونیورسٹی کا بھی شکریہ ادا کرتی ہیں۔ جس کے باعث ان کو یہ تحقیقی کام

کرنے کی سعادت نصیب ہوئی۔

### صوفیہ بٹ:

مس صوفیہ بٹ ۱۳ مئی ۱۹۲۵ء کو شہر سیالکوٹ کے محلہ راجہ روڈ میں پیدا ہوئیں۔ ان کے والد کا نام محمد طفیل بٹ تھا۔ انہوں نے میٹر کا امتحان گورنمنٹ اسلامیہ گرلنڈ ہائی اسکول اردو بازار سیالکوٹ سے ۱۹۸۰ء میں پاس کیا۔ ایف۔ اے کا امتحان ۱۹۸۲ء میں اور بی اے گورنمنٹ ڈگری کالج برائے خواتین سے ۱۹۸۳ء میں پاس کیا۔ ۱۹۹۲ء میں بی اپڈ لاحور کالج آف سے مکمل کیا۔ مس صوفیہ بٹ نے ۱۹۹۳ء میں گورنمنٹ مرے کالج سیالکوٹ سے ایم اے اردو کا امتحان اول پوزیشن سے پاس کیا اور وزیر اعلیٰ پنجاب سے کاؤنیشن میں گولڈ میڈل حاصل کیا۔ مس صوفیہ بٹ نے ایم۔ فل کے لیے تحقیقی مقالہ ”اقبال اور سیالکوٹ کی معاصر شخصیات“، ۱۹۹۸ء میں علامہ اوپن یونیورسٹی میں جمع کرو کر ایم۔ فل اقبالیات کی ڈگری حاصل کی۔

### فیض احمد فیض:

فیض ۱۳ فروری ۱۹۱۱ء کو کالا قادر، ضلع ناروال پنجاب، برطانوی ہند میں ایک معزز سیالکوٹی گھرانے میں پیدا ہوئے۔ آپ کے والد، سلطان محمد خان ایک علم پسند شخص تھے۔ وہ پیشے سے ایک وکیل تھے اور امارت افغانستان کے امیر عبدالرحمٰن خان کے چیف سیکرٹری بھی رہے۔ بعد ازاں، انہوں نے افغان امیر کی سوانح شائع کی۔ آپ کی والدہ کا نام فاطمہ ہے۔ فیض کے گھر سے کچھ دوری پر ایک ہویا تھی۔ یہاں اکثر پنڈت راج نارائن ارمان مشاعروں کا انعقاد کرتے تھے، جن کی صدارت منشی سراج الدین کیا کرتے تھے، منشی سراج الدین، مہاراجہ کشمیر پرتاپ سنگھ کے منشی تھے اور علامہ اقبال کے قریبی دوست تھے۔ انہی محفلوں سے فیض شاعری کی طرف مرغوب ہوئے اور اپنی پہلی شاعری دسویں جماعت میں قلمبندی کی۔

فیض کے گھر کے باہر ایک مسجد تھی جہاں وہ فجر کی نماز ادا کرنے جاتے تو اکثر مولانا ابراہیم میر سیالکوٹی کا خطبہ سنتے اور ان سے مذہبی تعلیم حاصل کرتے۔ ۱۹۲۱ء میں آپ نے سکاچ مشن اسکول سیالکوٹ میں داخلہ لیا اور یہاں میڑک تک تعلیم حاصل کی۔ میڑک کے امتحانات کے بعد آپ نے ایفاے کا امتحان مرے کالج سیالکوٹ سے پاس کیا۔ آپ کے اساتذہ میں میر مولوی شمس الحق (جو علامہ اقبال کے فارسی کے بھی استاد تھے) بھی شامل تھے۔ آپ نے اسکول میں فارسی اور عربی زبان تکھی۔ بی اے آپ نے گورنمنٹ کالج لاہور سے کیا اور وہیں سے ۱۹۳۲ء میں انگریزی میں ایم اے کیا۔ بعد میں اور نیشنل کالج لاہور سے عربی میں ایم اے کیا۔ آپ ۱۹۳۶ء میں سجاد ظہیر اور صاحبزادہ محمود الظفر کے ساتھ مل کر انہم ترقی پسند مصنفوں تحریک کی بنیاد ڈالی۔ ۱۹۳۷ء میں آپ پاکستان ٹائیمز اخبار کے مدیر بنے۔

فیض کے آغازِ شعور میں علامہ اقبال کی شہرت کا دائرہ ہندوستان کی سرحدوں کو عبور کر کے مشرق و مغرب تک پھیل چکا تھا، ایسے میں فیض کا اقبال سے متاثر ہونا بالکل فطری تھا۔ گورنمنٹ کالج لاہور میں منعقدہ ایک مشاعرے میں ”اقبال“ کے عنوان پر انعامی مقابلے کے لیے فیض نے بھی ایک نظم لکھ کر اقبال کو خراج عقیدت پیش کیا۔ یہ نظم بعد ازاں گورنمنٹ کالج کے ادبی مجلے راوی میں ”اقبال“ کے عنوان سے شائع ہوئی:

زمانہ تھا کہ ہر فرد انتظارِ موت کرتا تھا  
عمل کی آرزو باقی نہ تھی بازوے انساں میں  
بساطِ دہر پر گویا سکوتِ مرگ طاری تھا  
صدائے نوحہ خواں تک بھی نہ تھی اس بزمِ ویراں میں  
رگِ مشرق میں خون زندگی کھم کھم کے چلتا تھا  
خزاں کا رنگ تھا گلزارِ ملت کی بہاروں میں

پروفیسر علی احمد فاطمی کے خیال میں اس نظم سے اقبال کی عظمت پر روشنی پڑتی ہی ہے، خود فیض کے شعورِ فکر و فن کا بھی اندازہ ہوتا ہے۔ نظم کا تانا بانا، ردیف و قافیہ، تراکیب اقبال اور فیض کے فکری رشتہوں کی نشان دہی کرتے ہیں۔ فیض اپنے بعض بیانات اور تحریروں میں تسلیم کے ساتھ اقبال سے اپنی عقیدت کا اظہار کرتے رہے۔ فیض نے اقبال کے افکار و اسالیب کے ماہین ربط تلاش کرتے ہوئے لکھا۔ اقبال فن برائے فن کا شدید مخالف تھا، اس لیے ہم اس کے فن یا اشائیل یا تکنیک یا دوسرے شعری محاسن نفس مضمون سے الگ کر کے نہیں دیکھ سکتے، کیونکہ اس امر کے باوصف کہ اس کا اشائیل بتدریج بدلتا رہا، اس نے مختلف اشائیل اختیار کیے۔ فیض ساری زندگی اقبال کو خراج عقیدت اور خراج تحسین پیش کرتے رہے۔

### معراج بیگم:

علامہ اقبال کی پہلی بیگم گجرات کے سول سرجن ڈاکٹر عطا محمد خان کی بیٹی کریم بی بی تھیں۔ ان کے ہن سے اقبال کے ہاں دو بچے آفتاب اقبال اور معراج بیگم پیدا ہوئے۔ علامہ اقبال کو اپنی بیٹی معراج سے بہت محبت تھی۔ معراج بیگم انہیں سال کی عمر میں ۱۹۱۵ء میں اپنے حلقِ حقیقی سے جا ملیں۔

### مولوی میر حسن:

مولوی سید میر حسن کی پیدائش بروز جمعرات ۲۹ ربیع الاول ۱۲۲۰ھ / ۱۸۴۳ پر میں ۱۸۶۳ء کو سیالکوٹ میں ہوئی۔ سیالکوٹ اُس وقت سکھ سلطنت کا حصہ تھا۔ میر حسن مذہبی گھرانے میں پیدا ہوئے تھے، اُن کی ابتدائی تعلیم دینی اعتبار سے ہوئی۔ عہد جوانی میں وہ کسی عطیہ پر زندگی بسر کرنے کو مخالف تھے۔ ۱۸۶۳ء میں ۱۹ سال کی عمر میں وہ دہلی پہنچے اور وہاں مرزا غالب سے ملاقات کی۔ بعد ازاں مرے کانج، سیالکوٹ میں بطور استادِ عربی زبان، فارسی زبان میں پڑھانے لگے۔

میر حسن سر سید احمد کے پرستار تھے۔ ہر خاص تقریب میں میر حسن سر سید احمد خان سے ملاقات کا کوئی موقع ہاتھ سے نہیں جانے دیتے تھے۔ وہ محمد ن ایجویشن کا انفرنس کے باقاعدہ دورہ کرنے والے اشخاص میں شامل تھے۔ سر سید احمد خان جب موجودہ پنجاب، پاکستان کے دورے پر آئے تو ان کا استقبال مولوی میر حسن نے کیا تھا۔ میر حسن اپنے علاقہ میں علی گڑھ تحریک کے نمایاں رکن تھے۔

مولوی میر حسن کی وجہ شہرت ان کے نامور شاگرد علامہ محمد اقبال ہیں۔ محمد اقبال نے آپ سے عربی زبان اور فارسی زبان کی تعلیم حاصل کی۔ محمد اقبال میں جذبہ شاعری کو بیدار کرنے والے میر حسن ہی تھے۔ محمد اقبال کی ابتدائی شاعری میں میر حسن کی تعلیمات کا اثر نظر آتا ہے۔ ۱۹۲۳ء میں جب تاج برطانیہ کی جانب سے محمد اقبال کو سرکا خطاب دیا جانے لگا تو انہوں نے مطالبہ کیا کہ ان کے استاد (مولوی میر حسن) کو بھی شمس العلما کا خطاب دیا جائے وگرنہ وہ سرکا خطاب قبول نہیں کریں گے۔ لیکن انگریز گورنر جنرل نے اصرار کیا کہ انہوں نے ہنوز کوئی کتاب تصنیف نہیں کی جس کے پیش نظر یہ خطاب نہیں دیا جا سکتا۔ محمد اقبال نے کہا ”میں خود ان کی تصنیف ہوں“، اس پر برطانوی حکومت کو مولوی میر حسن کو شمس العلما کا خطاب دینا پڑا۔

شمس العلما مولوی میر حسن نے غلام حسن کے ہاں نئے اقبال کو پڑھائی میں جب مشغول پایا تو شیخ نور محمد سے استدعا کی کہ اس بچے کو میرے حوالے کر دیں۔ تاریخ گواہ ہے کہ یہ آپ ہی کافیض تھا کہ اقبال حکیم الامت اور شاعر مشرق کے القابات سے جانے گئے۔ اقبال کی دستیاب شاعری میں اولین اشعار بھی میر حسن کے فرزند تھی کے کبوتروں پر تھے۔ اقبال نے اپنے اشعار اور مکاتیب میں بھی مولوی میر حسن کا ذکر کیا ہے۔ مولوی میر حسن بروز بدھ ۲۰ ربیع الثانی ۱۳۲۸ھ / ۲۵ ستمبر ۱۹۲۹ء کو ۸۵ سال ۵ ماہ ۷ دن کی عمر میں سیالکوٹ میں وفات پا گئے۔ سید سلطان محمود حسن نے ان کی سوانح عمری ”علامہ کے استاد شمس العلما“

مولوی سید میر حسن: حیات و افکار، کے نام سے لکھی جس کی اشاعت ۱۹۸۱ء میں اقبال اکادمی سے ہوئی۔

### یوسف سلیم چشتی:

یوسف سلیم چشتی بریلی، برطانوی ہندوستان میں پیدا ہوئے۔ ۱۹۱۸ء میں الہ آباد یونیورسٹی سے فلسفے میں بی۔ اے آر ز اور ۱۹۲۳ء میں احمد آباد یونیورسٹی سے فلسفے میں ایم اے کیا۔ پہلے کانپور کے ایک کالج اور پھر ایف سی کالج لاہور میں تکھر مقرر ہوئے۔ علامہ اقبال اور غلام بھیک نیرنگ کی مسائی میں لاہور میں اشاعت اسلام کے پرنسپل رہے۔ دوسری جنگ عظیم کے دوران یہ کالج بند ہو گیا تو ریاست منگرو چلے گئے۔ چشتی کو ۱۶ سال محمد اقبال کی صحبت کا شرف حاصل رہا۔ آپ نے اقبال کی تمام اردو اور فارسی کتابوں کی شرحیں لکھی ہیں۔ اس کے علاوہ مذہب، فلسفہ، تصوف، تاریخ اور سوانح متعدد کتب کے مصنف ہیں۔ آپ کی تصانیف میں اسرار شرح خودی (۱۹۸۱)، شرح رموز بے خودی، شرح پیام مشرق، شرح بانگ درا، شرح زبور مجسم، شرح جاوید نامہ، شرح بال جبریل، شرح ضرب کلیم، شرح مثنوی چہ با یہ کردے اقوام مشرق مع مسافر، شرح ارمغان حجاز، شرح دیوان غالب، تعلیمات اقبال، علامہ اقبال مرحوم: حیات، فلسفہ، پیغام، تاریخ تصوف، ملفوظات اقبال، اقبال اور پیام حریت قابل ذکر ہیں۔ یوسف سلیم چشتی کا ۱۱ افروری ۱۹۸۳ء کو لاہور میں انتقال ہو گیا۔